

Apotelesmatica¹

An Open Greek and Latin Edition

Manetho Astrologus, 4th. century CE

¹This work has been produced by the Open Greek and Latin project through the help of volunteers. See contributions for details.

Contents

Contributions	2
Apotelesmatica	3
Book 2	3
Book 3	23
Book 4	40
Book 5	70
Book 1	95
Book 6	110

Contributions

Corrected And Encoded The Text

Digital Divide Data

Editor-In-Chief, Perseus Digital Library

Gregory Crane

Project Manager (University Of Leipzig)

Matt Munson

Project Assistant (University Of Leipzig)

Annette Gessner

Lead Developer (University Of Leipzig)

Thibault Clérice

Technical Advisor

Bruce Robertson

Markdown and PDF Production

This version was produced by TEItoCEX written by Thomas Koentges.

Apotelesmatica

Book 2

Section 2.1

Πάντοτε μὲν κόσμοιο κατ' αἰθέρα κοιρανέοντες
Ἡέλιος Μῆνη τε διηνεκὲς ὥκα φέρονται.
ἄστρο δ' ἄρ' ἥλιθα μυρί' ἀν' οὐρανῷ ἐστήρικται
μαρμαίροντ' ἐπὶ νυκτί, τὰ μὲν σελάεσσιν ἀφαιροῖς
αἰθύσσοντ', ὥσθ' ὅσσον ὑπ' ὄμμασιν αὐγάζεσθαι,
πολλοὶ δ' αὖτ' αἰγλήσι φαινόμενοι βλοσυρῇσιν
ἀστέρες, ὥς καὶ φέγγος ἐπὶ χθονὸς ἡμερίοισιν
φαίνειν, εὖτ' ἀσέληνον ἔχη δρόμον ἀμβροσίῃ νύξ·
καὶ μὴν δὴ τάδε πάντα δι' αἰθέρος αἰὲν ἄρηρεν
ἀπλανέ' ἐν χώρῃ, τῇ δὴ τὰ πρῶτα δέδασται,

2.1.11

ἐλκόμεν ἀντολίηθεν ἐφ' ἐσπερίην δύσιν αἰεῖ,
παῦρ ὑπὸ δεικῆλων τεράτων τετυπωμένα μορφαῖς,
αὕτως δὲ πλέονα σποράδην πεφορημέν' ὑπερθεν.
πέντε δ' ἄρ' ἀστέρες οἷοι ἀγαυότατοι διὰ κύκλου
Ζωδιακοῦ πλάζονται ἀμειβόμενοι κατὰ κόσμον
καὶ δείκην, οὓς φύλα βροτῶν ὀνόμηναν ἀλήτας,
τῶν μὲν δὴ μετόπισθε φίλῃ μεμνήσομ' ἀοιδῇ.
Μακρὸς δ' αὖ διὰ μέσου ἐλήλათ οὐρανοῦ ἄξων,

άστεμφής, ὅσσοισιν ὀρωμένω ἀπροτίοπτος,
ὅς περὶ πᾶν γαίης τε καὶ ἀτρυγέτου διὰ πόντου

2.1.21

ῥῆκα διηγεκέως δινεύμενος οὐκ ἀπολήγει.
Τοῦ δὲ δύω πόλοι εἰσὶ καταντιπέρην ἀσάλευτοι,
ὃς μὲν ἐπὶ κρυεροῦ Βορέω πνοιῇσιν ἀρηρώς
καὶ κεφαλῆς ἀγχοῦ βαιῆς κυνοσουρίδος Ἄρκτου,
ἄλλος δ' ἐν διερῶ Νότῳ ἵσταται· ἀλλ' ὁ μὲν ὑψοῦ
κεῖται ὑπερχθόνιος, Νότιος δ' αἰδηλος ὑπ' αἴαν.
Κύκλοι δ' οὔ πολλοὶ καὶ ἀπείριτοι οὐρανοῦ εἴσω
δινεῦνται, τοὺς αὐτὸς αἰεὶ σφαίρης στροφάλιγγι
τεύχει ἐλισσομένων ἄστρον κατ' ἀπείριτον οἶμον.
τῶν δέ τε πάντων εἰσὶ πανέξοχοι ἑννέα κύκλοι,

2.1.31

δοιοὶ μὲν προτίοπτοι ἰδ' ὀφθαλμοῖσιν ὀρητοί,
οἱ δ' ἄλλοι μήτι μερόπων πραπίσιν τε νοητοί.
ἐπτ' αἰδεῖς μὲν ἕασιν ἰδ' ἐν φρεσὶ μοῦνον ὀρητοί,
ἀλλήλοισι δὲ παραβλήδην στρωφώμενοι αἰεῖ·
ὃς μὲν γὰρ πρῶτος πόλου δινεύμενος ὑψοῦ,
ὄντε Βόρ εἰον φῶτες ἐπὶ κλησιν καλέουσιν·
τὸν δὲ μέτα τροπικὸς θ' ἐρεος πυριλαμπέος ὥρης γίνεται·
τείνονται μεσάτοιο, δι' οὗ θοὸν ἄρμα τιταίνων
ἴσῃν Ἥελιος τεύχει νύκτ' ἄμβροτον ἡοῖ·
τῷ δ' ἐπὶ χειμ ἐρίοιο τροπῆς κύκλος ἐστήρικται·

2.1.41

ἐξείης δ' ἐπὶ τῷ Νότιος πέλει, οὗ ρά τε βαιὴν
φράζεο μοῖραν ὑπερθε, τὸ γὰρ πλέον ἔσθ' ὑπὸ γαῖαν
τοὺς δὲ μέσους τέμνουσι δύω κύκλοι ἄξονος αὐτοῦ

ἄκρης ἀρχόμενοι κορυφῆς· αὐτοί γε μὲν ἄμφω
 ἀλλήλους ἄχρῃς Νοτίου τέμνουσι πόλοιο,
 ὃς μὲν ἐνὶ θνητοῖσι καλούμενος ὀρθὸν Ὀρίζων,
 ὃς δὲ Μεσημβρινὸς ὑποῦ ἄκρης κυρτούμενος αἴθρης.
 ἀμφότεροι δ' ἄρα τοίγε πόλων ἔντοσθεν ἐόντες
 ἐντὸς ἐέργουσιν δίνην περικείμενοι ἄστρον.
 οἶδε μὲν ἐν πραπίδεσιν ἀριφραδέες τελέθουσιν

2.1.51

γνώσασθαι κύκλοι. τοὺς δ' αὐτ' ἐτέρους καὶ ὑπ' ὅσοις
 δερκόμεθ', εὖτ' ἂν γαῖαν ἐπιτρέχη ἀμβροσίη νύξ,
 τὸν μὲν ἴσον χροίῃ λευκῷ φαίνοντα γάλακτι,
 τὸν δ' ὑπὸ δεικῆλοισι δυνάδεκα παμφαίνοντα
 Ζω δισκόν· λοξοὶ δ' ἐπαμοιβαδὶς ἐζώσαντο
 οὐρανὸν ἀμφότεροι δίχα τέμνοντές σφεας αὐτούς.
 ἑπτὰ δ' ἄρ', ὥσπερ πρόσθεν αἰείσαμεν, εἰσὶν αἱστοὶ
 καὶ μοῦνον πυκινῇσιν ἐνὶ φρεσὶν ἐστηῶτες,
 οὐνεκεν οὐ ζώων μορφαῖς ὀλκοῖς τε φαεινοῖς
 οὐδὲ μὲν οὐ χροίῃσι διάκριτοι εἰσορόωνται,

2.1.61

ἀλλ' αὐτως δίνησιν ὀιόμεθά σφεας ἄστρον
 κυκλοῦσθαι, τάπερ αὐτὸς ἀτειρὴς αἰὲν ἀγινεῖ
 οὐρανὸς ἐν στροφάλιγγι περὶ χθόνα διὰν ἐλίσσων.
 ἦ γὰρ δὴ τὸν μὲν τε Βορήιον ἀστέρες Ἄρκτου
 μείζονος, ἣν Ἑλίκην ἐλάται νηῶν ὀνόμηναν,
 ἀμφιχαράσσονται ῥοίζῳ στρωφώμενοι αἰεῖ,
 οἷτε οἱ ἀκροτάτοις φαίνονται περὶ ποσσίν·
 ἄντυξ δ' οὗ κύκλοιό μέσην διὰ χεῖρα Βοώτου
 τέμνει ὑπ' ἀγκῶνος σκαιοῦ, κεφαλῆς τε Δράκοντος
 ἀκροτάτης ψαύει, στέρνον θ' ὑπο Κηφέος εἴσιν

2.1.71

καὶ κλεινῆς ἀλόχοιο παραὶ ποσὶ Κασσιεπείης.
κύκλος δ', ὅστε τρέπει θ' ἔρεος πυριλαμπέος ὥρην,
ἀστέρι δινεύοντι περιγράφεται κατ' Ὀλυμπον
Καρκίνου ὀγδοάτης μοίρης ἔπι παμφαίνοντι·
κεῖται δὲ τμήγων μέσσον διὰ Καρκίνον αὐτόν,
ξανθήν τ' αὐχενίην χαίτην χαροποῖο Λέοντος,
σπεῖράν τε πρῶτην Ὀφιος, βριαροῦ τ' Ὀφιούχου
ὦμους, Ὀρνιθός τε δέρην τανυσσιπτερύγοιο,
καὶ πόδας Ἰππείους, χειρός τ' ἀγκῶνα βορείου
Ἀνδρομέδης, καρπὸν τε χερὸς λαιὴν δέ τε κνήμην

2.1.81

Περσέος, ὑστάτιόν τε ποδὸς θέναρ Ἡνιόχοιο,
καὶ βριαρῶν Διδύμων δύο σὺν χεῖρεσσι κάρηνα.
αὐτὰρ ἴσημ ἔρινόν τις ἔῳ φράσσαιτ' ἐνὶ θυμῷ
ἀστέρος ἐκ μεσάτοιο χाराσσόμενον Κριοῖο,
κεῖθεν δ' αὖ παραμειβόμενον Ταύρου πόδας ἄκρους,
καὶ καλὴν ζώνην θηροκτόνου Ὠρίωνος,
Ἵδρης θ' ὀλκὸν ἀπειρεσίης, Κρητῆρά τε μέσσον,
ἐξῆς δ' ἀκροτάτου στολμοῦ ψαύοντ' ἐρατεινῆς
Παρθένου, ἰοβόλου τε διέκ χηλῆς περόωντα
Σκορπίου, ἰγνύας τε διακρίνοντ' Ὀφιούχου,

2.1.91

καὶ χαίτης ἄκρης ἐπαφώμενον ὠκέος Ἴππου,
μέσσον τ' ἀμφοτέροισιν ἐν Ἰχθύσι δινεύοντα.
χειμερίου δὲ τροπῆς κύκλον θοοῦ Αἰγοκερῆος
σκέπτεο παρ μέσσοιο διεκπερόωντ' ἐπὶ γοῦνα
ἀμφότερ' Ὑδροχόου, καὶ Κήτεος εἰναλίοιο
οὐρήν, ἥδὲ Λαγωῦ ἀπὸ στέρνων ἐπὶ μέσσα

νισσόμενον, πρώτους τε πόδας Κυνός, ἡδὲ καὶ Ἀργοῦς
 ποντοπόρου τέμνοντα δι' αἰθέρος ἄκρα κόρυμβα,
 Κενταύρου τ' ὤμους νοτίους, κέντρον τ' ὀλοοῖο
 Σκορπίου, ἡδὲ βιὸν στέρνων μέτα Τξευτήρος.

2.1.101

τὸν δ' ἄρα δι' νότιον, μεθ' ὃν οὐκέτι φέγγος ὀρᾶται
 ἄστρον ἀνθρώποις, οἳ δὴ χθόνα τήνδε νέμονται,
 ὀπλῆσιν Κένταυρος ὑπὸ σφετέρῃσι χαράσσει,
 πηδάλιον τε νεός, τὴν ἀκροτάτῃσι τεμοῦσα
 Πηλίου ἐν κορυφαῖς Παλλὰς θέτ' ἂν ἀστράσιν Ἀργῶ.
 οἳ δὲ δύο, τοῖπερ τε πόλῳ διαπειραίνονται,
 ἀστεμφεῖς ἐστᾶσι καὶ ἀκλινέες περὶ κόσμον,
 πάντων δεικῆλων αἰεὶ ἐπαφώμενοι ὀλκοῦ·
 ὃς μὲν γάρ θ' ὑψοῦ θοοῦ οὐρανοῦ ἐστήρικται
 ἠώην οἶμον καὶ δείελον Ἥελιοιο

2.1.111

κρίνων καὶ θνητοῖσιν ἄγῶν βαιὴν λύσιν ἔργων·
 ὃς δὲ περιστρέφεται πύματον πόντον τε καὶ αἶαν
 φαίνων ἀντολίας, δύσιός θ' ὑπὸ βένθεσι κεύθων,
 ὃς ῥά θ' Ὀρίζων κύκλος ὑπ' ἀνθρώπων πεφάτισται,
 οὐνεκα μηκίστην ὅσσω ἐπιτέμνει ὀπωπὴν.
 ὀλκὸς δ' αὖτε Γαλαξίῳ βαιῇ μὲν ὀρᾶται
 λαμπετῶν μοίρῃ, τὸ δὲ οἳ πλέον ἐστὶν ἀμαυρόν·
 γυροῦται δ' ὑψοῦ μὲν ἐπὶ πνοιαῖς Βορέας
 ἐν θρόνῳ ἐζομένης γούνων ἄχρι Κασσιεπείης,
 παρ' κεφαλὴν Κηφῆος· ὃ δ' Ὀρνιθος πτερὰ τέμνει,

2.1.121

Αἰητοῦ τε μέσον, καὶ Τόξων ἄγχι κορώνης
 ἀκρότατον νεῦρον, θηρὸς φονιόιο τε κέντρον,
 ἡδὲ Θυτήριον ἄκρον ἰδ' ὀπλὰς Κενταύριοιο
 τέσσαρας· ἐκ δ' ἄρα κεῖθεν ἀνέρχεται ἐκ Βορέας
 ἄψορρος διὰ Νηὸς ἀμειβόμενος κατὰ πρύμνην,
 καὶ κνήμας Διδύμων, κορυφῆς θ' ὕπερ Ὠρίωνος,
 καὶ γόναθ' Ἡνιόχου, γουνός τ' ἔπι γοργοφόνοιο
 δεξιτεροῦ Περσῆος, ὃ δὴ τέταθ' ὥστε θέοντος.
 Ζω δισκὸς δ', ὅσπερ τε κατ' οὐρανὸν ἔπλετο πάντων
 εὐτροχάλων κύκλων μάλ' ἀγαυότατος καὶ ὀρητός,

2.1.131

δῶδεχ' ὕπ' εἰδώλοισι κεκασμένος εἷσι δι' αἵθρης·
 ἀμφὶ δ' ἄρ' αὐτὸν κεῖται ὕπ' ἀστράσι παμφαίνοντα
 Κριὸς καὶ Ταῦρος, Δίδυμοι δ' ἐπὶ τῷδε, μετ' αὐτοὺς
 Καρκίνος ἡδὲ Λέων, στάχυσ τ' ἐν χερσὶ φέρουσα
 Παρθένος ἀνθρώπων γενεὴν ποθέουσα παλαιῶν,
 Χηλαὶ θ', ἃς καὶ δὴ μετεφήμισαν ἀνέρες ἱροὶ
 καὶ Ζυγὸν ἐκλήισαν, ἐπεὶ τετάνυνθ' ἐκάτερθεν
 οἷαί περ πλάστιγγες ἐπὶ ζυγοῦ ἐλκομένοιο,
 Σκορπίος ἐστὶ δ' ἔπειτα, βίη τ' ἔπι Τξευτήρος,
 καὶ δὲ καὶ Αἰγόκερως, μεθ' ὃν Ὑδροχόος τε καὶ χθῦς.—

2.1.141

Οἴκοις μὲν δὴ πάντες ἐοῖς παρεόντες ἄριστοι
 ἀστέρες ἐν γενέθλῃ, ἐπεὶ ἐσθλοδόται μὲν ἀρείῳ
 καὶ πλέον' ἐσθλὰ διδοῦσι, κακοὶ δέ τε μείονα λυγρά.
 τῷ μάλα χρή σκέπτεσθ', ὅπόσοι σφετέροισι δόμοισιν
 ἡὲ καὶ εἰν ὀρίοισιν ἐοῖς βεβαῶτες ὀρῶνται·
 εἰ μὲν γὰρ πλέονες, πολὺ φέρτερον, εἰ δέ τε παῦροι,

μειότερον κῦδος βιότῳ καὶ πρῆξιν ὅπασσαν.
 Ἀλλὰ καὶ ἀλλήλων ὅσ' ἀμειβόμενοι κλυτοφεγγεῖς
 οἴκοις ἐκτελέουσι, μάλα χρεῖῳ καταλέξαι.
 Φαίνων μὲν τε Διὸς ζώοις μεγακύδεος ἄνδρας

2.1.151

τεύχει, καὶ βασιλεῦσιν ἰδ' αὖθ' ἐτάροισιν ἀνάκτων
 ἐς φιλήν ζεύγνυσι, καὶ αὐτοὺς πολλάκι δασμῶν
 πρήκτορας ἐξανέφηνεν ἐυπρήσσοντας ἄναξιν,
 χρήματά τ' ἐν χερσὶν δῶκεν βασιλήϊα νωμᾶν·
 πολλάκι δ' ἄλλοτρίων τέκνων πατέρας καλέεσθαι
 δῶκεν, ἣ ἐκθεμένοις παῖδας σφετέρους πάλι δῶκεν.
 Ζεὺς δὲ Κρόνοιο τόποις παρεὼν βίοντον μὲν ὀπάζει
 εὐκτεάνους τε τίθησιν, ἀτὰρ πολυγηθέος ὄλβου
 φειδωλούς, μὴδ' ὅσσον ἐὼν κτεάνων ὀρέγοντας,
 ἠπεδανὸν στέρνοισι νόον καὶ ἄνακιν ἔχοντας,

2.1.161

ἀμφὶ ἔθεν πολὺ μείον ἢ ὧν πέλας ὥσι φρονοῦντας,
 ἐν δ' ἔργοις πρήξει θ' ἐτέροις ὑποπεπτηῶτας·
 ὅσσα δέ τ' ἐκτελέουσιν, ἀποκρύπτει κλέος ἐσθλὸν
 πολλάκις ἄλλοτρίων, | οἳ καὶ σφισιν αἵσχε' ἔδωκαν.
 ἐν δ' Ἄρεως ὀρίοισιν ἣ ἐν ζώοισι βεβηκῶς
 Φαίνων νωχελέας τε καὶ ἀδρανέας μάλα ῥέζει,
 δειλοὺς πανταρβεῖς τε, φρεσὶν καταπεπτηῶτας,
 αὐχμηροὺς, ἐὼν ἦτορ ἀεὶ βλάπτοντας ἀνίαις.
 ἀλλ' Ἄρης οἴκοισι Κρόνου πολιοῖο βεβηκῶς
 πανθαρσεῖς τεύχει καὶ πρήξει τολμήεντας,

2.1.172

πρὸς δ' ἔτι θαρσαλέους τε καὶ εὐτόλμους καὶ ἀτρέστους,
 πρῆξιν παντοίην τε καὶ ἔργα τελοῦντας ἀμόχθως,
 οἷσί τ' ἐφορμήσωσιν ἀεὶ τέκμωρ ἐπάγοντας·
 φθείρει δὲ κλῆρον πατρώιον, ἥδὲ συναίμους
 πρεσβυτέρους πάντας κρυερῶζόφω ἀμφικαλύπτει.
 Ἀφρογενοῦς δὲ Κρόνος παρεὼν οἴκοις τάδε ποιεῖ·
 πρεσβυτέραις ζεύγνυσιν ἰδὲ δμῶῃσιν ἀκιδναῖς,
 ἢ ξυνὴν δῆμοισι κύπριν μισθοῦ παρεχούσαις·
 πρὸς δ' ἔτι δυσγαμίην καὶ δυστεκνίην μάλ' ὀπάζει,
 στεῖραις ἢ δ' ἀτόκοισι συνάπτων δυσκλέα λέκτρα·

2.1.182

δηθάκι καὶ χεῖρεςσιν ἑαῖς ἀλόχους ἐδάιξαν
 ζῆλῳ ἀλαστήσαντες ἐπ' αἰσχεσιν, οἷς τελέουσιν.
 Ἀφρογενῆς δὲ Κρόνοιο δόμοις λεχέων ὀλετῆρας
 ἀλλοτρῶν ἔρρεξε, καὶ ἀσπέρμους θέτο τέκνων,
 οὐ μάλα κηδομένους μάχλου ἔνεκεν φιλότητος
 οὔτε φίλων σφετέρων, οὐδ' οὐ πατέρων ἀλέγοντας·
 ἢ γὰρ δὴ κεδνῶν ἐτάρων γάμον αἰσχύνουσιν,
 ἢ καὶ μητρυνῆσιν ἑαῖς ἢ παλλακίδεσσιν
 σφωιτέρου γενετῆρος ὁμὸν λέχος εἰσανέβησαν.
 ἐν δ' ἄρα χρυσοφαοῦς Ἑρμοῦ ζῶοισι βεβηκῶς

2.1.192

Φαίνων ὀξεῖας μερόπων ἡμβλυνεν ἀκουάς,
 ἢ λαλιῆς ἡμερσε φίλης καὶ γλῶσσαν ἔδησεν,
 δεινοὺς δ' ἐν πραπίδεσσι καὶ οὐλοᾷ μητιόωντας
 κρυπταδίως τεύχει, σφέτερον νόον οὔτινι θνητῶν
 φαίνοντας, δακετῶν φονιώτερον ἰὸν ἔχοντας,
 καὶ δὲ καὶ ἀρρήτων μύστας τελετῶν, μακάρων τε

ὄργια γινώσκοντας, ὅς' ἐν βίβλοις ἐχαράχθη
 κρυπταῖς, ἃς οὐ πᾶσι βροτοῖς θέμις ἐν φρεσὶν ἴδμεν
 ταύτης δ' οὐκ ἂν ὄναινοδαημοσύνης· τάδε γάρσφιν
 ἀντ' ἀγαθῶν καὶ λυγρὰ καὶ ἀντία γίνεται αἰεὶ.

2.1.202

ταῦτα δὲ καὶ Στίλβων ῥέζει Κρόνου ἐν μεγάροισιν·
 ἀλλ' ἄρα τοῖς ἦδος πέλεται σφετέρων ἀπὸ μόχθων·
 τεύχει δ' οὐ μοῦνον βίβλων ἐπίστορας ἱρῶν,
 παννυχίδων τελετῶν θ' ἡγήτορας, ἀλλὰ καὶ ἐσθλοὺς
 μάντιας, ἀστρονόμους καὶ ὄνειροπόλους, προπάροιθεν
 ἐξομένους θυσιῶν, μακάρων ἄπο θέσφατα θνητοῖς
 φαίνοντας, πτηνῶν τε ποτῆς ἄπο θεσπίζοντας,
 πρήξει δ' ἐν βιότου ἐτέροις ὑποπεπτηῶτας.
 ὅσσοις δ' οὗ Φαέθων Ἄρεως οἴκοισι βέβηκεν,
 τρισμάκαρες στρατιῶν ἡγήτορες, ἐν τε βροτοῖσιν

2.1.212

τιόμενοι πολίων ἡγήτορες ἢ βασιλῆες.
 ὥς δ' αὐτως καὶ Θοῦρος ἐπὶ Δί' ὅς ἐς δόμον ἔλθῃ,
 δωρεῖται κῦδος καὶ ἀπειρέσιον κράτος ἀνδρῶν·
 τεύχει καὶ νηῶν ἢ δ' ἱππῶν πρυλέων τε
 ἡγεμόνας βασιλεῦσιν ἀρηρότας, οἳ κατὰ μῶλον
 ἀνθρώπους κτείνοντας ἐπὶ ὅπῃ καὶ μεμαῶτας εὖ δεδάασιν·
 εἰ δ' ἄρα μὴ κέντρῳ πέλεται μῆδ' ἐς τόσον εἶη
 ὕψος, ἀειρόμενοι πάντων σφετέρων ὑπερ αὐτοὶ
 τάττονται, κῆν δμῶες ἀεικέλιοι τελέθωσιν.
 ἐν δ' ἄρα Κυπρογενοῦς ζώοις Ζεὺς ὄλβον ὀπάζει

2.1.222

παντοῖον, κτεάνων τε δόμους πίμπλησι βροτοῖσιν,
αὐτοὺς δ' αὖθ' ἐτάρους ἢ καὶ συνέδρους βασιλῆων
θηητοὺς λαοῖσι καὶ ἐν πολίεσσιν ἀγητοὺς
τεύχει, καὶ μακάρων ἱερεῖς σηκῶν τε προέδρους,
τιμαῖς κυδαλίμους ἢ δ' ἐξαίτοις γεράεσσιν,
πρήξιος ἐκ πάσης συναθροίζοντας πολὺν ὄλβον,
δήμου θ' ἡγητῆρας, οἳ εὖ χεῖλεσσιν ἐοῖσιν
φθέγγοντ' εἰν ἱεροῖσιν ἀκουόμενοι ὑπὸ λαῶν,
ζευγνυμένουςτ' ἀνδρῶν μεγάλων φιλότῃτι γυναικῶν,
ὧν ἄπο κυδήεντες ἰδ' ὄλβιοι ἐξεγένοντο.

2.1.232

καὶ Κυθήρη Διὸς οἴκῳ ἢ εἰν ὀρίοισι φανεῖσα
εὐκλέας ἐν πολίεσσι καὶ ἐν δήμοισι τίθησιν·
κοσμεῖ καὶ μίτρησι πέπλοισί τε πορφυρέοισιν,
στέμμασί τε χρυσοῦ, τοὺς δ' οὖν γεράεσσ' ἐρατοῖσιν·
ἠδὲ γάμους δῶκεν φιλίους, καὶ λέκτρα γυναικῶν
ῶπασεν εὐθαλάμων, λέκτροις δέ τε δῶκε γυναικῶν
εὐόλβων ἐν ἔῃσιν ἔμεν πολίεσσιν ἀρίστοις,
κτήματά θ' ἔξουσιν κλεινὸν βίότον τε καὶ οἴκους·
προσφιλέας δ' ἔρδει καὶ τιμήεντας ἅπασιν,
πειθοῖ καὶ χαρίτεσσι τετιμένον ἦτορ ἔχοντας·

2.1.242

ἠὲ καὶ ἄνδρας ἔτευξε γυναικείοισιν ἐπ' ἔργοις,
ἐξ ὧν χρήματα πολλὰ καὶ εὐφροσύνην πόρεν ἐσθλήν
δηθάκι δ' οὖθ' ὑποτάσσει ὑπ' ἀσχολίῃσι τυράννων
ἢ μεγάλων ἀνδρῶν, οἷσι κράτος ἴσον ἄναξιν.
Ζεὺς δ' ἄρ' ἐν Ἑρμείῳ τόποις πολύολβον ἔθηκεν,
εὐκλέ' ἐπιφροσύνης ἔνεκεν, βασιλῆιον ὄλβον

νωμῶντ' ἐν χείρεσσι, καὶ ἐκ πολίων ἐθνέων τε
 χρήματα καὶ δασμούς συναγειρόμενον βασιλεῦσιν,
 ἐν δ' ἔργων πρήξει μέγ' ὑπείροχον, ἐν δ' ἄρα τοῖσιν
 κεκλόμενον, μέγα δ' αὖτε νόῳ φρονέοντα, καὶ ἐσθλὴν

2.1.252

κτῆσιν ἀπ' ἀσχολίης βίотου φορέοντα πτρὸς οἴκους.
 ἔμπαλι δ' Ἑρμείης δόμῳ εὐφεγγοῦς Φαέθοντος
 παιδείης πραπίδεσσι σοφῆς παιδεύματ' ἔχοντας,
 παίδων θ' ἡγητῆρας ἢ αὐτῶν θῆκεν ἀνάκτων,
 ἢ δίφρῳ ἐζομένους, ὅθι τ' ἀργύρου ἐστὶν ἀμοιβή,
 ἢ ἐ νόμων θεσμῶν τ' ἐπίστορας, ὧν ἔνε αἰεὶ
 πειθῶ ὁμῶς κῦδός τε κατὰ πτόλιας μέγ' ἔχουσιν,
 ῥητῆρας μύθων τε καὶ εἰν ἀγορῇσιν ἀρίστους
 νείκεα τ' ἰθύνειν καὶ τειρομένοισιν ἀρήγειν,
 ἔν τε δικασπολίησιν ἐριδμαίνοντας ἔπεσιν,

2.1.262

ὧν ἄπο πλοῦτον ἀπειρέσιον καὶ χρήματ' ἄγειραν·
 ἄλλοι δ' αὖτε πέλονται ἀπαγγελέες βασιλῆων,
 πίστιν τ' ἀμφὶ δίκησι θεμιστοπόλων ἀπ' ἀνάκτων
 ἴσχουσιν, κείνοις σφετέρῳ νόῳ ἰθύνοντες.
 ἐν δ' ἄρα τοι Παφίης Ἄρης οἴκοισι βεβηκῶς
 ἄλλοτρίων λεχέων κρυπτοὺς λυμάντορας ἔρδει,
 δώροις ἢ δὲ δόλοισιν ὀπιπεύοντας ἐταίρων
 εὐνέτιδας πηῶν τε, καὶ αἵσχεα μακρὰ τελοῦντας·
 ἀλλ' ἄρα κάκείνων βιότοις ὀλέθρους ἐπάγουσιν,
 καὶ ἐὰς κεδνὰς ἀλόχους ὀλέκουσι χέρεσσι,

2.1.270

δύσγαμα νυμφεύοντες ἀπ' ἀλλοτρίων ὑμεναίων.
 ζώοις δ' οὗ Πυρόεντος ἐπεμβεβαυῖα Κυθήρη
 δυσγαμῖν τεύχει τε καὶ ἐκ λεχέων μάλ' ἀνίας·
 ἦ γὰρ ἄγοντ' ἀλόχους, ὧν ἄργυρον ὦνον ἔδωκαν,
 δμώιδας, αἴτ' αὐτούς μάχλοισι ἔργοισιν ἔπεισαν,
 ἢ ἐ πολυμνήστησι συνευνῶσιν φιλότητας
 αἰεὶ κλεπτομέναις, ὧν εἵνεκα δηριόωσιν·
 οὐ γὰρ ταὶ τίουσ' οὐδ' αὖ φιλέουσι συνεύνους·
 τῷ δὴ καὶ κρίσιας καὶ νείκεα πολλάκις ἔσχον
 σὺν σφετέραις ἀλόχοισι, καὶ ἀλλήλους ἀθέριζαν καὶ αὐτῶν εἵνεκα δηθὰ

2.1.282

ἐν συνοχῇσι γέγοντο καὶ ἀπλήτοις ἀχέεσσιν,
 ἢ δὲ γυναικείης κεφαλῆς χάριν εἰργμὸν ἔνεικαν·
 ἦν δὲ γυναικὸς ἔη γενέθλη, μάλ' ἀγήνορα τεύχει
 καὶ γαῦρον, βουλῇσιν ἑαῖς πίσυνον καὶ ἄκαμπτον,
 τάς τ' ἄλλας ἄνδρεςσιν ἴσας κάμνουσαν ἀνίας·
 πάγχυ δ' ἄρ' ἐς φιλότητα δύην, τοκετῶν ἐποχὴν τε
 ὀτλήσει, καὶ δηθὰ λυγρῇ περὶ γαστρὶ μογήσει,
 ἦτοι πρὶν γονίμης ὥρης βρέφε' ὠμοτοκοῦσα,
 ἢ ἐ νεκρῶν ἐν γαστρὶ μέλη τέμνουσ' ἀπο τέκνων.
 ναὶ μὴν καὶ Πυρόεις οἴκοις θοοῦ Ἑρμάωνος

2.1.292

οὐλοᾷ μηδομένους στέρνων ἐντοσθεν ἔθηκεν,
 ἄγρια τ' ἐν πραπίσιν βουλεύματα ποικίλλοντας,
 πρὸς δὲ κακοφροσύνησιν αἰεὶ μερόπεσσι συνόντας,
 ὥς δὴ καὶ τ' ἄλλοις ὑποφήτορας ἔμμεν ἀνιῶν·
 καὶ δὲ δικορραφίης δεδαηκότες εἶν ἀγορῇσιν
 καὶ κρίσιας θαμινὰς καὶ νείκεα πυκνὰ ἐκόντες

ἴσχουσιν, φήμη δὲ κακὴ περιδέδρομεν αὐτοὺς
καὶ τε δικῶν μέγα πλῆθος, ὃ δὴ μάλ' ἀχρήμονας ἔρδει·
πολλοὶ καὶ παίδων τῶνδ' ἡγητῆρες ἔασιν·
πρὸς δ' ἔτι καὶ ψεύστας, ἀθέους, ἀθεμίστια ἔργα

2.1.302

μηδομένους, κλῶπας, ληίστορας, ἀνδροφονῆας,
ὄρκων οὐδ' ὅσσον τι νόῳ κρυερῷ ἀλέγοντας.
ταῦτα δὲ καὶ Στίλβων Ἄρεως ἐν δώμασιν ἔρδει,
πλαστογράφους τεύχων, λυμάντορας, ἡπεροπευτάς,
ἀλλοτρίου πλούτοιο λιλαιομένους κτεάνων τε·
πολλάκι καὶ κτεάνων πίστεις, ὧνπέρ τις ἔδωκεν
λάθρη παρθέμενος, κακομητίη ἡρνήσαντο, πολλάκι
 χρήματα παῦρα διδοῦσιν, ἃ πολλῶν χρεῖος ἐτύχθη·
πρὸς δ' ἔτι φαρμακίης ὁλοῆς ἐπίιστορας ἔρδει·
ὧν ἔνεκεν πάντων καὶ ὑπ' ἰδρῖσιν ἴφι μάχεσθαι

2.1.312

λάσθαις κερτομίαις τε κατὰ πτόλιας σοβέονται.
ἐν δ' Ἑρμοῦ ζώοισι φιλομμειδῆς Ἀφροδίτη
θῆκε προῖσταμένους μεγάλων βιότοιο γυναικῶν,
κείνων δ' εἵνεκα δηθὰ κρίσεις καὶ νείκε' ἔχοντας,
οἷς ἔπι κῦδος ἔθηκεν ἔδ' εὐκλέα πολλάκι νίκην·
οἱ δὲ θεῆς ἱεροῖο προφήτορες εὐκτεάνοιο
γίνονται, τιμὰς ἰδ' ἀπ' αὐτοῦ πλοῦτον ἔχοντες·
τεύχει δ' ἐν τούτοισι τόποις καλὴ Κυθήρεια
αἰόλ' ὑπὸ χροιῇ ποικίλματα δαιδάλλοντας
παντοίοις ζώοισιν ἐοικότα, τοὺς μὲν ἐφ' ἰστῶν

2.1.322

κερκίσιν ἡδὲ χερῶν τεχνήμασιν ἀμφί τε πέπλοις,
 τοὺς δὲ καὶ ἐν γραφίοις μελιγδέος ἄνθεσι κηροῦ
 δεικνύντας πάντων μορφὰς θηρῶν τε καὶ ἀνδρῶν,
 ἄλλους δ' ἐν πετάλοις στεφανώματα ποικίλλοντας,
 οὓς δὲ καὶ ἀνθοβάφους ἀλίων ἄπο θήκατο κόχλων,
 εὐόδμων τε μύρων τεῦξεν τεχνήτορας ἄνδρας.
 Ἑρμῆς δ' αὖτ' οἴκοισι φανεῖς καλῆς Κυθερείης
 προσφιλέας θῆκεν καὶ τιομένους μάλα πᾶσιν,
 μορφῇ θ' ἱμερόεντας ἰδ' αἰμύλα κωτίλλοντας,
 παντοίης μούσης τ' ἐπίστορας· ἦ γὰρ ἀοιδούς

2.1.332

εὐκλέας, ἦ κιθάρης ὑποφήτορας ἐξετέλεσσαν,
 ἡὲ μελῶν μολπῆς εὐρύθμου τεύκτορας ἄνδρας,
 ἡὲ πολυτρήτοις λιγέως μέλποντας ἐν αὐλοῖς·
 ἄλλους ὀρχηθμοῦ βητάρμονας ἰδρίας ἔρδει·
 παιδευτὰς δ' ἄλλων τοίων ἔργων ἀνέφηνεν,
 ἐξ ὧν ὄλβον εὐκτέανον κῦδός τ' ἐνὶ δήμοις
 ἄρνυνται, χαρίτεσσι κεκασμένοι εὐεπίη τε·
 πρῆξεσι δ' ἐν βιότου πάντες μακάριστοι ἔασιν,
 οἷσί τ' ἐπιθύνωσ' ἔργοις, πάντ' ἐκτελέουσιν
 ἧσιν ἐπιφροσύνησιν ἀμόχθως, ὥς κ' ἐθέλωσιν. —

2.1.342

ἐν δὲ Λέοντι, δόμῳ πανδερκέος Ἡελίοιο,
 Φαίνων μὲν μεγάλους τε καὶ ἐκ πατέρων ἀριδῆλων
 τεύχει, καὶ τ' ὄλβῳ βιότου ἅμα κῦδος ὀπάξει,
 ἀλλὰ κακῷ θανάτῳ ὀλέσει πάντως γενετῆρα,
 ἦ βίῃ ἢ φθορίμων ὑγρῶν πλήθεσσι χαλέψας.
 δεικλήλῳ δ' ἐν τῷδε Διὸς πολυφεγγέος ἀστήρ

ὥστ' οἴκῳ σφετέρῳ χαίρει, ἐπεὶ ἐστὶ τρίγωνον
αὐτοῦ, ὥς καὶ πρόσθεν αἰείσαμεν, Ἥελίου τε,
καὶ μεγάλους βασιλῆας ἢ ἴσους κοιρανέουσιν,
ἢ που τῶν ἐτάρους τεύχει, λαοῖσιν ἀγητούς·

2.1.352

πάντας δ' ἀφνειοὺς καὶ τιμήεντας ἔθηκεν.
αὐτὰρ Ἄρης ἐπὶ τῷδε πατρώϊα πάντ' ἐκέδασσεν,
καὶ σίνος ὀφθαλμῶν δῶκεν, βιότου δ' ἄρα πρῆξιν
πολλὴν ἀμφὶ πυρὸς πολιοῦ τ' ἄπο δῶκε σιδήρου,
τοῖς δ' ἔργοις σκληρὰς καὶ ἀπηνέας ὥπασε τέχνας·
αἰεὶ δ' ἐν τε Λέοντι καὶ ἐν Μήνῃς δόμῳ ὀφθεις
ὠκυμόρους τεύχει, τοὺς δ' ἡμιβίους ἐναρίζει.
Ἀφρογενὴς δὲ Λέοντι βεβηκυῖ' οὐ μάλα χαίρει·
δυσγαμῖν τεύχει, ποτὲ δ' αὖτ' ἀλόχοιο διείργει.
ἀλλ' Ἑρμῆς πινυτούς τε καὶ ἐν μύθοισι φερίστους

2.1.362

ἔρδει, καὶ βιότῳ προφανεῖς καὶ ἀγακλέας ἄνδρας. —
ἐν δ' οἴκῳ Μσήνης Φαίνων μητρὸς βίον αἰεὶ
φθεῖρει Ἥελίοιο βολὰς καὶ φέγγος ὀρώσης,
αὐτοὺς δ' ἐν νοῦσοις δολιχαῖς ἄταις τ' ἐδάμασσεν,
ἢ ἐμελαγχολίησι καὶ ἄλγεσι κρυπτομένοισιν,
ἄχρι κεν ἵζηνται μακάρων ἱεροῖς παρὰ βωμοῖς.
γῆθει δ' οὗ Φαέθων ἐν Καρκίνῳ, οὐνεκεν αὐτοῦ
ὑψοῦται, πλεόνων τε γονὴν τέκνων μάλ' ὀπάζει,
καὶ βίον ἐν μεγάροισι καὶ εὐκλέα φῆμιν ἀπάντη
δῶκεν, καὶ φιλίην μεγάλων καὶ κέρδεα νωμῶν.

2.1.372

Ἄρης δ' ἐν Μήνης οἴκοις μεγαθαρσέας ἔρδει
καὶ μάλ' ἀγνηορίησι πεποιθότας, οὐκ ἀλέγοντας
οὔτε τι κινδύνων ἰδ' ὁμοκλῆς, οὔτε φόβοιο·
τῷ καὶ σφάλλονται θαμινὰ σφετέροισιν ἐπ' ἔργοις·
ἄλλοι δ' οὗ τέχνης ἐπίστορες ἐξεγένοντο·
πάντες δ' ἀλγεινοῖσι περιπταίουσι σίνεσσιν,
τῶν πλεόνων δὲ βίη θάνατος καὶ μοῖρα τελεῖται.
οὐδὲ μὲν οὐδὲ Κύπρις γήθει Μήνης ἐνὶ οἴκῳ·
μάχλους γὰρ τεύχει καὶ τερπομένους φιλότῃτι,
ἄλλα τ' ἐπ' ἄλλοίοις κακὰ τ' αἵσχεα πολλὰ τελοῦντας·

2.1.382

καὶ δ' ἑτέροις τροπικοῖς ζώοις πάντεσσι τὰδ' ἔρδει.
χρυσοφαῆς δ' Ἑρμῆς ἐν Καρκίνῳ αἰθροπολεύων
ὄξεϊς ἐν πραπίδεσσι, νοήμονας, ἄλλοτε δ' ἄλλη
βουλῇ τερπομένους μήτ' ἔμπεδα μητιόωντας
ῥέζει, καὶ μύθοις ἀγαθοὺς ἔργοις τε φερίστους. —
Ἥλιος δ' αὐτὸς μὲν ὑπὲρ χαροποῖο Λέοντος
εὐκλέας ἐν βιότῳ καὶ ὑπείροχον εὖχος ἔχοντας
ῥέζει· κέντρου δ' αὖτε τυχών βασιλῆας ἔτευξεν,
ἣν ἐσθλῶν κοσμήται ὑπ' ἄστρον μαρτυρίησιν.
ὥς δ' αὐτως καὶ Μήνη ἐὼν δόμον ἀμφιβεβῶσα

2.1.392

πρήξιας ἀνθρώποις ἀγαθὰς καὶ κῦδος ὀπάζει·
ἦν δὲ μεσουρανήη νυκτός, βασιλῆας ἔθηκεν.
οἱ δ' ἄρ' ἀμειβόμενοι ζῶ' ἀλλήλων κατὰ κύκλον,
ζώοις δ' ἐμβεβαῶτες ἐπ' ἀλλήλων κατὰ κύκλον,
Μήνη μὲν Τιτάν, Μήνη δὲ γέγηθε Λέοντι.
τοῖα μὲν ἀλλήλων οἴκοις ὀρίοις τε παρόντες

τεύχουσ' ἄλλα τε πολλὰ πολυτλήτοις μερόπεσσιν.
 Αὐτὰρ ἀληθείην πᾶσαν βροτέου βιότοιο
 σύγκρασις διέκριν', ἐπιμαρτυρίαι τε φαεινῶν
 ἄστρον ἀλλήλοις χώροις θ', ὑπὲρ ὧν γεγάασιν·

2.1.402

ὅσσα δ' ἄμ' Ἡελίῳ δρῶσιν παρεόντες, αἰείσω.
 πάντες μὲν χαίρουσιν ἐπ' ἀντολίῃσιν ἐόντες,
 ὡς ἐν ἐοῖσιν ἕκαστος ἀγαλλόμενος βασιλείοις,
 καὶ ῥά τ' ἐπ' ἀντολῆς μὲν ἰόντες ἅτ' ἐς νεότητα,
 θνητοῖς πάντα τελοῦσιν ἄγαν κρατεροὶ παρεόντες·
 ἐσπερίοισι δὲ βαρδύτεροι προΐασι χρόνοισιν
 δείλοιο αὐγῇσιν σφαιραῖς ὑποπεπτηῶτες,
 ἀδρανέες τε πέλονται ἐὼν σθένος ἀμβλύνοντες.
 Φαίνων μὲν δὴ πρῶτα σὺν Ἡελίῳ κατὰ πάντων
 ζωιδίων πλήθει ξυνῶν ἀγαθῶν τε κακῶν τε,

2.1.412

κρείσσων μὲν τε κατ' ἥμαρ ἐὼν, βλάπτων δ' ἐνὶ νυκτί·
 τεύχει γὰρ πατέρας μὲν ἀγακλειτοὺς καὶ ἐπὸλβους,
 μητέρα δ' ὠκύμορον θανάτῳ διέκρινε τοκῆος,
 αὐτῶν δὲ κτῆσιν μινύθει οἶκόν τε πατρῶον,
 ἀλλ' οὐχ ὥς πενιχροὺς πάμπαν καὶ ἀχρήμονας εἶναι.
 καὶ Φαέθων μετὰ τῆνος πατρώια πάντα
 φθείρει, παντοίαις τε βλάβαις ἅταις τ' ἐπέδησεν·
 πολλὰκι καὶ ξείνης γαίης ἔπι πῆματ' ἔδωκεν,
 ἠῶος μὲν μείον', ἐφ' ἧς σπερίῃσι δὲ δεινά.
 Ἄρης δ' Ἡελίῳ συνιών πατράσιν μὲν ἀνίας,

2.1.424

γεινομένοις δ' αὐτοῖς θόρυβον καὶ πήματ' ἔδωκεν·
 τοὺς δ' ἄρα καὶ πάτρης γλυκερῆς θῆκεν μετανάστας·
 ἢ ματίη γενέθλη δ' ὀλοώτατος ἔπλετο πάντων,
 ἥσσω δ' ἐσπέριος γεγαῶς ἀδρανέστερα ῥέζει.
 Ἀφρογενῆς δὲ συνοῦς Ὑπερίονι γεινομένοισιν
 δυσγαμῖν παρέχει καὶ δύσκειαν περὶ λέκτρα·
 ἦτοι γὰρ πενιχραῖς ἢ δούλαις ἢ καὶ ἀνάγνοις,
 ἢ καὶ πρεσβυτέρησι συνέζευξεν μάλ' ἀεικῶς,
 ἢ ἔτι καὶ πιναροῖσιν ἐφεζομέναις στεγέεσσιν.
 Ἑρμῆς δ' Ἡελίῳ ξυνὴν βαίνων κατ' ἀταρπὸν

2.1.432

ἡμερσεν σοφίης καὶ παιδείης μάλα πάσης·
 ἐζομένους δ' ὥπασσε βίους
 μάλα δ' ἠώησιν ἀνάσσω
 434
 ἀνέρας ἀφνειοὺς |
 ποίησε πόλει παναγήτους
 433
 πρῆξιν θ' ἥσσονα δῶκ', ἐν πρῆξεϊ τ' ἔμμεν ὑπ' ἄλλοις.
 Τόσσα μὲν Ἡελίῳ μούνῳ ξυνῇ παρεόντες
 ῥέζουσ', ἴσα δὲ τοῖσι καὶ ἀντίον Ἡελίοιο
 φαινόμενοι. Μήνη δ' ἃ σὺν αὐτοῖσιν παρεοῦσα
 ῥέζει ἐν δισσησιν ἀπορροαῖς συναφαῖς τε
 θνητοῖς ἐν μογερῷ βιότῳ, καὶ νῦν ἐνέποιμι.

2.1.441

ἀστέρι μὲν Φαίνοντος ἐπερχομένη συναφῆσιν,
 αὐγαῖς αὐξομένη κρείσσων, περὶ μητέρα δ' αἰνούς
 ψυχμοὺς ἢ δὲ νόσους παρέχει, σίνεσίν τε προσάπτει,

αυτοὺς δ' ἀπροκόπους καὶ δειμαλέους περὶ πρῆξιν
 ἐνσινέας τε τίθησιν. ἀπορρείουσα δὲ τούτου,
 ἦν μὲν Ζηνὶ συνάπτη ἢ ἀβροκόμῳ Κυθερείῃ,
 ἐσθλὴ καὶ δώτειρα βίου πλούτοιο τε πολλοῦ,
 πυροφόρων δ' ἀγρῶν κτῆσιν κρατερῶν τε μελάρων
 δῶκεν, καὶ κῦδος φήμην τ' ἀγαθὴν παρὰ δήμοις,
 καὶ φιλίην ἀνδρῶν, ἥσπερ χρήζουσιν, ἐταίρων·

2.1.451

ἦν δ' Ἑρμῆ, πινυτούς τε καὶ εὐφρονας ἐξετέλεσσεν.
 ἦν δὲ Κρόνον προλιποῦσα κενὸν δρόμον ἐξανύησιν,
 ἢ καὶ Ἄρῃ μετέπειτα συνάπτη, πάγχυ κακίστη·
 αὐχμηροὺς τεύχει γὰρ ἀναγκαίου βιότοιο,
 οἷτ' ἔργοις κενεοῖς καμάτοισι τε μοχθίζοντες
 οὐποτε λιμνηρὴν πενίην ἐδύνανθ' ὑπαλύξαι,
 πρὸς δ' ἔτι καὶ ζωῆς τέκμωρ λυγρὸν ἐξανύοντας,
 πολλὰκι δ' ὠκυμόρους τε καὶ ἐν νεότητι θανόντας·
 οἱ δὲ καὶ εὐτροχάλοις δειρὴν σφίγγουσι βρόχοισιν.
 ἦν δ' ἀπὸ μὲν Κυθήρης ἢ καὶ Ζηνὸς πολυφεγγοῦς

2.1.461

ἢ καὶ ἀφ' Ἑρμάωνος ἀπορρέῃ, ἔμπαλι δ' ἐξῆς
 ἢ Κρόνῳ ἢ Πυρόεντι συνάπτη, δεινὴ ἐτύχθη·
 οἴκων γὰρ φθείρει κτῆσιν βιότῳ προϊοῦσιν,
 καὶ χαλεπὴν πενίην γήρως ἐπὶ λυγροῦ ὀπάζει.
 φαύλη καὶ κερόεσσα συνάπτουσ' Ἄρεϊ Μῆνη·
 κλῆρον γάρ τε δόμων πατρώιον ἐξαπόλεσσεν
 καὶ μητρῶον ὁμοῦ, ποτὲ δ' αὖ καὶ μητέρας αὐτάς·
 γεινομένους δ' αὐτοὺς μεγαληγορίῃσι χανόντας
 ῥέζει παντόλμους τε θρασεῖς τ', ἐπὶ τοῖσι βιαίους,
 ἀστεμφεῖς, ὠμοὺς καὶ ἀπηνέα ἔργα τελοῦντας,

2.1.471

τοῦνεκα καὶ πταίοντας ἐν ἔργμασιν, ὀππὸς' ἔλωνται·
καὶ δὲ δέσιν θνητοῖσι πόρεν κείνῳ συνιοῦσα.
ἴσα δὲ καὶ συνιούσῃ ἀπορρείουσ' ἀπὸ Θούρου.
εἰ δέ τ' ἀπορρείῃ μὲν ἀπ' Ἄρεος, εἴτα κυνάπτη
κυδίστῳ Κρονίδῃ, πολυόλβους τῆμος ἔτευξεν
καὶ μακαριστοτάτους, πρήξεις τ' ἀγαθὰς τελέοντας.
ταῦτα δὲ καὶ Κυθήρῃ συναφὴν τεύχουσ' ἀπ' Ἄρης
ρέζει· πρὸς δ' Ἑρμῆν, βουλαῖς μύθοισι τ' ἀρίστους,
αἰὲν ὑπὲρ θνητοὺς πυκιναῖς πραπίδεσσι νοοῦντας.
τοῖα δὲ καὶ διάμετρος αἰὲ πέντ' ἀστράσι τεύχει.

2.1.481

Ἥελίῳ δ' οἶῳ συναφὴν τεύχουσα Σελήνη
ἔκπτωσίν τε τίθησι βίου, καὶ κήδε' ὀπάζει.
ἦν δ' ἀποχαζομένη Ὑπερίονος εἴτα συνάπτη
ἐσθλοδόταις, ἀγαθὴ καὶ ὑπείροχα ἔργα φέρουσα
μείζονα καὶ τ' ἀρίδηλ' ἀγάθ' ἀνθρώποις ἀνέφηνεν.
αἰεὶ δ' ἐν γενέθλῃσι κενοδρομέουσα Σελήνη
πλαζομένους βιότους καὶ ἄλῃν ξείνης ἐπὶ γαίης
ρέζει, λιτοτέρους τε βίῳ καὶ πολλὰ μογεῦντας.
χρὴ δ' αἰεὶ γενέθλης πρότερον νεοφεγ γέα Μήνην
καὶ δ' ἔτι πληροσέληνον ἐνὶ πραπίδεσσιν ὀρᾶσθαι,

2.1.491

ὄππῃ τάσδε δύω φάσις παρεοῦσα τέλεσσεν,
ἢ καὶ συντροχάουσ', ἐπεὶ ἐσθλοδόταις μὲν ἀρίστη
πρώτας ἀκτῖνας ξυνουμένη ἢ τε πλήρεις,
σύν χαλεποῖσι δ' ἐοῦσα πανεικέλιον μένος ἴσχει
κείνοισιν, λυγροῦ τε βίου πλήρωσε γενέθλην.
ἔξοχα δ' αὖτε κακὰ πάντοτ' ἐπὶ θνητοῖσι κυλίνδει

ἐν φάσεσιν πάσησιν, ἐν αἷς Πυρόεντι συνάψῃ·
κῆν ἐπὶ συνδέσμου βαίνῃ, μανίῃσι προσάπτει,
ἢ σπασμοὺς νοῦσόν θ' ἱερὴν καὶ ἀναλθέας ἄτας.
ἅντα δ' ἄρ' Ἥελίου χαίρει τροχάουσα Σελήνῃ,

2.1.501

πλήρει ἐπεὶ κύκλῳ τότ' ἀγάλλεται αὐγάζουσα,
καὶ τε κλέους ὄλβου τε παραιτίῃ ἐστὶ βροτοῖσιν.

Book 3

Section 3.1

Ὅσσα μὲν ἀλλήλων οἴκοις τελέουσι βροτοῖσιν.
ἀστέρες, Ἥελίῳ τε πυριπλήθοντι συνόντες,
ὀππόσα καὶ κεραῆς συναφαῖς τεύχουσι Σελήνης,
ἐν προτέραις σελίδεσσι μάλ' ἀτρεκέως κατέλεξα.
νῦν δ' ἐπιμαρτυρίας αὐτῶν καὶ σχήματα πάντα,
ἀλλήλων θ' ὅσα δρῶσιν ὑπ' ἀκτίνεσσιν ἐόντες,
καὶ κέντροις πισύρεσσιν ἐπεμβεβαῶτες, αἰείσω.
Πρῶτα μὲν οὖν Φαίνων ὑπὲρ ὠρονόμοιο βεβηκώς
ἦτοι πρωτοτόκους καὶ πρωτοτρόφους ἀνέφηνεν,
ἢ καὶ ἀδελφειοὺς προτέρους διόλεσσαν ἅπαντας,

3.1.11

τέκνων δ' αὖτ' ὀλετὴρ πέλεται, βίον τε χαλέπτει
ἄλλοτρίοις οἴκοισιν ἐών· εὖτ' ἂν δ' ἐν ἐοῖσιν
ὠρονομῇ, ζώοις δ' ἰδίοις ἐπιτέρπεται αἰεὶ,
Αἰγόκερῳ τε καὶ Ὑδροχόῳ βλοσυρῷ τε Λέοντι
καὶ Χηλαῖς Κριῷ τε, τότ' ἄνδρες ἐξεγένοντο
κύδιστοι, γενεῇ τε γεγηθότες, εὐκλείῃ πλούτῳ
τιμαῖς καὶ γεράεσσιν ἀγαλλόμενοι βασιλῆων.

ψυχρὸν δ' ἐς λίβα νισσόμενος δῦνον περὶ κέντρον
μακροβίους, γήραι λιπαρῶ θαλέθοντας ἔθηκεν,
εὐκτεάνους, μόχθοισιν ἱαινομένους σφετέροισιν.

3.1.21

εἰ δὲ μεσουρανέοι, πατρώια πάντ' ἐκέδασσεν,
δηθάκι δ' οὐδ' ὅσσον κλήρου παρὰ πατρός ἔνειμεν,
πρήξεις δ' ἀπροκόπους καὶ νωχελέας μάλα τεύχει,
ἔργα δὲ καὶ τέχνας χειρῶν ἐξαίνυται ἀνδρῶν
ψυχῶν θ', ἥντινα πρῆξιν ἐνὶ στέρνοισιν ἔλωνται,
δυστεκνίην δ' ὥπασσε, κασιγνήτων τ' ἀπάμερσεν.
ὀρφανίην δ' ὑπόγειος ἐὼν ἀπὸ πατρός ἔτευξεν
πάμπαν νηπιάχοις, κληρὸν τ' ἔρραισεν ἀίστως,
ὄν θνήσκων ἔλιπεν γενέτης, αὐτοὶ δ' ὑπὸ νούσου
κάμνουσ', ἐν τε κρύει πυρετῶ τ' αἰθωνι μογεῦσιν,

3.1.31

ἐν δ' ἀγορῇ κρίσιος καὶ νείκεα δηρὸν ὄπασσεν.
Ζεὺς δ' ὥρην ἐφέπων ἐρικυδέας ἄνδρας ἔθηκεν
ἐν δήμοις, πάτρησιν τ' ἐνὶ σφετέρησιν ἀγητούς,
πρὸς δ' ἔτι καὶ πρήξει μεγαλαυχέας, ἐν βιότῳ τε
ἀφνειοὺς, βασιλεῦσι φίλους μάλα τιμήεντας.
ταῦτ' ἀέκτελ' ἐκτελέσει μέσον οὐρανὸν ἀμφιπολεύων·
κοσμεῖ καὶ μίτρησιν πέπλοισιν τε πορφυρέοισιν,
τερπωλῆς τεύχων λαῶν ἡγήτορας ἄνδρας.
δύνων δ' εὐκτεάνους, ὀλοὸς δὲ τέκνοισιν ἐτύχθη·
θάπτει γὰρ κεδνάς τ' ἀλόχους παῖδάς τ' ἀλεγεινούς·

3.1.41

ἐν τροπικοῖς δ' εἴωθε τελεῖν καὶ πάμπαν ἀτέκνους
κηδεστῶν βιότου, καί τ' ἐσθλὰ κακοῖσιν ἔμιξεν·

κτῆσιν μὲν γὰρ ἔδωκε, τέκνων δ' ἐπὶ κήδεσι λυπεῖ.
 δεινὸς δ' ἀντιμεσουρανέων πέλετ' ἀνθρώποισιν·
 πάντων γάρ τε βροτοὺς ἰδίων κτεάνων ἀπάμερσεν,
 εὐόλβους δὲ πάρος κενεοὺς οἴκους ἀπέφηνεν·
 ἔξοχα δ' εἰ γε σὺν Ἡελίῳ τόδε κέντρον ὁδεύοι·
 ἐσχατὴ γενέθλη βίοτον καὶ κῦδος ὀπάζει.
 Ἄρης δ' ἀντολίηθεν ἀνερχόμενος μεγατόλμους,
 θαρσαλέους ῥέζει, ποτὲ δ' οὗ πρᾶπίσινμάλα δεινούς.

3.1.51

δύνων δ' αὐτ' ἄλγεσσι βροτοὺς ἄταις τε προσάπτει,
 σύλησέν τ' ὄλβον, βιότου τ' ἀνέφην' ἐπιδευεῖς.
 ἐν δ' ἄρ' ὑποχθ' ὀνίῳ κέντρῳ σύνεσιν τε χαλέπτει,
 αἰεὶ τ' ἐν θορύβοισι καὶ ἐν σινέεσσι τίθησιν,
 τραύματα δ' αἰὲν ἔδωκεν, ἰδὲ σπασμοῖσι χαλέπτει,
 κινδύνους τ' ἐπάγει θαμέας, βιότοιό θ' ἄμ' ἔρδει
 αὐχμηρούς, τέκνων δὲ γονῆς ἢ πάμπαν ἄμερσεν,
 ἥῃνα τηλύγετόν περ ἐνὶ μεγάροισιν ἔδωκεν·
 δεινὸς δ' ἀμφὶ γάμους· ἢ γὰρ θαμὰ λέκτρα διείργει,
 ἢ λώβην τιν' ἀεικελίην ἀκάχησε γυναικός.

3.1.61

ὕψι δ' ἐπεμβεβαὼς μέσον οὐρανὸν ἄλλοτε μὲν τε
 τέχνας δῶκε βροτοῖσι βαναύσους ἔργα βίοιο·
 ὁππότε δ' εὐεργῶν ἐπιμαρτυρίῃσι σὺν ἄστρον
 δέρκηθ', ἡγεμόνας θῆκε φρουρούς τε τυράννων,
 εὐθηκτον φορέοντας ἐὼν περὶ σῶμα σίδηρον,
 ἐν πόλεσιν δῆμοισί τ' ἀριτρεπέας πολιούχους·
 ἐξαπίνης δ' ἔσφηλεν ἐς οὐρανὸν αἰπὺν αἰέρας
 δειλαίους φῶτας ποτὶ Τάρταρον ἡερόεντα·
 ἦτοι γὰρ φυγάδας φιλῆς ἐξήλασε πάτρης,

ἡ ζωῆς ἀπάμερσε φίλης κρυόεντι σιδήρῳ,

3.1.71

ἡ πόμα φαρμακόμεν πιέειν κατένευσεν ἐν οἴκοις.
 ὠρονομοῦσα δ' αἰὲ Κυθέρηκαλοῦς μὲν ἰδέσθαι
 ῥέζει, καὶ χαρίεντας ἰδ' ἱμερόεντας ἔπεσιν,
 ἀφνειοὺς βιότῳ καὶ ἀγακλέας ἧ ἐνὶ πάτρῃ,
 κυδαίνει δὲ τεκοῦσαν ἄγαν τ' ἀρίδην ἔθηκεν.
 καὶ δὲ μεσουρανέουσα τάδ' ἔρδει, πρὸς δὲ καὶ ἔρνοις
 τρισμάκαρας τεύχει, τοῖς δ' αὖτ' ἀλόχων γάμον ἐσθλῶν
 ὥπασεν, ἐν δὲ δόμοις κλεινὸν βίον ἡέξησεν·
 καὶ δὲ γυναικείοισιν ἐπ' ἔργοις δηθάκις ἄνδρας
 ἴδρυσ', ὧ καὶ χρήματ' ἰδὲ κτῆσιν πόρεν ὄλβου.

3.1.81

ἀστασίας δ' ὑπόγειος ἐὼν λεχέων ἐτέλεσσεν,
 ἡ δὲ γάμων ταραχὰς καὶ χηροσύνας, ποτὲ μὲν τε
 ἐν ξείνῃ ποσίων, ποτὲ δ' αὖ μεγάροισιν ἐόντων.
 καὶ δ' ἔτι καὶ δύνουσα κακὴ περὶ λέκτρα γυναικῶν·
 ἡ γὰρ ἀποζεύγνυσι συνεύνων, ἡ πολυκοίνους
 δῶκ' ἀλόχους, ὧν δὴ θάμ' ἐπασχάλλουσιν ἐφ' ὕβρει·
 καὶ δ' αὐτοὺς φήμησι κακαῖς νεότητος ἐν ὥραις
 ἀμφέβαλεν, μάχλους τ' ἐς αἰκέα θήκατο κύπριν,
 ἄλλοτρίων τε μέλαθρον ὀπιπεύουσι γυναικῶν.
 Ἑρμης δ' ἀντέλλων μὲν ἐφ' ὥρης εὐκλέας ἄνδρας

3.1.91

καὶ πολλῆς σοφίης ἐπίιστορας ἐξετέλεσσεν·
 πολλὰ καὶ προδαῖναι ἐνὶ πραπίδεσσι βροτοῖσιν
 πείρατα μελλόντων δωρήσατο, καὶ θ' ἐτέροισιν
 θεσπίζειν φήμησιν ὀνείραςί θ', ἃ σφισιν αὐτοὶ

ὀρφναίην κατὰ νύκτα βαθὺ κνώσσοντες ἴδωνται.
 ἐν δὲ μεσουρανίῳ θνητοῖς ἔργ' ὥπασε κέντρῳ· ρω·
 ἦτοι γὰρ σοφίης βίον καλάμοιό τε γραπτῶν
 πρῆξιν ἔδωκε, ἥ παισὶν ὑψηλῆς ἔφηνεν
 παιδείης, τοὺς δ' αὖτε τραπέζης ἀργυραμοιβοῦ
 εἶσεν ὑπερ, πολέσιν δὲ τέχνας ἡρμόσσατο χειρός.

3.1.101

ἦν δ' ὑπόγειος ἔη, πινυτὸν νόον ἐξετέλεσεν,
 θῆκεν καὶ σοφίης δεδαηκότας, ἐν βιότῳ δὲ
 αἰὲν ὑπ' ἀλλήκτησι μεληδόσι μητιόωντας.
 δύνων δ' ἐν μύθοισι καὶ ἐν πραπίδεσσιν ἀρίστους,
 καὶ πλούτῳ γηθεῦντας αἰὲν φήμαις τ' ἀγαθῇσιν.
 εὖτ' ἂν δ' ὠκεανοῖο λελουμένος ἀντέλλῃσιν
 Τιτάν, ἐν δ' ὥρῃ κείνῃ βροτὸς ἐς φάος ἔλθῃ,
 πατρὸς ἀριγνώτου γεγαῶς τότε φύσεται ἀνὴρ,
 τιμῆς δέ τ' ἄγαν καὶ ὑπείροχός ἐστ' ἐνὶ πάτρῃ
 πλούτῳ καὶ κτεάτεσσιν ὑπέρτατος ἐν μερόπεσσιν·

3.1.111

πολλάκι καὶ βασιλῆες ἐν ὥρῃ τῇδ' ἐγένοντο.
 δύνων δ' Ἡέλιος λαμπροὺς βιότῳ καὶ ἐπὶ ὄλβους
 τεύχει, καὶ πραπίδων μάλ' ἀριφραδέων ἐπινοίῃ ἐνὶ πάτρῃ.
 Τιτάνδ' ἐν γενέθλῃ μέσον οὐρανὸν ἀμφιπολεύων,
 ἦν μὲν ὑπ' ἀκτίνεσσ' ἀγαθῶν καὶ μαρτυρίῃσιν
 κοσμήται, μεγάλους τε καὶ εὐκλέα ἔργα τελοῦντας,
 φαύλῃσιν δ' αὐγαῖς ὀλοῶν βεβωλημένος ἄστρον
 ἀκτεάνους τεύχει, λυγραῖς πενήσι μογεῦντας.
 ἦν δ' ὑπόγειον ἔχῃ κέντρον, μινύθει πατρὸς ὄλβον.
 καὶ δὲ Σελήνη ὑπὲρ ὠρονόμοιο βεβῶσα

3.1.121

μητέρα κυδαίνει. δύνουσα δὲ τηλόθι πάτρης
 ἀλλοτρίην κατὰ γαῖαν ἀλωμένους θαμὰ πλάζει.
 ἐν δὲ με σου ρανίῳ νυκτὸς μὲν ἀρίστη ἐτύχθη,
 ἥματι δ' αὖθ' ἥσσω· εἰ δ' ἐσθ' ἰσοδόται μιν ὀρῶεν,
 εὐκλείην πρήξεις τ' ἀγαθὰς μερόπων ἐτέλεσσεν.
 ἐν δ' ἄρ' ὑποχθονίῳ κέντρῳ ἄγαθ' οὐς μὲν ὀρῶσα
 ἀστέρας ἐσθλὴ ἔφυ δώτειρά τε κευθομένοιο
 πλούτου, ἀτὰρ χαλεποὺς ἐπιμάρτυρας εὖτ' ἂν ἴδῃσιν,
 κρυπταδίῳσι σίνεσσι καὶ ἄλγεσι φῶτα χαλέπτει·
 πολλάκι καὶ πτώσεις ὀρόφων κατὰ κρατὸς ἐφῆκεν.

3.1.131

μοῦνοι μὲν κέντροισι τάδ' ἐμβεβαῶτες ἔφηναν.
 Ἀλλήλους δ' ὀρόωντες ὑπὲρ κέντρων κατέναντα
 ὠρονόμου μὲν ὑπερ Φσίνων, Φαέθων δὲ τε δύνων
 ὀπλοτέροισι κασιγνήτοις θάνατον τελέουσιν,
 πρὸς δ' ἔτι γεινομένοισι χρόνους νεότητος ἀνιγρούς,
 ὑστάτιον δὲ χρόνον λιπαρὸν καὶ γῆρας ἐν ὄλβῳ.
 ἔμπαλι δ' ἐν τούτοις κατεναντίον ὠρονομοῦντος
 Ζην' ὅς καὶ πολιοῖο Κρόνου δύνοντος ἔναντα,
 πρεσβυτέροις μὲν πότμος ἀδελφείοις τελεῖται,
 εὐδαίμων δὲ φανεῖς πρόσθεν βροτὸς ὕστατα κάμνει.

3.1.141

εὖτ' ἂν δ' ἀντέλλῃ Φσίνων, Πυρόεις δὲ τε δύνῃ,
 πενθαλέοισιν ἐὴν ἄλοχον τύμβοις καλύψας
 χῆρον δηναῖον κλαύσει κατὰ δώματα λέκτρον·
 τήνδε καὶ ἐν τροπικοῖς ζώοις θαμὰ τλήσεται ἀνίην.
 εἰ δ' ἄρ' ἀνερχομένου Ἄρεος Φαῖνων πάλι δύνῃ,
 δυστυχίην μάλα γεινομένοισι φαίνουσι κατ' οἶκον.

δ' υνούσης Παφίης δ' όπότ' ἄν Κρόνος ώρονομ ήσ η,
ού μόνον αίνόγαμοι καί δυσκλέες είνεχ' όμεύνων,
άλλ' έτι καί πατέρες παίδων ές πάμπαν ἄπαιδες
γίνονται· στείρας γάρ η ώμοτόκους παρακοίτις

3.1.151

ές θαλάμους εΐρυσσαν, ιδ' αΐσχεα πολλά τελούσας·
εί δέ καί έν τρο πικοΐσιν έοι ζώοις κατέναντα,
ούχι μόνον πιναραΐς αλόχοις γάμον έξεύξαντο,
άλλ' αύτοί πρήξεις κυθήρης αγάπησαν άθέσμους.
εΐκελα δ' άντέλλουσα πάλιν τούτοις Κυθήρεια,
πρός δύσιν έρχομένοιο Κρόνου χαλεποϋ μάλ' έόντος,
μάχλοις πρεσβυτέραις η καί δούλῃσι συνάπτει.
εί δ' Έρμῆς δύνῃσι Κρόνου βεβαώτος έφ' ώρη
πένθεα γεινομένοισι τελειΐ δειλοΐς έπί τέκνοις.
έμπαλι δ' εί Στίλβων μέν άνέρχοιτ', αύτάρ ό δύνοι,

3.1.161

νεΐκεα καί κρίσις γραπτών χάριν ήέ μάλ' αίνων
εργων ίσχουσιν, θωήν δ' έπί τοΐσιν έτλησαν.
Ζηνός δ' ώρονομοϋντος, έπήν Ἄρης πάλι δύν η,
ούχ όμαλόν βίοτον δώκαν· ποτέ μέν γάρ ἄειραν
ύψοϋ, κυδαλίμους τε καί άφνειοϋς μάλ' έθηκαν,
ἄλλοτε δ' έσφηλαν κτεάνων τ' ἄπο πάμπαν ἄμερσαν,
καί καμάτους βίοτοιο χάριν μόχθους τ' έπάγουσιν.
ταϋτα δέ, κῆν δύνῃσι, πάλιν Ζ εϋς ώρονομοϋντος
Ἄρεος έξετέλεσσεν έπί πλέον, οϋνεκα τῆμος
δάκρυα καί στοναχάς φθιμένοις ὤπασσ' έπί τέκνοις,

3.1.171

καὶ δ' ἀλόχοις ἤρμοσσεν ἀεικελίαις, τέκν' ἀπ' ἄλλων
 ἤδη θρεψαμέναις, ἃ στέρξουσ αὐτοὶ ἀνάγκη·
 πάντας δ' αὖτε κασιγνήτους φιλίας ἀπὸ πάτρης
 ἄλλον ἐπ' ἀλλοίης τηλοῦ γαίης ἐκέδασσεν·
 μόχθων δ' ἐς γῆρας προτέρων ἀνάπαυσιν ἔδωκεν.
 ἐκ περάτης δ' ἀνιῶν Φαέθων κατέναντα Κυθήρης
 ἐς δύσιν ἐρχομένης πολυόλβους τρισμακάρας τε
 ῥέζει, καὶ μεγάλων ἀλόχων ἤρμοσσε γάμοισιν,
 ῥηιδίαις δ' ἐς κύπριν ἰδὲ ξυναῖς φιλότησιν·
 κτῆσιν δ' αὖτ' ἰδίην τοκέων ἅπ' ἄμετρον ἔδωκεν.

3.1.181

μαρμαίρουσα δ' ἀπ' ἀντολῆς ἐρατὴ Κυ θέρεια
 δυὸμ ἐνόν τ' ἐσορῶσα πυρίγληνον Φαέθοντα
 ὄλβον κυδῆεντα καὶ εὐκλέα φῆμιν ὅπασσεν,
 καὶ γάμου ἱμερόεντος ἐυφροσύνησιν ἰαίνει·
 τῆμος γὰρ σεμναί τ' ἄλοχοι τίουσὶ τ' ἀκοίτας.
 ἐξ ὥρης δ' ἐσορῶν Ζεὺς Ἑρμείην κατέναντα
 κοσμεῖ μὲν πλούτῳ μύθοισί τε καὶ σοφίῃσιν,
 ἀσχολίην δ' ὥπασσ' ἀφένευς βασιλῆιου ἀμφίς,
 πολίων κλήρους καὶ κτήσιας ἀμφιέποντας.
 ὥς δ' αὐτῶς Ἑρμῆς ὥρης ὕπερ ὀλκὸν ἀμείβων

3.1.191

τεύχει ἐπ' ὠκεανοῖο δύσιν Φαέθοντος ἰόντος
 εὐόλβους ἔργοις τε καὶ εὐκτεάνοισι τραπέζαις
 παίδων θ' ἡγητῆρας ἢ αὐτῶν θῆκεν ἀνάκτων
 ·
 ὥρῃ δ' ἐμβεβαῶς Πυρόεις δυτικῶ παρεούσης
 Ἀφρογενοῦς κέντρῳ φθορέας λέκτρων ἀνέφηνεν

ἄλλοτρίων, ἀλόχους δέ τ' ὀπιπεύσαντες ἄγονται
 ἐξ εὐνῆς ἐτέρων· αἱ δ' αὐτοὺς οὔτι τίουσιν,
 ἀλλὰ πόθοιο κορεσσάμεναι μάχλου τε κυθήρης
 αὔθις ἐπ' ἄλλα μέλαθρα καὶ ἄλλους ἦλθον ὁμεύνους,
 πολλὰκι δ' αὐτοχερὶ σφετέρων ποσίων ἐδάμησαν·

3.1.201

ζώοις δ' ἐν τροπικοῖσι χερεῖονα τῶνδε τελοῦσιν.
 ταῦτα δὲ καὶ Παφίη τεύχει πάλιν ὠρονομοῦσα,
 εὖτ' ἂν Ἄρης δύνῃ, πλέοσιν δ' ἔτι καὶ συνοχῇσιν
 εἰρκτῆσιν τ' ἐπέδησε γυναικείης ἔνεκ' ἄτης·
 ὅσσα δ' ἐπεκτῆσαντο νέοι, τάδ' ὄλεσαν ἅπαντα
 ἐς γῆρας, πενίη δὲ κακῇ ἄλληκτα μογεῦσιν.
 εὖτ' ἂν δ' Ἑρμείης μὲν ἐπείγῃτ' ἐς δύσιν ἐλθεῖν,
 ἐν δ' ὥρῃ Θοῦρος φλογὶ μαρμαίρη κατέναντα,
 ὀξεῖς ἐν τε νόῳ καὶ μήδεσι θῆκεν ἀγητούς,
 ἐσθλοὺς δ' ἐν σοφίῃσιν, ἰδὲ δρηστῆρας ἐν ἔργοις.

3.1.211

Ἑρμοῦ δ' ἀντέλλοντος ἐπὶν Ἄρης πάλι δύνῃ,
 δεινὸν σχῆμα τέτυκται, ἐπεὶ βιότῳ μὲν ἀνίας,
 ἐν δ' ἀγορῇ κρίσις, θωὴν θ' ἅμα νείκεσι πολλοῖς
 ἴσχουσι γραπτῶν ἔνεκεν· Μῆνην δ' ἐσορῶντες
 καὶ δὲ καὶ Ἥλιον μερόπων τεύχουσι φονῆας,
 αἰεὶ δ' ἔκπτωσιν βιότου τεύχουσι πρὸς οἴκους.
 ταῦτα δὲ καὶ δοιοῖς ἐτέροις τεύχουσιν ἐόντες
 ἀστέρες ἐν κέντροισιν, ὅς' αὐτίκα δὴ κατέλεξα.
 ὅσσα δὲ καὶ βασιλῆες ἀγακλειτοὶ τελέουσιν
 Ἥλιος Μῆνη τε, τάδ' αὐτίκα νῦν καταλέξω.

3.1.221

ἦν ἀνίη περάτης Τιτάν, δύνῃ δὲ Σελήνῃ,
 ὃ μὲν ὕψι μέσον τέμνη πόλον, ἥ δ' ὑπόγειον
 κέντρον ἔχῃ, μάλα φῶτας ἀριγνώτους καὶ ἀγητοὺς
 ῥέζουσιν, ποτὲ δ' αὖ μεγάλους βασιλῆας ἔτευξαν,
 ἥ ἐ πάτρης προὔχοντας, ἥ ἐν δήμοισιν ἀρίστους.
 ὥς δὲ καὶ ἦν τάδε κέντρα μεταλλάξαντες ἔχωσιν.
 Ἦδη καὶ σύγκρασιν ἀείσω μαρτυρίας τε,
 ἥ δ' ὅς' ἐπαντέλλοντες ἥ ἀλλήλους ὀρόωντες
 ἀστέρες ἔρδουσιν· τὰ γὰρ ἀτρεκίην μάλα φαίνει.
 πάντα μὲν οὖν οὐκ ἂν τις ἐῷ φράσσαιτ' ἐνὶ θυμῷ,

3.1.231

οὐδ' ἐνέποι· τὰ γὰρ ἄσπετ' ἀπείριτά τ' ἐστὶ κατ' αἶθρην
 σχήματ' ἀμειβόντων ἄστρον πολὺπλαγκτα κέλευθα·
 ὅσσα δ' ἐπιλέξωσι θεοί, τάδ' ἐγὼ σάφα λέξω.
 Ζηνὶ συνὼν Κρόνος αἰπὺς ἥ εἰσορόων τετρά· γωνος,
 ἥ ὅγε καὶ διάμετρος ἀπὸ πλευρῆς τε τριγώνου,
 δωρεῖται φιλίην βασιλήιον ἥ καὶ ἄναξιν
 εἰκελίων ἀνδρῶν, αὐτοὺς δ' ἄρα φῆμιν ἀρίστην
 ἴσχοντας τεύχει, κοσμεῖ δ' ὑπ' ἀπείρονι πλούτῳ
 καὶ μελάθροισι ληίοις τε βαθυκλήροισι τ' ἀρούραις,
 λείαις παντοίαις τ', ἀγέλαις δμωσὶν τ' ἀναρίθμοις·

3.1.241

δῶκε καὶ εἰναλίην κτῆσιν νηῶν πολυφόρτων,
 καὶ πρήξεις ἀγαθάς, καὶ δ' αὖ μέγα κῦδος ἐπ' ἔργοις,
 καὶ λιπαρὸν γῆρας μέχρις ὑστατίου θανάτοιο.
 ἀλλ' Ἄρης τετράγωνος ἥ ἀντιπέρηθεν ἀθρήσας
 ψυχρότατον Κρόνον ὄντα κακὸς κακοῦ ἀντίον ἐστῶς
 ἥ καὶ ὁ ὁμοῦβαίνων, δεινὰς τ' ἄτας ἐπιβάλλει,

καὶ πενίην δυσάλυκτον ἄγει δειλοῖσι βροτοῖσιν,
ἔξοχα δ' εἶ γε σὺν Ἡελίῳ βεβαῶτες ὀρῶντο·
τῆμος γὰρ πτωχοὶ πανδήμιοι ἰνδάλλονται
ὀθνείησι θύρησιν ἐφεστηῶτες ἀνάγκη,

3.1.251

ἢ καὶ ἐφημερίης δαίτης χάριν αἰνὰ μογεῦντες,
ἄλληκτον καμάτοισιν οἰζυροῖς φθινύθοντες.
εἰ μὴ δ' εὐεργῶντις ὀρώη σχήματα ταῦτα,
καὶ πότμῳ στυγερῷ ζωῆς ἐπὶ τέρμαθ' ἴκοντο·
ἦτοι ναυφθορίῃ γάρ, ἢ ἐν πελάγεσσιν ἐόντες
ἢ ποταμῷ στυγερῷ, ζωῆς χάριν αἰνὰ μογεῦντες
κύμασιν ἐρραίσθησαν, ἢ ἐν πολέμῳ κρυόεντι
ὑπὸ ληιστῆρσιν ἢ ἐν χάρμῃ δορίληπτοι
πέρνανται σφιγχθέντες ἀεικελίῳις ὑπὸ δεσμοῖς,
δηθάκι καὶ θήρεσσιν ἔλωρ καὶ κύρμα γένοντο,

3.1.261

ἢ πότ' ἐν ἡερίοισιν ἄφνω κρημνοῖσιν ὄλοντο,
ἢ βρόχον αἰπὺν ἀνῆψαν, ἢ ἐν πτώσει θαλάμοιο
ὅστέα συνθλιφθέντες αἰστώως θυμὸν ὄλεσσαν.
ὥς δὲ καὶ ἡμερίοις τὰ τελείεται, ἣν ὀλοῇσιν
καὶ Μῆν ἣν σφετέρῃσιν ὑπ' ἀκτίνεσσι βάλῳσιν.
εἰ δ' ἄρα τοι γενέθλη μὲν ἀρήγοιεν κλυτοὶ ἄλλοι
ἀστέρες, οἳ δ' ἄρα τοι μὴ φαίνοντες φορέοιντο,
νείκεα καὶ κρίσις θαμινὰς ἐπάγουσι βροτοῖσιν·
ἦν δ' ἅ γαθὸς κέντροιο κρατῆ, ὅλο ὅς δ' ἀπόκεντρος,
σχήματι συμφώνῳ καμάτων ἀπέλυσαν ἀπ' αἰνῶν.

3.1.270

πρηϋτέρας δὲ τρίγωνοι ἀεὶ τελέουσιν ἀνίας.
 Ἡέλιον δ' ἐπιδερκόμενος τοίησιν ὑπ' αὐγαῖς
 ἢ καὶ νυκτιπόλον Φαίνων λιποφεγγέα Μήνην
 ἐκ τοκέων δμῶν αὐτοὺς ἔρδει θεράποντας·
 πολλὰκι δ' ὀφθαλμοῖσι σίνος λιποφεγγὲς ἔτευξεν,
 καὶ γονέας νούσοις ψυχμῶ καὶ βηχὶ χαλέπτει.
 Ἀφρογενεῖ δὲ συν ὦν Φαίνων ἡδ' ἀντιπέρηθεν
 πρεσβυτέρας στείρας τ' ἀλόχους καὶ ἀεικέας αἰνῶς
 δῶκεν. καὶ τετράγωνος ἀεὶ χαλεπὸς κυθερεῖ·
 δεινοὺς γάρ τε γάμους καὶ εὐφροσύνης ἄτερ ἔρδει.

3.1.281

λυγρὰ δ' ἄρ' ἦσσαν ἔδωκε τριγώνοις φέγγεσι λεύσσω.
 σχήμασι δ' οὐποτε τοῖσι δεδορκὼς Ἀφρογένειαν
 παρθενικὴν ἐπέτρεψεν ἄγειν ἐς δώματα νύμφην·
 δηθάκι δ' ἀσπέρμους αὐτοὺς καὶ ἄπαιδας ἔτευξεν.
 ἦν δ' ἄρα καὶ Πυρόεντ' ἐπιμάρτυρα τοῖσδ' ἐσαθρήση,
 ἢ ὅγε καὶ Μήνην, εὐνούχους πάμπαν ἔθηκεν.
 Ἑρμείῃ δὲ συνὼν Φαίνων γλώσσης βλάβος ἔρδει,
 καὶ λαλιῆς ἐπέδησ', ἦν περ μὴ φοίνιος Ἄρης
 σύμφωνος κατιδὼν λύση κακοεργέα λῶβην.
 καὶ δὲ δίκας τετράγωνος ἐὼν κρίσιός τ' ἐπιπέμπει,

3.1.291

καὶ πιναρὴν λασίην τε βροτοῖς ἐπεθρέψατο χαίτην.
 τῶς δ' ἄρα καὶ διάμετροι. ἀτὰρ χαίρουσι τρίγωνοι,
 σχήμασι δ' ἐν τούτοισιν ἀεὶ φιλομάντιας ἀνδρας
 καὶ βίβλων κρυφίμων μάλ' ἐφιεμένους τελέουσιν.
 Ζεὺς δ' Ἄρεϊ ξυνὴν μὲν ἰὼν ὁδὸν ἡὲ τρίγωνον
 ἡγεμόνας ῥέζει στρατιῆς νηῶν τε καὶ ἵππων

καὶ πεζῶν, ποτὲ δ' αὖ μεγάλους βασιλῆας ἔτευξεν,
 ἥδ' πατρὸς προὔχοντας, ἧ ἔν δήμοισιν ἀρίστους.
 εἰ δ' ἄρα μὴ πάμπαν μοίρης ἀγαθῆς τετύχοιεν,
 ἀλλ' ἀστὴρ ἐτέρωθι νεμεσσήσῃ κακοεργός,

3.1.301

ἧ καὶ ἀποκλίνωσιν ὑπ' αὐγὰς Ἡελίοιο,
 σὺν τοίοις ἄνδρεσσιν ἀεὶ στρωφῶνται, ὑπ' αὐτοῖς
 στεργόμενοι φιλήσιν, ὑπείροχον εὖχος ἔχοντες·
 πάντες δ' εὐκτέανοι καὶ ἀπείριτον ὄλβον ἔχουσιν.
 μέιοι δ' ἐσθλὰ διδοῦσιν, ἐπὴν τετράγωνοι ἔωσιν.
 πάγχυ δ' ἀνωμαλίην βιότου διάμετροι ἔόντες
 ἀνθρώποις τεύχουσ', ὅτε μὲν πενίην, ὅτε δ' ὄλβον
 πυκνὸν ἀμειβόμενοι, αἰεὶ γε μὲν ἄρκι' ἔνειμαν.
 σὺν Διὶ δ' Ἀφρογένεια βίῳ χαίροντας ἀμόχθως
 εὐπρήκτους τε τίθησιν, εὐφροσύναις τε γάμοιο

3.1.311

τερπομένους· τοὺς γάρ τε φίλαι τίουσιν ὄμευνοι,
 ἐκ δ' ἄρα λιτοτέρων πολυόλβους αὐταὶ ἔθηκαν·
 καὶ δὲ καὶ εὐτεκνίῃ σφιν ἐνὶ μεγάροισιν ὀπηδεῖ.
 καὶ δ' ἄλλαις πρὸς Ζῆν' ἐπιμ' ἀρτυρίῃσι τάδ' ἔρδει.
 ἐσθλὸς καὶ Στίλβοντι συνὼν μεγάλου Διὸς ἀστήρ,
 σχήμασί τ' ἐν πόντε σσιν ὀρῶν θοὸν Ἑρμῶνα·
 τρισμάκαρας τεύχει γάρ, ἀεὶ βασιλῆιον ὄλβον
 νωμῶντας, χρυσὸν τ' ἐθνέων ἀπο δασμολογοῦντας,
 κεκ' λομένους τ' ἐπιτοῖσιν, ἀκουομένους θ' ὑπὸ πολλῶν·
 οἱ δέ τ' ἀριγνώτων ἀνδρῶν πλοῦτον διέπουσιν,

3.1.321

οἱ δ' ἄρ' ἀπ' ἐμπορίας ἐσθλῆς βίοτον συνάγειραν,
 κέρδεα δὲ σφετέρων καμάτων ἄλλης ἐκτήσαντο,
 ἄλλοι δ' οὗ κόσμων ἐπίστορες ἢ διὰ γραπτῶν
 ἰδμοσύνης ἐρίτιμοι ἀγακληεῖς τ' ἐγένοντο,
 οἱ δ' ἄρα καὶ παίδων ἡγήτορες, ἐν σοφίῃ τε
 πολλὸν ἀριπρεπέες μύθων ὑποφήτορες ἐσθλῶν.
 εἰ δ' ἄρα τούσδε Κρόνος μαλεραῖς ἀκτῖσιν ἀθήρησεν,
 πρήξουσιν ἐν τοίῃσιν ὑποδρήσσοντας ἔθηκεν.
 εἰ δ' Ἄρης συνήσιν ὁμοῦ καλῇ Κυθερείῃ,
 ὑβρίζονται λεχέων τε καὶ ἀλλοτρίων ὑμεναίων

3.1.331

γίνονται, ἀναφανδὰ μάλ' ἐκτόλμῳ τάδε δρῶντες·
 καὶ δὲ σύννευνοι τῶνδε πολυκλινέες τελέθουσιν,
 ῥηιδίως φιλότῃθ' ἐτέροις κυθήρης ὀρέγουσαι.
 εἵκελα καὶ δ' ἄλλαις ἐπιμαρτυρίαις τελέουσιν.
 εἰ δὲ καὶ Ἑρμείης ἐρατὸς σὺν τοῖσδε φανείῃ,
 τῶν ἔνεκεν κρίσιές τε μάχαι τ' ἀγορῇσι πέλονται·
 οἱ δὲ καὶ αἵσχευ' ἔτλησαν ἐν ἀλλοτρίοις δόμοις
 ληφθέντες, φήμη δὲ κακὴ περιδέδρομεν αἰεὶ.
 ἦν δ' Ἑρμῆς τετράγωνος ἢ ἀντίος ἢ κατὰ χώρην
 τὴν αὐτὴν ἦν Θοῦρος τροχάῃ, μάλα λυγρὸς ἐτύχθη·

3.1.341

νείκεα γὰρ γραπτῶν ἔνεκεν κρίσιός τ' ἐπιπέμπει,
 καὶ δόμον ἐξαπίνης κενεὸν βιότου ἀνέφηνεν·
 δηθάκι καὶ δεσμοὺς ἐπάγουσ' ὀλοοῖσιν ἐπ' ἔργοις.
 ἀλλὰ τρίγωνοι ἐόντες ἐχέφρονες ἐκτελέουσιν
 καὶ πυκιναῖς πρᾶπίδεσσις ἐναίσιμα μητιώοντες,
 φαιδρὸς δ' Ἑρμείης καὶ πασιφαῖς Ἀφροδίτη

ξυνήν ἐξανύοντες ὁδὸν μάλ' ἄριστοι ἕασιν·
ὄλβον μὲν πρῶτιστα δόσαν, μετέπειτα δὲ μύθων
πειθῶ καὶ φιλίην ἀγαθὴν τιμὴν τ' ἐνὶ δήμοις·
πρὸς δ' ἔτι παντοίης μούσης ἐπίστορας ἄνδρας

3.1.351

τεύχουσιν, μολπῇσί τ' ἀγαλλομένους καὶ ἀοιδῇ.
εἰ δέ κε λεύσσωσιν Μήνην καὶ Ζῆνα φέριστον,
καὶ στέφεσιν κύδηναν, ἀγακληεῖς τ' ἐνὶ λαοῖς
ἐξαίτοις γεράεσσιν ἀέθλων εἵνεκ' ἔθηκαν.
εἰ δ' ἔτι καὶ Πυρόεις τούτοις ἐπιμάρτυρος εἴη,
γίνονται σταδίοισι παλαισμοσύνησί τ' ἄριστοι,
πυγμαχίῃσί τ' ἀγασθενέες πληγῇσί τε χειρῶν,
καὶ θαμιναῖς νίκησιν ἀγάλλονται κατ' ἀγῶνας.
καλὴ καὶ Μήνη καὶ πανδερκῆς Ὑπερίων
ἀλλήλους ὁρόωντες ἐναντίοι ἢ τετράγωνοι,

3.1.361

ἔξοχα δ' αὖτε τρίγωνοι, ἐπεὶ τόδε πάμπαν ἄριστον
σχῆμα πέλει φαύλοισ τε καὶ ἐσθλοῖς ἀστράσι πᾶσιν.
εἰ δὲ καί, οἷς ἐπέοικεν, ἐνὶ ζώοισι φανείη
ἄμφω φάεα καλὰ, τὸ δ' αὖ πολὺ φέρτατόν ἐστιν.
πάντων μὲν γὰρ ἄριστον ἐνὶ ζώοισι παρεῖναι
ἄρσεσι μὲν Τιτῆν', ἐν θηλυτέροισι δὲ Μήνην·
προσφιλέες γὰρ αἰεὶ καὶ μείλιχοι ἐξεγένοντο,
ἔργα τε ῥηιδίως καὶ πρήξιας ἐξετέλεσσαν.
εἰ δέ τ' ἐν ἀρσενικοῖς ἄμφω κλυτὰ φέγγε' ὀρῶτο,
ὠμούς, ἀστεμφεῖς, ἢ δ' ἀτρέπτους ἐσίδοιο

3.1.371

γεινομένους, οὐδ' ὅσσον ὑπείκοντας νόῳ ἄλλοις.
 ὅσσοι δ' οὗ Μῆνην μὲν ἐν ἄρσενι, θηλυτέρῳ δὲ
 ἴσχουσ' Ἡέλιον, τοῖσιν δ' ἄρα πρήξιες ἔργων
 ἄλλως ἐξανύονται ἢ ὡς φρεσὶν ἦσι μενοίνων·
 αὐτοὶ δ' ἀπρόκοποι, πάμπαν τ' ἐπαρίστεροι ἄνδρες.
 θήλεσι δ' ἐν ζώοις ἄμφω κλυτὰ φῶτα φανέντα
 δειλούς, πανταρβεῖς, ἐτέροις ὑποπεπτηῶτας
 θηλύτεροι πραπίσιν, βιότῳ δ' ἐνὶ πάμπαν ἄπρηκτοι,
 ἀλλοτρίης γαίης καὶ ἀλητύος ἱμείροντες.
 ἀλλὰ τόδ' ἔμπαλιν ἐσθλὸν ἔφυ κεδνῆσι γυναιξίν·

3.1.381

πρηεῖται γάρ τ' εἰσὶ νόῳ, ποσίεσσί θ' ἐοῖσιν
 εἴκουσιν μάλα πειθόμεναι, στυγέουσὶ τε νεῖκος.
 εἰ δ' ἐπὶ θηλυτέρῃ ἢ γενέθλη δύο φῶτα φανείη
 ἄρ σεσιν ἐν ζώοις, ἢ δ' αὖ μάλ' ἀγήνορι θυμῷ
 δεινὴ τε κρυερή τε πέλει πραπίδεσσί τ' ἄκαμπτος.
 ὁππότε δ' οὖν σελάων τοίοις ζώοισιν ἐπόντων
 καὶ Θεοῦρος πυρόεις καὶ καλλίκομος Κυθήρεια
 ἄρσεσι δεικῆλοισιν ἐπεμβεβαῶτες ὀρῶντο,
 καὶ ζῶον πρὸς τοῖς ἄρσεν πέλοι ὠρονόμοιο,
 ἦς φύσιος λήγουσι, παρὰ λεχέεσσι γυναικῶν

3.1.391

κλινόμεναι φιλότῃτι, τάτ' ἄνδρες ἐκτελέουσιν.
 ἔμπαλι θηλυτέροισι δ' ὅτ' ἄνδρες ἐν ζώοισιν
 ἴσχωσ' Ἡέλιον καὶ νυκτεροφεγγέα Μῆνην,
 θῆλυ δὲ καὶ ζῶον κατέχῃ Κυλλήνιος Ἑρμῆς,
 πάσχουσ' αἵσχεα πολλὰ γυναικῶν ἔργα τελοῦντες·
 δηθάκι καὶ σπορίμης αἰδοῦς ἀπὸ μήδε' ἔκειραν.

τὼς μὲν ἄρ' αἰνὰ πέλει φύσιος βροτέης κατέναντα
 φῶτ' ἐνὶ δεικήλοισιν ἐὼν δρόμον ἐξανύοντα.
 Ἀλλ' ἐπεὶ οὖν μοι θυμὸς ἐνὶ προτέροισιν ἀεῖσαι
 μήσατ' ἀναγκαῖον χρεῖος, σάφα νῦν καταλέξω,

3.1.401

ὀππόθεν ἐν γενέθλησι χρεῶν ζωῆς χρόνου ἀρχὴν
 ἀνθρώποις φράζεσθ' ἢ δ' ἔμπαλιν, ὀππόθι λήγει.
 οὐ μὲν δὴ πάντεσσιν ὁμῶς μερόπεσσιν ἔοικεν
 οἷης ἐκ χώρης ἐτέων λάζυσθαι ἀριθμόν·
 ἄλλη γάρ θ' ἐτέρη γενέθλη ἄφεςις συνάρηρεν.
 ὅσοις μὲν Τιτὰν ἠοῖ ἐνὶ γεινομένοισιν
 κέντρῳ ἔπεμ βεβαῶς ἰνδάλλεται, ἐξ ἄρα κείνου
 μοίρης ἄρχεσθαι βιότου χρόνον ἐξαριθμοῦντας·
 νυκτερινῇ γενέθλῃ δὲ Σεληναίης ἀπὸ μοίρης.
 ὀππότε δ' ἂν κέντρων ἐκτὸς δύο φῶτ' ἀποκλινθῇ,

3.1.411

ἢ δ' ἄρ' ἐπὶ μοίρησι κατωφερέεσσι πόλοιο
 νίσσεται προθέοντα, τότε ἂ στέρος ἄρχεο κείνου,
 ὃς ῥά τε δεσπόζει γενέθλης μέγα τε κράτος ἴσχει.
 εἰ δ' ἄρα κάκεῖνον λεύσσοις κλινθέντ' ἀπὸ κέντρου,
 ἐξ ὥρης τότε ἔπειτα χρόνων ἄφεςιν σύ γε φράζου.
 ζωῆς δ' αὖτ' ἀρχὴν εὖτ' ἂν διζήμενος εὖρης,
 δεικῆλων σκέπτοιο χρόνους, ὅπόσοις περάτηθεν
 ἀντέλλει, κείνων τε περὶ μοιρῶν δεδάσθαι·
 τὼς γὰρ πλειόνων ἀριθμὸν μοίρησι φράσαιο,
 ὅσους Μοῖρ' ἐπέδησε βροτῶν μογεροῦ βιότοιο.

3.1.421

ἐν δὲ μέσαις μοῖρῃσι ν, ἐφ' αἷς ζωὴ νέμετ' ἀνδρῶν,
 ἐνδυκέως σκέπτοιο, μὴ ἀκτίς ἢ τετράγωνος
 ἢ κατ' ἀντιπέρην ὀλοοῦ Κρόνου ἢ Πυρόεντος,
 ἢ οὐ τοίγε συναντόμ' ἐνοιζωὴν διέκερσαν.
 νυκτὶ δὲ γεινομένους καὶ παμφεγγῆς Ὑπερίων
 δηθάκις ἀκτίνεσσιν ἑαῖς πνοιῆς ἀπάμερσεν.
 πᾶσαν δ' αὖτ' ἄφεσιν πλευρὴ τετράγωνος ὀρίζει·
 μήκιστον γὰρ τοῦτο βροτῶν τέλος εὔαδε Μοίραις.

Book 4**Section 4.1**

Ἐλθέ μοι, ὡς προτέρην λιγέως ἥρμοσσας αἰοιδὴν,
 Μοῦσα φίλη, καὶ Φοῖβε καὶ Ἑρμῇ χρυσοπέδιλε,
 καὶ νῦν ἱμερόεν τέκμωρ θείητ' ἐπὶ μολπῇ·
 αὐτὰρ ἐγὼ θυμὸν καίπερ καμάτῳ μογέοντα
 ὀτρυνέω, μέχρις ἂν κ' ἐπὶ πείρατα νίσσομαι οἴμης·
 πᾶν γὰρ ἀεικέλιον, τῷ μὴ τέλος ἐσθλὸν ὀπηδεῖ.
 βίβλω δ' ἐν πυμάτῃ τάδε μοι κατανεύσατ' ἀεῖσαι,
 ἀμφὶ τροφῆς βρεφέων ἡδ' ἀτροφίης ἀλεγεινῆς,
 ὅσσα τ' ἐπειγόμενοι Μοίρης ὑπο χερσὶν ἐῖσιν
 αὐτοὶ ἐπ' οὐλόμενον πότμον ῥίψαντο γονῆς,

4.1.11

ἀμφὶ γάμων τ' ἐρατῶν καὶ ἀδελφειῶν ἐνέποιτε
 καὶ τέκνων γενεῆς, σινέεσσί τε τοῖσιν ἕκαστος
 ἀνθρώπων μεμόρηται ὑπ' ἀστράσι κινυμένοισιν,
 καὶ τέχνας μέλποιτ' ἰδὲ πρήξιας, ἔργα θ' ὅποια
 ἀστέρες ἀνθρώποισι δυηπαθέεσσι νέμουσιν,
 ἡδ' ὡς σφαλλόμενοι πολυχρήμονος ἐκ βιότοιο

άνδρες ἐν πενίῃ τε καὶ ἄλγεσι μοχθίζουσιν,
καὶ δμῶν ὅππως τις ἐπιφράσσαιτο γενέθλην.
Κείνοις μὲν δὴ πρῶτα τροφῆς ἐμέγηρε βρέφεσσι
Αἴσα κακὴ, τοῖσπέρ τ' ἀπὸ γαστέρος ὀρνυμένοισιν

4.1.21

Ἄρης καὶ Φαίνων ὑπὲρ ὠρονόμοιο βεβῶτες
λεύσσουσ' ἐς δύσιν ἐλκομένην ἐριφeggiέα Μήνην,
μήτε Σεληναίην μήτ' οὖν ὥρην καθορώντων
Φωσφ' ὀρου ἢ Ζηνός· τοὶ γὰρ βίου εἰσὶ δοτῆρες.
ὥς δ' αὐτως ἀτροφεῖς καὶ ὅσοις ἔπι γεινομένοισιν
ὠρονόμον διέπει Φαίνων, δύνον δέ τε κέντρον
Ἄρης, μήθ' ὥρης ζῶον μήτ' οὖν φάος ἀγνόν
Μήνης δερκομένου ληνὸς φυσιζόω αἶγλη.
καὶ δὲ καί, ὅπποτ' ἂν ἡύκερων Πυρόεις διάμετρος
ἀκτῖσιν Μήνην καθορᾷ, Φαίνων δὲ Σελήνη

4.1.31

δεξιτερὴν ἰστῆται ἐπὶ πλευρὴν τετράγωνος
ἀντολίην ἀπέχων τηλοῦ Ὑπερίονος αἶγλης,
δὴ τότε ἀπ' ὠδίνων καὶ γαστέρος ἐκπροθορόντες
αὐτίκ' ἄρ' οἰωνοῖσιν ἔλωρ καὶ θηρσὶ γέγοντο.
ἦν δὲ Σεληναίη μὲν ἐφ' ὠρονόμῳ ἐπιτέλλη,
ἐν προτέρῳ δ' ὥρης ζῶω Φαίνων προθέησιν,
δαίμονα τόντε κακὸν πρότεροι φῶτες καλέσαντο,
Ἄρης δ' αὖτ' ἐφέπηθ' ὥρης κατόπισθε διώκων,
μήτ' οὖν Ἀφρογενοῦς μήτ' εὐφεγγοῦς Φαέθοντος
δερκομένων δείκλον, ἐφ' ᾧ Μήνη καθορᾶται,

4.1.41

δὴ τόθ' ὑπ' ὠδίνεσσι βρέφη θλιφθέντ' ὀλοῇσιν
 νηδύος ἐξέλκουσι διαμελεῖστί ταμόντες.
 εἰ δ' ἄρα καὶ δίχα κέντρου ἔοι ζώοισιν ἐπ' ἄλλοις
 τῶς Μῆνη κερόεσσα, τόσον τεχθὲν χρόνον ἤῳ
 ἀθρήσει, μέχρις ἂν κε Σεληναίη ἀφίκηται.
 εἰ δ' ἄρ' ὑπὲρ κέντροιο Σεληναίη βεβαυῖα
 τὴν αὐτὴν ἐπέχη μοῖραν πολεμοκλόνω Ἄρη,
 ἢ ζῶον κατὰ ταῦτόν ἢ ἀντιπέρηθεν ἰόντι,
 αὐτίκα δὴ πρώτησιν ὑπ' ὠδίνεσσιν ὄλισθον
 μητέρος ἄγχι ποδοῖν ἐπ' ὀξέα κεκληγυῖης.

4.1.51

ἦν δὲ γονῆς ἅ γα θ οἱ τελέθωσ' ἐπιμάρτυροι ὥρη,
 ἔκθετον ἐκ μεγάρου τοκέων βρέφος εὐθὺς ἐτύχθη·
 κῆν μὲν Ζεὺς Μήνην σφετέραις ἀκτῖσιν ἀθρήσει,
 ἀνὴρ, ὅς μιν ἀνείλεθ', ἐὼν ποιήσατο παῖδα,
 ἢ ἐτέρῳ δῶκεν τεκέων τητωμένῳ ἀνδρί,
 ὅς θέμενος μεγάροις ἴσον γονίμοισι τίεσκεν.
 ἦν δ' ὀλοὸς Φαίνων λεύσση περιφεγγέα Μήνην,
 ῥιφθὲν ἀπὸ λεχέων, ἐτέρου δ' ὑπὸ χεῖρεσι θρεφθὲν
 ἀτμενίης δούλειον ὑπὸ ζυγὸν αἶν' ἀνέτλησεν.
 καὶ δὲ Κρόνου περάτηθεν ἀθρειομένου ὑπὲρ ὥρης

4.1.61

δαίμονι δ' ἐν λυγρῷ Μήνης προπάροιθεν ἐούσης,
 καὶ κέντρου Τιτῆνος ἀποκλινέος τελέθοντος,
 ζῶην μὲν τ' ἴσχουσ', ἀτὰρ ἔκθετοι ἐκ πατρὸς σῖκων.
 ὁππότε δ' οὔ Μήνης μὲν ἔχη συναφὴν Κρόνος αἰνός,
 ἀντιπέρην δ' αὐτοῦ Πυρόεις αὐγῇσι βάλησιν,
 μηδ' ὅσσην Μήνην ἐπιδερκομένου Φαέθ θντος,

ρίφθέντες χώρης τηλοῦ κατ' ἐρημάδος οἰκτρῶς
 δουλοσύνης θρεφθέντες οἰζυρῆς ἀνέχονται.
 εἰ δὲ καθ' ὠρονόμου μὲν ἔοι βεβαυῖα Σελήνη,
 τῇ δ' ἄρ' ἐπαντέλλῃ Ζεὺς ἐσπόμενος κατόπισθεν,

4.1.71

Μήνην δ' ἀκτῖσιν Φαίνων κατεναντία λεύσσει,
 καὶ Πυρ ὅεις ἐτέρωθεν ἄνω κέντρον καθορώη,
 ἐς τόσσον ρίφθὲν μῖμνει χρόνον, εἰσόκε Μήνη
 ἐκπροφυγοῦσ' ὅλοων αὐγὰς Φαέθοντι συνάψῃ.
 ὥρης δ' οὗ Τιτῆνος ὑπὲρ βροτέης τροχάοντος
 αἰνοῦ τ' ἐς δύσιν ἐλκομένου κατέναντα Κρόνοιο,
 καὶ δὲ Σεληναίης μετ' ἀριγνώτου Φαέθοντος
 δείκῃλον κατὰ ταὐτὸ καὶ οὐκ ἰσόμοιρα θεούσης,
 ἐξόπιθεν δ' Ἄρεος σπομένου συναφὴν τε Σελήνης
 δεχνυμένου, βρέφος ἐς τόσσον πατρώιον οἶκον

4.1.81

μῖμνει, μέχρι κε Μήνη ἐπ' Ἄρεα θοῦρον ἵκηται.
 εἰ δὲ δὺν σελάων κέντρων ὑπὲρ ἐστηώτων,
 Ἥελίου μὲν ἐφ' ὠρονόμῳ, δυτικῷ δὲ Σελήνης,
 ἢ κείνης μὲν ἐφ' ὥρῃ, ἀτὰρ τῆνος ἔναντα,
 τῷ μὲν δὴ Φαίνων, τῇ δ' οὗ Πυρόεις συνέπηται,
 ἢ τῶν μὲν τροχάῃ τις ὁμοῦ ἐτέρῳ, ὁ δὲ κέντρῳ
 ἄλλῳ ἐπεμβεβαῶς λεύσσει κείνους ἀνιόντας,
 ἧσιν ὑπαὶ παλάμαις τεχθὲν ρίπτουσι τοκῆες.
 ἦν δ' Ἄρης περάτηθεν ἀνέρχῃτ', αὐτὰρ ἐπ' αὐτῷ
 Φαίνω ν, ἢ ἐτέροισιν ὃν οὗ κέντροισιν ἔπηται,

4.1.91

Μήνη δ' ἔκτοσθεν κέντρων σὺν Ζηνὶ φέρηται,
 βαιὸν δὴ τότε χάρμα βροτοῖς τεύχει περὶ τέκνων·
 τόσσον γὰρ λεύσσει τεχθὲν χρόνον ἄμβροτον ἤῳ,
 Μήνη μέχρι θέουσα παραΐξῃ Φαέθοντα.
 ναὶ μὴν καὶ σέλας Ἡελίου Μήνην τε καὶ ὥρην
 ὁππότε ἂν ἐκ θλο δ' ὅται μὲν ἀποστρεφθέντες ἴωσιν,
 οἱ δ' ὅλοοι λεύσσωσι, τότε ἔκθετα τέκνα γονῆες
 ῥίπτουσ' ἐς βαθύ κῦμα βορήν τ' ἔμεν οἰωνοῖσιν.
 ἔμπαλι δ' ἄρητοὶ παῖδες τοκέεσσι γέγοντο
 εὐτραφέες θ', ὅποσοισιν ἀπ' ὠδίνων προθοροῦσιν

4.1.101

ἀστέρες ἐσ θ' λοδῶται ζωῆς δωτῆρες ἔασιν,
 ἦτοι ὑπὲρ κέντρων καὶ ὁμοῦ Μήν ἢ βεβαῶτες,
 ἢ σελάεσσ' ἐπιδερκόμενοι Μήνην τε καὶ ὥρην,
 ἢ κέντρων κατόπισθεν ἐπ' ἀμφοτέρησιν ἐόντων
 Φαίνοντος καὶ Ἄρηος, ἀπόστροφον ἀκτίνεσσιν
 βαινόντων σελάων τε καὶ ὥρης, ἥ ἐθ' ἐοῖσιν
 σύμφωνον δρόμον ἐν ζωοῖς φίλιόν τ' ἀνυόντων.
 παισὶν δ' αὖ πᾶσιν, τοῖσιν ζωὴν πόρε Μοῖρα,
 ἀμφὶ τροφῆς μαζοῦ καὶ νηπιέης ἀλεγεινῆς
 ζῶ ὃν σημαίνει, τό κε δὴ Μήνης πέλας εἶη,

4.1.111

ὦ ἔνι δὴ κείνη τριτάτην ἐπινίσσεται ἡῷ.
 Τόσσα μὲν ἀμφὶ τροφῆς παῖ δων, πολέων ἄπο βαιά,
 ἦεισ' ἐξείης δὲ γάμου πέρι νῦν ἐνέποισι,
 ἀστέρες οἷον ἕκαστος αἰεὶ φαίνουσι κελεύθοις.
 εὔτ' ἂν γεινομένοιο βροτοῦ Μήνη μὲν ἐπεῖη
 αἰπυτάτῳ κέντρῳ, Κυθήρη δ' ὑπόγειος ὀρήται,

τῆμος ὁμογνήτοις γενεῆς τ' ἄγχιστα συνεύνοις
 ζεύγνυνται, πολέσιν δ' ὁμογάστριοι ἐς λέχος ἦλθον
 νύμφαι. τοῦτο δὲ δρῶσι, καὶ ὁπότεν Ἀφρογενεΐη
 Ἑρμείη τε θοῶ ξυνὴν ὁδὸν ἐξανύωσιν

4.1.121

ἀκτῖσι σφετέραις, Φαίνων δ' ἐπιμάρτυρος εἴη.
 ἦν δὲ πέλη ἰσόμοιρος ἀριγνώτῳ Φαέθοντι,
 δείκηνον κατὰ ταῦτόν ῥη, γάμος ἔπλετο τῆμος
 παρθενικῆς. ἴσον δὲ καὶ εἰ Ζεὺς μαρτυρίῃσιν
 Ἑρ μείην λεύσση πλευρὴν ἰσόμοιρον ὁδεύων.
 Ἀφρογενῆς δὲ μεσουρανίου κλίνας' ἀπὸ κέντρου
 καὶ δισσοῖς σελάεσσιν ἀπὸστροφον οἶμον ἰοῦσα
 ἀστασίας τεύχει ταραχὴν τε γάμοις μετ' ἀνίης.
 Φαίνων δ' Ἑρμ εἴη τε συνὼν βλοσυρῇ τε Κυθήρῃ
 ἦτοι ἐπ' οὐτιδαναῖς ἢ ἀνάξια μαχλοσύνησιν

4.1.131

ἔργα μετερχομέναις ζυγίοις ἡρμόσσατο λέκτροις,
 πάμπαν θ' ἡλικίῃσι νέαις ἢ πάγχυ γεραιαῖς.
 ἐσθλὴν δ' οὗ φιλότητα γάμου πίστιν τε γυναικῶν
 ἀχράντοιο λέχους δῶκεν καλὴ Κυθήρεια,
 εὖτ' ἂν ἀπ' ἀκτίνων Ἄρεος πολιοῦ τε Κρόνοιο
 μίμνη ἀπήμαντος, κείνων φλογέησιν ὑπ' αὐγαῖς
 ἀλλήλους ἐπιδερκομένων, αὐτὴ δ' ἀγανῆσιν
 δέρκεται κερόεσσαν ὑπ' ἀκτίνεσσι Σελήνην.
 ὁππότε δ' Ἑρμείης τε καὶ Ἄρης καὶ Κυθήρεια
 μέσσου ὑπὲρ κέντρου ξυνὰς ἀνύωσι κελεύθους,

4.1.141

τοῖσιν δ' αὖτ' ὀλοὸς Φαίνων μετόπισθεν ἔπηται
 νωθρὸν ἐπαντέλλων ἢ καὶ κατέναντα δοκεύων,
 ἐξ ἔδρης πιναροῖο τέγους ξυνῆς τ' ἀπὸ δήμου
 εὐνῆς ἀνστήσαντες ἄγοντ' ἐς δώματα νύμφας,
 κῖσα πολυμνήστησιν ἀεὶ τίουσ' ἀλόχοισιν.
 ἦν δὲ δύω μὲν φῶτα μέσου κλίνωσ' ἀπ' Ὀλύμπου,
 πάντες δ' ἀστέρες ἄλλοι ὑποχθόνιοι φορέωνται
 ἔκτοσθεν κέντρων, τῆμος ξείνης ἀπὸ γαίης
 ἄξεται ἀλλοτρίων φωτῶν ἀγνώτα θύγατρα,
 καὶ πάτρης ἀπο τηλοῦ ὁμῶς κείνη βιοτεύσει.

4.1.151

οἷς δ' ἂν ὑπερθ' ὥρης χαλεπῶ ἐν δαίμονι καλῇ
 Ἀφρογενῆς φαίνῃ, τὴν δ' οὗ Κρόνος ἢ τετράγωνος
 ἢ ἐκατοντῆρος λεύσσει, κῆν λέκτρα πόρωσιν
 θηλυτέροις δ' εὖτ' ἂν Κύπρις κεραή τε Σελήνη
 ζῶοισιν λάμπωσ', ἥτοι δυτικοῦ κατὰ κέντρον,
 ἢ καὶ ὑποχθονίου, ἢ καὶ δύο κέντρ' ἐφέπωσιν,
 μουνὰς δ' ἀμφότεροι κατεναντία τῆσιν ὀρῶνται,
 τῇ μὲν Ἄρης, τῇ δ' αὖτε Κρόνος, τόθ' ἐαῖς πανάθεσμοι
 θυγατράσιν πατέρες ξυνὸν λέχος εἰσανέβησαν.
 ναὶ μὴν καὶ Κρόνου εὖτ' ἂν ἐν οἴκοισιν Κυθήρεια

4.1.161

φαίνεται σύν Ζηνί, Κρόνου κατόπισθεν ἰόντος,
 δεχνυμένης αὐτοῦ συναφὴν καλῆς Ἀφροδίτης,
 Κύπριδι μαρτυρίην Ἄρεως ἐτέρωθι φέροντος,
 Μήνην δ' ἀμφότεροι Θεοῦρος Φαίνων θ' ὀρόωνται,
 δὴ τότε ἀπ' ὠδίνων ὀπόσοι φάος ἔδρακον ἠοῦς,
 μοῖραν ἀνέπλησαν πολυπενθέος Οἰδιπόδαο·

τοῖσι δ' ἄρα στυγεροὺς Ποινὰὶ μέλπους' ὕμεναίους
 νερτέραι, χεῖρεςσιν ἀναψάμεναι πυρὶ πεύκας·
 μητράσι γὰρ σφετέραις φιλοτήσιον ἐς λέχος ἦλθον.
 εἰ δὲ γυναικείῃ γενέθλη πέλοι, ἐς πατρός εὐνὴν

4.1.171

κλίνονται. τῶς δ' αὖτὲ καὶ ἦν κλήροιο γάμοιο
 Φαίνων δεσπόζων ἦτοι κατὰ κέντρον ἐφ' ὥρης,
 ἢ ὅγε φαίνεται δύνων ὥρης κατέναντα,
 λάθρη παρθενίης ζώνην λύσαντο τοκεῦσιν
 ἢ ἐκασιγνήτοις σφετέροις πατέρων τε τέκεσσιν.
 ἦν δ' ὑπογείῳ Ἄρης ἢ καὶ δυτικῷ ἐνὶ κέντρῳ
 δέρκεται βεβαῶς κλήρου γάμου αὐτὸς ἀνάσσω,
 αἶδε βίῃ δμώεσσιν ἢ οὐτιδανοῖς ὑπὸ φῶσιν
 δηθεῖσαι θολερῶς ὥρης ἄνθος διόλεσσαν.
 ἦν δ' Ἑρμῆς κέντροισιν ἐπέη, τοῖσιν ἔλεξα,

4.1.181

καὶ γάμου αὐτὸς ἐοῖσιν ἐνὶ ζώοισιν ἀνάσσω,
 κρυπταδίως δολεροῖσιν ὀπιπευθεῖσαι ἔπεσσιν
 καὶ πυκιναῖς ἀπάτησιν ἐὴν φρένα φηλωθεῖσαι
 ἐξαπίνης ἐγένοντο λάθρη πρὸ γάμοιο γυναῖκες.
 εἰ δ' ἄρα σὺν Στίλβοντι καὶ Ἄρης κέντρῳ ἐπέη,
 τῆς ἔνεκεν κρίσιές τε δίκαι τ' ἀγορῇσι πέλονται.
 Ζεὺς δὲ καὶ Ἑρμείης μέσσον κατὰ κέντρον ἐόντες
 σὺν Παφίῃ, ζεύξαντες ὀμηθείησι γυναικῶν
 ἄλλοτρίων μετέπειτα γάμους ἀναφανδὰ τελοῦσιν,
 ἀλλ' ὑπὸ μαχλοσύνης καὶ τῶν λέχος αὖθι λίποντο.

4.1.191

εἰ δὲ μεσουράνιον κατέχη Φαέθων μετ' Ἄρης
 ἦτοι γάρ τ' αὐτοὶ τόθ' ὁμεύνους ἥρπασαν ἄλλων,
 ἢ κείνων ἀλόχους ἕτεροι βίη εἵρυσαν αὐτῶν.
 αἰπυτάτῳ δ' ἐπὶ κέντρῳ εὐστέφανος Κυθήρεια
 Τιτῆνος μέτα δερκομένη πατέρων ὀλοῇσιν
 παλλακίσιν συνέμιξ' ἢ μητρυιῇσιν ἐῆσιν.
 εἰ δέ κ' Ἄρης τούτοισιν ὁμοῦ πέλη, ἄχρι γάμοιο
 ζευχθέντες κείνησιν ἄφνω πάλιν αὐτοὶ ἔλειφθεν.
 Ἄρης δ' ἠνίκα μέσσον ἀν' οὐρανὸν ἀμφιπολεύη,
 ὠρονόμον δ' ἐπέχη Φαέθων, Τιτὰν δέ τε δύνῃ,

4.1.201

τῆμος ἄρ ἄρπαγίμους νύμφας ἐς δώματ' ἄγονται.
 εἰ δὲ μεσουράνιον μὲν ἔχη Μῆνη βλοσυρῶπις,
 Κύπρις δ' αὖθ' ὑπόγειον ἴσαις μοίραις βεβαυῖα,
 αὐτοκασιγνήτων σφετέρων συνέασιν ὁμεύνοισι.
 ἀνδρὸς γεινομένου δ' ὁπότε ἂν Τιτὰν τε καὶ Ἄρης
 καὶ Κύπρις Στίλβων τε μίαν κατ' ἀταρπὸν ἴωσιν,
 εἵνεκα κλεπτοσύνης εὐνῆς λαθρίας τε κυθήρης
 ἐν συνοχῇσι γένονθ', οἱ δ' αὖ καὶ δεσμὸν ἔτλησαν,
 αὐτοὶ τε μάχλοι τε καὶ ἐς φιλότητ' ἀκόρεστοι,
 ἔκ τ' ἀλόχων λώβας τε καὶ ὕβριος αἰὲν ἔχοντες,

4.1.211

ὥς καὶ ἐοῖτο γάμου λωβήτορας αὐτοὶ ἐς οἴκους
 δέχνυνται ξενίῃ σκοτίης ἔνεκεν φιλότητος.
 εἰ δ' ἀνδρὸς γενέθλην ἡδ' αὖ κείνοιο συνεύνου
 σκεψάμενος κατίδοις ἄμφω ζώοιν ἐνὶ Μῆνην,
 αἰὲν ὁμοφροσύνησιν αἰνόντ' ἀμφὶ γάμοισιν.
 δαίμονι δ' ἦν χαλεπῶ κείνης Μῆνη πέλη ἀνδρί,

αἰὲν ἀτασθαλίῃσι γυνὴ ἀθερίζει ἀκοίτην
οὐδὲν ὀπιζομένη λεχέων θεσμῶν τε γάμοιο.
ταῦτ' αὖρ' ἐκ ποσίων τελέθει δειλῇσι γυναιξίν,
εὖτε Σεληναίη ἀλόχοις ἐν δαίμονι λυγρῷ

4.1.221

ἀνδρῶν φαίνεται· δίχα γὰρ νόον αἰὲν ἔχουσιν.
Ἀλλὰ γὰρ οὐτις πάντα δυνήσεται, ὅσσα γάμοιο
σήματα φαίνουσιν θοοὶ ἀστέρες, ἐξονομῆναι·
τῷ καὶ ἐγὼ τρέψω ἐτέρην κατ' ἀταρπὸν αἰοιδὴν
ἀμφὶ τέκνων γενεῆς ἐνέπων, ἦντ' ἀστέρες αἰεὶ
ἀνθρώποισι νέμουσιν ἀλημοσύνησιν ἐῖσιν.
ὅσσοι δὴ χθονίῳ τε καὶ αἰπυτάτῳ περὶ κέντρῳ
ἀστέρας εὖερ γοῦς φῶτες βεβαῶτας ἔχουσιν,
οἶδε τέκνων τόσσων πατέρες βιότῳ τελέθουσιν,
ὁππόσοι ἐν τοῖσι ζώοις καθύπερθεν ὀρῶνται,

4.1.231

ἢ κέντροις τούτοις φέρουσ' ἐπιμάρτυρον αἴγλην.
παῖδας δ' ἐς θλοδόται κέντρων καὶ ὀπισθ' ἐπιόντες
δῶκαν αἰεὶ δισσοῦς, εὖτ' ἂν ζώοις δισώμοις
φαίνωνται. Τιτὰν δὲ καὶ Ἄρης εὖτ' ἂν ἐπῶσιν
τούτοις κέντροις, τεκέων ἅπο πάμπαν ἄμερσαν,
ἔξοχα δ' εἴ κ' ἀγαθοὶ σφιν ἀμάρτυροι ἀστέρες εἶεν.
ὥς δ' αὐτως κατόπισθε μεσουρανίῳ δεικίλῳ
ἢ ἐθ' ὑποχθονίῳ Φαίανων καὶ Ἄρης ἐπιόντες
δυστεκνίην ἢ πάμπαν ἀπαιδίην ἐπέκλωσαν.
ἀλλ' Ἄρης σὺν Μήνῃ ἰδ' Ἀφρογενεῖ πάλι φαίνων

4.1.241

δῶκε τέκνων γενεήν· Ἑρμῇ δ' ἅμα νόσφισε παίδων.
 ἦν δὲ Κύπρις μὲν ἔη ζῶω Κρόνου, αὐτὰρ ὄγ' οἴκῳ
 ἔμπαλι Κυπρογενοῦς, παίδων γενεήν τότε ἀφαιρεῖ.
 εἰ δ' ἔτι καὶ Πυρόεις Παφίην ἀκτῖσιν ὀρώη,
 ὠμοτόκοις ὠδῖσι γονὴν ἔρραισαν σπασαν.
 εἰ δὲ μεσουρανίῳ ζῶω κενεῶ γεγαῶτι
 Τιτὰν καὶ Πυρόεις ἄμφω κατόπισθεν ἔπωνται,
 χῆρον αἰεὶ τεύχουσι δόμον γλυκερῶν ἀπὸ τέκνων.
 ὅσσαι δὲ Στίλβοντι καὶ Ἥελίῳ ἅμα Μήνην
 ἐν ζῶω ἴσχουσι μεσουρανέοντι δισώμῳ,

4.1.251

νηδύος εἴσω σπέρμα γονῆς διδύμοιο λάβοντο.
 εἰ δὲ δυσὶν σελάεσσιν ὁμοῦ πάλιν ἀστέρες εἶεν
 καλοί, ἰδ' ἐν ζώοις δισσοῖς παρεόντες ὀρῶντο,
 καὶ δὲ καὶ ὠρονόμος ζῶω φαίνοιτο δισώμῳ,
 τῆμος ἀδελφειοὶ παιδὸς δίδυμοι προγένοντο.
 εἰ δὲ πολυσπέρμοισιν ὁμοῦ ζώοισιν ἐπεῖεν
 ἀστέρες ἐσθλοδόται, παίδων πληθύν χαρίσαντο.
 οἱ δ' ὅλοοί, κῆν δῶσι γονὴν τεκέων μερόπεσσιν,
 ἢ πάλιν ἄψ ἀφέλονται ἢ ἀνάρσια θέντο τοκεῦσιν.
 Ἀμφί γε μὴν τεκέων γενεῆς ἄλις· ἧ γὰρ ἐχέφρων

4.1.261

ἀνὴρ καὶ κ' ἀπὸ τῶνδε, τὰ δὴ λίπον, ὦκα φράσαιτο·
 ἐξῆς δ' ἡμετέρησιν ἀοιδῆσιν καταλέξω,
 ὅσσοις ἱμερτῆς παίδων φύτλης ἀπάμερ σαν
 ἀστέρες, ἢ δ' ὅσας ἀτόκους τεύχουσι γυναιῖκας.
 ὀππότ' ἂν ἐν ζώοισι Κρόνου καλὴ Κυθήρεια
 φαίνεται, αὐτὸς δὲ Κρόνος διάμετρος ὀρήται,

νωθρούς ἐς φιλότητα καὶ ἀσπέρμους μάλα τεύχει.
καὶ δ' ὀπότ' ἄν Φαίνων τε καὶ Ἄρης Ἀφρογενείης
οἶκον ἐπέρχωνται, Κύπριδος τετραγώνου ἐούσης
ἢ τοὺς ἀντιπέρηθεν ἑαῖς ἀκτῖσιν ὀρώσης,

4.1.271

εὐνοῦχοι τελέθουσι γονῆς ἐς πάμπαν ἄμοιροι.
ὥς δ' αὐτως, κῆν Κύπρις ἐνὶ Κρόνου οἴκῳ ὀδεύη,
σὺν δὲ Κρόνῳ Πυρόεις κείνης δόμον ἀμφιπολεύη,
Ἑρμῆς δὲ ζῶον κατέχη Κρόνου ἡδέ τ' Ἄρης,
εὐνιδες οἱ μάλα τοι τεκέων ἄγονοί τε πέλονται.
ναὶ μὴν καὶ Στίλβων εὖτ' ἄν μεσάτῳ περὶ κέντρῳ
στείχῃ, τῷ δ' ὅλοός Φαίνων κατένανθ' ὑπόγειος,
ἀλλήλαις δ' αὖ Μήνη ἰδ' Ἀφρογενῆς τετράγωνοι,
καὶ τὴν μὲν Φαίνων, Μήνην δὲ τ' Ἄρης δεκατεύη,
γείνοντ' ἢ γονῆς τητώμενοι, ἢ δίδμορφοι

4.1.281

ἄλλα μὲν Ἑρμείη, τὰ δ' ἐοικότες Ἀφρογενείη.
εἰ δὲ Σεληναίη μὲν ἐνὶ Στίλβοντος ὄροισιν,
ἄρσενι δ' ἐν ζώῳ Κύπρις πέλοι ἐν Κρόνου οἴκῳ,
μῆδ' ὅσον ἀμφοτέρας Ζηνὸς καταδεκκομένοιο,
στείρας ἢ δ' ἀτόκους τῆμος θήκαντο γυναικας.
ὀππότ' δ' οὗ Φαίνων μὲν ὑπὲρ κέντρου μεσάτοιο
ἰσθῆται, τῷ δ' αὖτε καταντιπέρην Ἀφροδίτη,
ἥτοι ἀπείρητοι τεκέων ἐπὶ πάγχυ γέγοντο,
ἢ φθείρουσι γονὰς ἀπὸ γαστέρος ὠμοτοκοῦσαι.
εἰ δ' ἐσθλὸς Φαέθων τοῖσιν γ' ἐπιμάρτυρος εἴη,

4.1.291

ψευδέσιν ὠδίνεσσι λάθρη παίδων ἐγένοντο
 μητέρες ἀλλοτρίων καὶ ὑποβλήδην ἐτέκοντο.
 εἰ δ' ἄρα καὶ Πυρόεις μαλεραῖς ἀκτῖσιν ὀρώη,
 πάντ' ἀναφανδὰ πέλει, τάγε δὴ λάθρη ἐξετέλεσσαν.
 εἰ δ' ἀγαθῶν ἄστρον παναπόστροφον οἶμον ἰόντων
 ἀνδρὸς ἔοι γενέθλη, τότ' ἀεικέα ἔργα τελοῦσιν·
 κέρσαντες γὰρ ἀχρεῖον ἐοῦ ἀπὸ σώματος αἰδῶ
 καὶ κυσὶ μήδεα δόντες ἐκοντὴν ὠμὰ δάσασθαι,
 λιτοὶ ἀγείροντες γαῖαν κατὰ πᾶσαν ἀλῶνται.
 ὅσσαις δ' αὖτε γυναιξὶν Ἄρης Φαέθων τ' ἐπὶ κέντρῳ

4.1.301

αἰπυτάτῳ βεβάωσι, Κυθήρης ἐν Κρόνου οἴκῳ
 φαινομένης, αὐτοῦ τε Κρόνου ζῶν ἐν ἐκείνης
 δερκομένου ἀέθοντα μεσουρανέοντα καὶ Ἄρην,
 τῇσιν Μοῖρ' ὅλοη τέκνων στάχυν οὐποτ' ἔνειμεν.
 Τόσσ' εἰπὼν ἀτέκνων τε καὶ ἀσπέρμων περὶ φωτῶν,
 ἄλλα δὲ μαντιπόλοισιν ἐπιφράσσασθαι ἐάσας,
 αὐτίκ' ἀδελφειῶν λέξω πῶς ἂν κε φράσαιο
 πληθύν, ὅποσοι τε μιῆς ἀπὸ γαστρὸς ἔασιν
 ἔκ τ' οἴων πατέρων, ὅσους τ' ἐπιμῖξ ἐτέκοντο
 μητέρες ἀλλοίοισι παρ' ἀνδράσιν εὐνηθεῖσαι.

4.1.311

ἐν θυμῷ δὴ πρῶτα χρεὼ φράζεσθαι ἀριθμόν,
 ὅσοι ἐφ' ὠρονόμου ζῶν τριτάτῳ καθορῶνται,·
 ἢ μεσουρανέοντι πόσοι βεβάασιν ὑπερθεν
 ἀστέρες, ἢ σφετέραις ἐπιμάρτυροί εἰσι βολῆσιν.
 ὁππότε δ' ἐξ ὥρης τριτάτου τ' ἀπὸ δεικῆλοιο
 ὁπότε ἐκ κέντροιο τόδε σκέψασθαι ἄρειον,

οὐκ ἔλαθεν σοφὸν ἄνδρα καὶ ἴδμονα μαντοσυνάων.
 ὥς δ' αὖτως σκέψαιο καὶ ὅσοις ἀστράσι Μῆνη
 συμφέρετ', ὅσοισι μέχρις φάσιος συνέμιξεν·
 τόσους γὰρ γνωτοὺς Μοῖρα θνητοῖσιν ὀπάζει.

4.1.321

εἰ δ' ἄρα μή τι Μῆνη ὁμοῦ θεοὶ ἢ συνάπτοι,
 τόσσοι ἀπ' ἀλλοίων μικτοὶ τελέθουσι τοκῆων.
 ἐν δὲ δισώμοις ὅσοι ὁμοῦ Μῆν ἢ φορέονται,
 ἢ συναφὴν δείκνυντ', ἢ μαρτυρίῃσιν ὀρῶσιν,
 δισσοὺς οἷγε κασιγνήτους θνητοῖσι νέμουσιν.
 εἰ δ' ἐθέλοις δεδαῖσθαι, ἀπαὶ πατέρων μὲν ὀπόσμητρώης
 δ' ἀπὸ γαστρὸς ὅσοι γεγάασιν ὅμαιμοι,
 ὅς μὲν γὰρ φαίνει πατρὸς γόνον, ἢ δ' ἄρα μητρός.
 εἰ δ' ἄρ' ἄχρις φάσιος μὴ δὴ τι φωτὶ συνάπτοι
 παμφεγγῆς Μῆνη, ζῶω δέ τ' ὀπισθεν ἰόντι

4.1.331

ἢ Κρόνος ἢ Πυρόεις ἐπιμάρτυροι ἰνδάλλωνται,
 ἢ παύρους θῆκαν γνωτούς, ἢ καὶ σπαναδέλφους.
 ταῦτα δὲ ῥέζουσιν καὶ ὅτ' ἂν μεσάτου κατὰ κέντρου
 ξυνὰ θέωσ' ἢ ὀπισθεν ἐπαντέλλοντες ὀρῶνται,
 κῆν ἐκτὸς κέντροιο, κασιγνήτους ὀλέκουσιν.
 καὶ δὲ καὶ ὠρονομῶν Φαίνων, ὀπόσοι προγέγοντο
 φωτὸς ἀδελφειοί, πάντας ζωῆς ἀπάμερσεν.
 Πολλὰ μὲν οὖν τις τοῖσιν ἐοικότα σήματ' ἀνεύροι
 εἶνεκ ἀδελφειῶν· τέχνας δ' ἐγὼ αὐτίκα λέξω
 ἔργα θ' ὅποῖα νέμουσιν ὀιζυροῖσι βροτοῖσιν.

4.1.341

Φαίνων ὠρονομῶν, Ἑρμοῦ δύνοντος ἔναντα
καὶ Μήνης μεσάτοιο φαινούσης κατὰ κέντρου,
δεικίλων ξεστῶν καὶ ἐπ' ἀνθηραῖς λιθάκεσσιν
σφρηγίδων γλυφέας τεύχει, τοὺς δ' αὖτ' ἐπὶ χαλκῷ
ἢ χρυσῷ δαιδάλματ' ἢ ἀργύρῳ ἐκτελέοντας
εἰκέλια ζώοισιν ὑπὸ γλαφυρῇσι τορεῖαις,
ο καὶ ἐπὶ σφετέρῃσι τέχναις μέγα κῦδος ἄροντο.
εὔτ' ἂν δ' ὠρονομή Φαίνων, ζῶων δ' ἀνὰ μέσσον
Ἑρμείης ἐφέπη, τῷ δὲ Ζεὺς μάρτυρος εἶη,
ῥητῆρας μύθων ἀγαθούς σοφίῃ τε μάλ' αἰεὶ

4.1.351

εὐπρεπέας τελέουσι καὶ ἡγητῆρας ἀρίστους
παιδείης· τῶν δ' αὖτε καὶ ἀλλοδαπῆς ἄπο πολλοὶ
εἰσαΐουσι νέοι, ποτὲ δ' αὐτῶν παῖδες ἀνάκτων,
ὧν ἄπο χρήματα πολλὰ κλέος τ' ἄσβεστον ἔλοντο.
ἐν δ' ὥρῃ Στίλβων βεβαῶς, δύνοντι δὲ Μήνη
ἀφνειοὺς γλυκερῷ τε μέγα βρίθοντας ἐν ὄλβῳ·
δυομένοισι δὲ φωσὶ χρεῶν νωμήτορας ἄνδρας,
οὓς δὲ καὶ ἀλλοτρίων κτεάνων ἰθύντορας ἔρξαν·
καὶ δὲ καὶ ἐν τροπικοῖς μὲν ἑῆς πάτρης διέποντας
χρήματ' ἰδὲ ξυνὸν πλοῦτον· στερεοῖσι δ' ἐπόντες

4.1.361

ἐξομένους, ὅθι τ' αἰὲν ἀμείβεται ἀργύρου αἵγλη.
εἰδώλοισι δ' ἐν ὑγροῖσι Κρόνον καὶ φοίνιον Ἀρην
ξυνὴν ἐξανύοντας ὁδὸν Τιτὰν ὅτε λεύσση,
πλωτῆρας νηῶν τε κυβερνητῆρας ἀρίστους
τεύχει, Ζῆνα δ' ὀρῶν, καὶ τ' ἀπταίστους ἐνὶ πάτρῃ.
χρυσοφαῆς δ' Ἑρμῆς καὶ παμφαίνουσ' Ἀφροδίτη

ὀππότ' ἂν ἀλλήλων οἴκοις φαίνωνται ἐπόντες
 ἢ καὶ ἐναλλάγδην ὀρίων μοίρησι βεβῶτες,
 μολπῇσιν γλυκερῇσι μεμηλότας ἄνδρας ἔτευξαν,
 ἢ λιγυρῆς κιθάρης ἐπίιστορας ἡδὲ καὶ αὐλῶν.

4.1.371

ταῦτα δ' ἄρ' ἐκτελέουσι, καὶ ἦν ξυνὴν ἀνύωσιν
 οἶμον, τοῦ μὲν ἐπόντος ὄροις, τῆς δ' αὖτε κατ' οἶκον.
 μεσσοτάτῳ δ' εὖτ' ἂν κέντρῳ Θοῦρός τε καὶ Ἑρμῆς
 ἔσπωνται κατόπισθε, παλαίστρης ἔργ' ἐφέποντας
 ἢ σθεναροὺς ῥοπάλοις τε γεγηθότας ἐξετέλεσσαν.
 εὖτ' ἂν δ' ὠρονομῇ Κυθ ἔρη, Φαέθων δέ τε δύνῃ,
 ὑψιφαῆς δὲ Κρόνος κέντρῳ φαίνῃθ' ὑπογείῳ,
 θεσπιστὰς θεόληπτα μεμηνότας αἰὲν ἔθηκαν.
 ταῦτα δ' ἄρ' ἐκτελέουσιν ὁμοῦ Κύπρις τε καὶ Ἄρης
 κέντρῳ ὑπερθ' ὥρης ἢ καὶ δύνοντι βεβῶτες.

4.1.381

ἐς λίβα δερκόμενος Πυρόεις, ἰαίνων δ' ὑπόγειος.
 ἦν περ μὴ Φαέθοντος ὑπ' ἀκτίνεσσιν ὀρῶνται,
 δηναῖον μόχθοισιν ὑπ' ἀλγεινοῖς μογέοντας
 τεύχους, ἀχθοφόρων ζώων βίοτον τελέοντας.
 ἐν δέ τ' ἰσημεριναῖς χηλαῖς Στίλβων ἰδὲ Κριῶ
 αἰπυτάτῳ κέντρῳ βεβαῶς ὀλοῶ σὺν Ἄρῃ
 ἐν χοάνοις χρυσόν τε καὶ ἄργυρον αἰγλήεντα
 τήκοντας ῥέζει καὶ ἀμοιβαίοιο χαρακτας
 σήματος· εἰ δέ κε τοῖσι καὶ Ἑέλιος συνέπηται,
 ἄσσοτέρας μαλεροῖο πυρὸς τέχνας μογέουσιν,

4.1.391

χαλκὸν μαλθάσσοντες ἰδ' ἡερόεντα μόλυβδον,
 ἄκμοσί τ' ἐξέλκοντες ἔτι ζείοντα σίδηρον.
 εἰ δ' ἄρα καὶ Φαίνων τοῖσιν συμμάρτυρος εἴη,
 ἔνδον ἐφεζομένους παίδων ἡγήτορας ἔρδει.
 αὐτὸν δ' εἰ κε Κρόνον Ζεὺς ἔμπαλιν ἀθρήσειεν,
 ἦν καὶ ἄμ' Ἑρμείη τε καὶ ἄλλοις Κύπρις ὀρήται,
 ἐξ ἔργων τοίων πλοῦτον καὶ κτῆσιν ἄροντο.
 εἰ δ' ἄρ' ὑπὲρ κέντρου Μήνη Στίλβοντι συνάπτοι,
 ἦν περ ἄμ' Ἑρμείη καὶ καλλίκομος Κυθήρεια
 φαίνεται, καὶ Ζηνὸς ὑπ' ἀκτίνεσσιν ὀρῶτο,

4.1.401

ὄργανα δαιδάλλοντας ἰδ' αἰόλα μηχανόωντας
 ἄλλα τε θαυματοέντ' ἔργ' οὐκ ἐπιεικτὰ βροτοῖσιν
 τεύχοντας ῥέζει, καὶ σφιν κλέος ἐσθλὸν ὀπηδεῖ
 πρήξιος ἐκ τοίης φιλὶν τ' ἀγανῶν βασιλῆων.
 τοίην δ' ἦν συναφὴν Μήνης Φαίνων τε καὶ Ἄρης
 δέρκωντ', ἐσθλοδόται δέ τ' ἀπόστροφοὶ ἰνδάλλωνται,
 ποιμένας ἀγρονόμους τε βοῶν ἀγέλας ἐλάοντας,
 ἵππων τ' ὠκυπόδων σημάντορας, ἡὲ συφορβούς,
 οὓς δ' ἄρα πενθαλέων τύμβων θῆκαν πυλαωρούς.
 ὁππότε δ' αὖ κέντρῳ μεσάτῳ Θοῦρος μὲν ἐπέιη,

4.1.411

Φαίνων δ' ἔσπεται, τῆμος μάλα μοχθίζοοντες
 ἄνδρες ἐξεγένοντο, πικρὴν ὀτλεῦντες οἰζύν.
 ὁπποῖν δὲ δύνῃ βιότου κείνων λάχ' ἕκαστος,
 ζῶ διὰ τοι κρίνει, τοῖς ἀστέρες ἐμβεβάασιν·
 ἐν μὲν τετρ' ἀπόδεσσ' ἐχυρῶν δωμήτορας οἴκων
 λαοτόμους τ' ἔρδουσιν ὑπὲρ νώτων φορέοντας

ἄχθεα καὶ λᾶας βριαρούς, ποτὲ δ' ἐκτελέουσιν
 ἔργων τεκτοσύνης στάθμης τ' ἐπίστορας ἄνδρας·
 ἐν δ' ἄρα χερσαίοισι λιθοξόοι ἐξεγένοντο
 ἥδ' ἐ τ' ἀγάλματα καλὰ τέχναις τεύχοντες ἔησιν

4.1.421

δαίδαλά τ' ἐκτελέοντες ἀπὸ πριστοῦ ἐλέφαντος·
 ζώοις δ' ἐν πανύγροισι λοετροχόοι, ὀχετηγοί,
 εἰνοδίην κόπρον τε καὶ ὄνθον δηθὰ φέροντες,
 κοσμήται κήπων ἄντλοις ὕδωρ φορέοντες·
 εἰ δὲ μεσουρανίῳ κέντρῳ Ζεὺς μάρτυρος εἶη
 τετραπόδων ζώων κείνων ὁδὸν ἐξανύοντων,
 ἥδ' Κύπρις, ἐτέροις ἔργα πρήσσουσιν ὑπερθεῖν
 αὐτοὶ ἐφεστηῶτες ἐυκτέανοι τελέθουσιν.
 ταῦτα δ' ἄρ' ἀμφιέπουσι καὶ ἦν κλίνωσ' ἀπὸ κέντρων
 ἀστέρες, ἀλλ' ἐν ὄροις Μήνη φαίνοντι συνάπτοι.

4.1.431

Τιτὰν δ' οὗ Πυρόεις τε δεδορκότες Ἀφρογένειαν
 ἰστουργοὺς τεύχουσιν ἐυννήτοισι μίτοισιν
 φάρεά θ' ὑφανώωντας, ἥ οὗ ῥυπόεντα πλυνοῖσιν
 εἵματα καλλύνοντας, ἥ ἰσχαλαίς βελόνῃσιν
 ῥωγαλέους πέπλους ἀσκηθέας ἐκτελέοντας.
 ἦν δὲ Κρόν ον Στίλβων ἐσίδη σὺθ Ζηνὶ βεβῶτα,
 ἀθανάτων ζακόρους σηκῶν θ' ἀγίων ἱερῆας
 τεύχει, μαντοσύνας ζαθέης φαίνοντας ἀπ' ὀμφῆς.
 σὺν δ' Ἄρηι Κύπρις καὶ ἄμ' Ἡελίῳ παρεοῦσα
 αἰθοροβάτας τεύχει, σχοίνοις τρίβον ἐξανύοντας.

4.1.441

ἦν δὲ καὶ Ἑρμείης τοῖσιν συμμάρτυρος εἷη,
 ἄχθεα θαυματὰ χερσὶ καὶ ὤμοισιν φορέοντας
 ἵπταμένους γυίοις ἐναλίγκιον ὀρνίθεσσιν,
 πιλναμένους τε νέφεσσιν ἐπ' ἠνεμόεντι πετεύρῳ.
 ἐν δ' ἄρα δεικῆλῳ βροτοειδέϊ σὺν Πυρόεντι
 Ἑρμείης βεβαῶς παίδων πρηκτῆρας ἔθηκεν
 αἰὲν ἀλωομένους ξείνης ἐπὶ πείρασι; γαίης,
 πόντον τ' ἐξανύοντας ἐπ' ἐμπορίαις θαμινῇσιν,
 ἢ παίδων φύλακας φρουρούς θ' ἥβης ἐρατεινῆς.
 ἦν δ' αὐτοὺς Κρόνος αἰνὸς ἐπὶ ζώου πτερόεντος

4.1.451

δέρκητ', ἥ ἐ καὶ αὐτοὶ ἐνὶ πτερόεντι πέλωνται,
 ἰχθυόλους τεύχουσ' ἀλίων δεδαηκότας ἔργων,
 ὀρνίθων τε θοῶν θηρήτορας ἥ ἐ τιθινούς,
 οὓς δὲ καὶ ὠμοβόρων θηρήτορας ἥ ἐ τιθινούς,
 δαμναμένους τιθασοῖσιν ὑπ' ἥθεσι πρηϋνοντας.
 εἰ δὲ μέσον κέντρον Πυρόεις Φαίνων τ' ἐφέποιε,
 μοίραις δ', ἃς κε θέωσ' αὐτοί, ἑτέροιο τύχοιεν,
 μηδέ τις εὐεργῶν κείνων χῶρον καθορώη,
 τέχνησιν μυσαραῖς λυγρὸν βίον ἐξανύουσιν.
 ἦτοι γὰρ νέκυας βλαβερῇ πνείοντας ὑπ' ὁδμῇ

4.1.461

γαστέρας ἀμπτύξαντες ἰδ' ἔγκατα πάντ' ἀφύσαντες
 χρίουσιν κέδρου κυαναυγέος ἔνδοθι πίσση,
 ἢ τοίγ' εὐχανδεῖ χαλκῷ κοίλοις τε λέβησιν
 πυθομένοις μέλδουσιν ἄμ ἰχθύσιν οὐλοὸν ἄλμην.
 ἦμος δ' Ἑρμείας δόμοις καλῇ Κυθήρεια
 σὺν τ' αὐτῷ Στίλβοντι φαείνητ', ἥ ἐ θ' ὄροισιν

ἀλλήλων βεβαῶτες ἐναλλάγδην φορέοιντο,
 θείησιν σοφίησι κεκασμένοι ἐξεγένοντο
 ἄνδρες· ἦ γὰρ μέτραμακρῆς χθονὸς ἐξεδάησαν
 ἦσιν ἐπιφροσύνησιν, ἦ ἄρθέντες πραπίδεσσιν

4.1.471

ἀθανάτων ἔργων φύσιος πέρι μητιόωσιν.
 εἰ δ' ἄρα καὶ Φαίνων τούσδ' ἀκτίνεσσιν ὀρώη,
 μάντιες ἀστρονόμοι τ' οἰωνοπόλοι τ' ἐγένοντο
 ἐκ σπλάγχνων τε βροτοῖς θυέων τ' ἄπο θεσπίζοντες,
 ἦ μάγοι ἀρρήτοισι θεοὺς καλέοντες αἰοδαῖς.
 εἰ δ' Ἑρμῆς μὲν ὄροις Ζηνὸς πέλοι, ἔμπαλι δ' Ἑρμοῦ
 κεῖνος, ἰδ' ἀλλήλους φιλίαις ἀκτῖσιν ὀρώεν,
 παίδων ἡγητῆρας ἀγακληεῖς τ' ἐτέλεσσαν
 ῥητῆρας μύθων σοφίησί τε πάμπαν ἀρίστους.
 ὥς δὲ καί, ἦν ὥρης μὲν ἔχῃ κέντρον σοφὸς Ἑρμῆς,

4.1.481

αὐτὰρ ἐπαντέλλῃ Παφίῃ, τοίους ἀνέφηναν,
 πρὸς δ' ἔτι καὶ πάσης τέχνης ἄρχοντας ἐν ἔργοις,
 ὄργανα θέσκελ' ἐαῖς πολυμηχανίησι τελοῦντας.
 Ζηνὸς δ' ἐν καθύγρῳ ζῶω βροτῶ ὠρονομοῦντος
 ἦν Φαίνων ἐφέπεται, ἀλίπλαγκτόν περ ἔθηκαν
 ἐμπορίῃ νηὸς θ' ἡγήτορα ποντοπόροιο.
 εἰ δ' Ἑρμῆν λεύσειε Κρόνος σφετέροις ἐν ὄροισιν
 αὐτὸς ἐὼν ἦ ζῶον ἔχων ἐόν, ἐξετέλεσσαν
 γειοπόνους, ξείνοισι γεγηθότας οὐκ ἰδίοισιν
 μούνοισιν, μισθοῦ δὲ καὶ ἄλλων κλῆρον ἔχοντας.

4.1.491

ξυνήν δ' ἐξανύοντες ὁδὸν Φαίνων Κυθήρη τε
καὶ Θοῦρος θείησιν ἐπιπνοιῇσι μογεῦντας
θῆκαν καὶ μανίη μακάρων ἄπο φοιβάζοντας.
ἀλλήλωνδ' ἐπιβάντες ὄροις Φαίνων Πυρόεις τε
δείκηνον κατὰ ταῦτόν ἢ ἀντιπέρην βεβαῶτες
θήκας τεκταίνοντας ἀποφθιμένοισι βροτοῖσιν
ἢ πυραῖς μαλερῇσι νεκροὺς αἶθοντας ἔτευξαν,
ἢ θρηνοῦντας ἀεὶ κεραοῖς ἐπιτύμβιον αὐλοῖς.
εἰ δ' Ἑρμῆς τούτοις ἐπιμάρτυρος ἢ κατ' αὐτὸ
ζῶον ἔοι, κλῶπας, ληίστορας, ἀνδροφονῆας,

4.1.501

ἢ ναύταις ὀλοαῖς ὑπ' ἰωκαῖς κῆρας ἄγοντας
ῥέζει, ἀτὰρ θανάτοιο τέλος τετληότας αἰνόν,
πρίν τε θανεῖν κρυερῇσι δαΐζομένους ὁδύνῃσιν.
ὀππότε δ' αὖτ' οἴκους μοιρῶν θ' ὄρι' ἀλλάξωσιν
ἀλλήλων Κύπρις τε καὶ εὐφεγγῆς θεὸς Ἑρμῆς,
αὐλῶν ἢ κιθάρης ἢ ἀοιδῆς εὐρύθμοιο
ἢ καὶ ὀρχηθμοῦ βητάρμονας ἰδρίας ὄντας
θήκαντ, ἢ χλεύῃσι λάλοις μάχλοις τ' ἐπέεσσιν
τέρποντας, τραγικῆς τε βαρυβρόμου ἱστορας οἴμης,
αἰὲν ἐπ' εὐρυχόροισιν ἀλωομένους θυμέλῃσιν.

4.1.511

εἰ δέθ' ὄροις Ἑρμοῦ Τιτάν, αὐτός θ' ἅμ' ἐκείνῳ
Ἑρμείης φαίνεται, ἀεθλητῆρας ἔτευξεν.
κῆν μὲν δὴ τούτοις συνῇ καλὴ Κυθήρεια,
κυδάλιμοι νίκησι πολυστεφέες τ' ἐγένοντο·
εἰ δὲ Κρόνος κατέναντ' ἐπιμάρτυρος ἢ τετράγωνος
ἢ συνῶν φαίνεται, ἐπὶ χθόνα πᾶσαν ἀλῶνται

ἀστεφέες ψαφαροῖς τε μάτην σταδίοισι μογεῦντες.
 ὠρονόμον δ' ἀκτῖσιν ἑαῖς λεύσσουσα Κυθήρη
 ἐκ πυρὸς ἢ πολιοῖο τέχνας ὥπασσε σιδήρου.
 ἦν δ' Ἑρμῇ χῶρον καθ' ἐὼν βεβαῶτι συνάπτῃ

4.1.521

ἢ σύμφωνος ὀρῇται ὑπὸ Στίλβοντι Σελήνη,
 αἰόλα δαιδάλλοντας ἑαῖς χείρεσσιν ἔφηναν
 ἐκ πριστοῦ ἐλέφαντος ἢ ἐκ Λύγδοιο φαεινῆς
 εὐτήκτου τ' ἀπὸ κηροῦ ἐυξεσταῖς σανίδεσσιν
 μορφὰς μιμηλῆσι χαρασσομένους γραφίδεσσιν.
 μέσσω δ' ἐν κέντρῳ Θεῶρος σφετέροιο κατ' οἴκου
 Ἑρμῇ ὁμοτροχάων τέχνας ὥπασσε βαναύσους.
 εὖτε Σεληναίη δὲ μεσουρανίου ἀπὸ κέντρου
 κλίνη, ἀτὰρ Φαίνων τε καὶ Ἄρης κέντρῳ ἐπῶσιν,
 τῆμος ὅσοι φύσαν, νεκυοστόλοι ἐξεγένοντο,

4.1.531

ἢ φρουροὶ νεκύων τύμβοις ἐνὶ ναιετάοντες.
 εἰ δὲ γυναικὸς ἔη γενέθλη, τοῖσιν δὲ συνείη
 Ἀφρογενῆς, τεγέεσσιν ἐφήμεναι αἴσχεα δρῶσιν.
 ὁππότε δ' ὠρονομῇ Στίλβων ζῶον κατὰ θῆλυ,
 δεικλήῳ δ' ἐνὶ θηλυτέρῳ καὶ Μήνῃ ἐπέη,
 ὠρονόμῳ δὲ Κρόνος τε καὶ Ἄρης ὁππότε. κέντρῳ
 αἰπυτάτῳ ἐφέπωνται, οἰζυροὶ γεγάασιν
 φῶτες· Δινδυμὴ γὰρ ἀγείροντες κατὰ δήμους
 καὶ πόλιας πλάζονται ὁμοῦ ρόπτροις τε καὶ αὐλοῖς,
 χερσὶν ἑαῖς κόψαντες ἄφνω τεκνοσπόρον αἰδῶ.

4.1.541

Ἀλλὰ γὰρ οὐτις θνητὸς ἐὼν πάσας κε δύναίτο
 πρήξιας ἢ τέχνας εἰπεῖν, ὅσας μερόπεσσιν
 ἀστέρες ἐν σφετέροισιν ἐμοιρήσαντο δρόμοισιν.
 ἐξείης δ' ἄρ' ἔπειτα σίνη περὶ σώματα θνητοῖς
 ὀππόσ' ἐπεκλώσαντο καὶ ὀπποῖας κατ' ἀταρπούς,
 ἐξερέω μάλα παῦρ', ἐπεὶ οὐτινα φῶτ' ἐνὶ τόσσοις
 ἀσκηθῇ καὶ ἄνουσον ἄχρις θανάτοιο κ' ἐφεύροις.
 εὔτ' ἂν δὴ ζῶω Πυρόεις ἐπιόντι βεβηκῶς
 ἀμφοτέροις σελάεσσιν ὁμοῦ βεβαῶσιν ἔπνηται,
 ὀφθαλμῶν σέλας ἀμφοτέρων ἡμερσε βροτοῖσιν·

4.1.551

ἦν δὲ Σεληναίη μούνη τῆμος σέλας ἀγνὸν
 ληγούση, ἑτέροιο φάος κανθοῖο σινώσει·
 τοῦτο δὲ καὶ δυνούση ἐπερχόμενος πάθος ἔρδει.
 ἦν δύνοντα δ' Ἄρην κατίδῃ Κρόνος ἡὲ καὶ Ἑρμῆς,
 ἢ μανίην ἢ νοῦσον ὀρίνουσιν βροτῶ ἱρήν.
 ὥς δὲ καί, ἦν Φαέθων δύνῃ, ὥρην δ' ἐφέπωσιν
 Ἑρμῆς καὶ Πυρόεις, μανίην πραπίδων τελέουσιν.
 ναὶ μὴν καὶ Τιτνηνὸς ἀνερχομένου ἅμα Μῆν ἢ
 ἐκ περάτης δύνοντες ὁμοῦ Φαίων τε καὶ Ἄρης
 λυσσῆρεις πιτυτοῦ τε νόου παραπλήγας ἔτευξαν.

4.1.561

εἵκελα κῆν Πυρόεντος ὁμοῦ Μῆνι ὑπὲρ ὥρης
 τελλομένου ἕτερον Φαέθων δύνῃ κατὰ κέντρον.
 Ἑρμῆς δ' ὠρονομῶν σύν τε Κρόνῳ ἀντιπέρηθεν
 δύνοντος Ζηνὸς πραπίδων νόον ἡμάλδυνεν,
 ἄφρονά τ' ἐξετέλεσσ' ἀποφώλια μητιόωντα.
 Μῆνης δ' ἐν φθινύθοντι φάει πρόδυσιν κατὰ πάντα

Ἡελίου μέτα παμφεγγοῦς, ἐτέρων δ' ἐπιόντων
 δυομένω κέντρῳ, μάλα δὴ φράζεσθαι ἄνωγα·
 οἱ μὲν γάρ τ' ὅλοοι κῆρας καὶ δείματ' ἄγουσιν
 εἰδῶλων τε βροτοῖς ἰνδάλματα δαίμοσιν ἴσα,

4.1.571

καὶ ζαθέαις ὀμφῇσι κλειζομένους ἀνέφηναν.
 ὥς δὲ καί, ἦν Φαέθων Ἄρην δύνοντα διώκη
 ἐξόπιθ' ἐσπόμενος, λύσσαν μανίας τ' ἐπιβάλλει.
 ὁππότε δ' ὠρονομῇ μὲν Ἄρης, δύνῃ δὲ Σελήνῃ
 ἀμφί τε κυρτωθεῖσα φανῇ Φαίνο ντος ὄροισιν,
 τῆμος ἄρ' αἰσχιστοὶ φύντες θνητοὶ περὶ μορφὴν
 ὀξέα δινωτοὺς στέρνοις φορέουσιν ἔπ' ὤμους.
 σὺν δὲ Κρόνῳ βαίνουσιν ἐπὶν Κυθήρειαν ἀθήρησιν
 Ἄρης ἢ τετράγωνος ἢ ἀντιπέρηθε βεβηκώς,
 μήδε' ἀποτμήγοντες ἐφημέρου εἵνεκα φορβῆς

4.1.581

ἀλλοτρίῃσι θύρησιν ἐφεστηῶτες ἀλῆται
 γείνονται, πενίην αἰεὶ συνοπηδὸν ἔχοντες.
 σὺν Παφίῃ δὲ Σεληναίην λεύσσω κλυτὸς Ἄρης
 ἄνδρας μὲν μάχλους καὶ ὀπιτευτῆρας ἔτευξεν,
 θηλυτέρας δὲ λέχος μισθοῦ δῆμοις παρεχούσας.
 ὁππότε δ' ἀλλήλων ὁρίοις Κύπρις τε καὶ Ἄρης
 φαίνωνται ξυνὸν ζώων δρόμον ἐξανύοντες,
 ζωροπότης, κώμοισι γεγηθότης, ἐν τε μέθησιν
 ὄν βίοτον τελέοντας, ἐπ' ἀλλοτρίαις δὲ γυναιξὶν
 κρυπταδίαις τ' εὐνῇσι μεμηνότας ἄνδρας ἔτευξαν.

4.1.591

εἰ δὲ Κρόνος τοῖσιν μάρτυς πέλοι, αἵσχεσιν αἰνοῖς
 ἀμφέβαλεν· τοῖσιν γὰρ αἰὲς κύπρις στομάτεσσιν
 εὔτ' ἂν δ' Ἡελίῳ συνίη κερόεσσα Σελήνη
 ἀμφοτέρων μέσσοιο φαινομένου Πυρόεντος,
 τοῖσι δ' ὁμοῦ βεβαῶσι Κρόνος τετράγωνος ὀρήται,
 τῆμος ἐνὶ στέρνοισι χολὴ ζείουσα μέλαινα
 ἀνθρώποις παρέπλαγξε νόον, λύσσαν τ' ἐπορίνει.
 δύνοντες Τιτὰν δὲ καὶ ὦκα θεούσα Σελήνη
 ἢ ξηρῶν νούσων θανάτου τέλος ἢ ἐκαθύγων,
 λυσσῆρεις δὲ τελοῦσι, φρενοβλαβίην τ' ἐπάγουσιν.

4.1.601

ἦν δ' ἐπὶ συνδέσμου Μήνη θέη Ἄρεος ἅντα
 ἢ τετραγώνου ἐόντος, ἀνιερῶ τότε φῶτες
 οἷστρω ἐπ' εἰδῶλοις κενεοῖς νόον ἐπτοίγηεν.
 εἰ δὲ Σεληναίης Πυρόεις καθυπέρτερος εἴη,
 ἢ ὅγε δὺς ὑπ' ἐκείνη ἔη, συνοχῆσιν ἔδησεν.
 εὔτε δὲ καὶ Φαίνων Μήνη ἐπιμάρτυρος εἴη,
 ὑστάτιον θανάτοιο βίη τέλος ἐξανύουσιν.
 ἔξοχα δ' αὖτε σινοῦσι βροτοὺς πληγῆσι σιδήρου
 νούσοις ἱερῇσιν Ἄρει Μήνη συνιοῦσα
 τέτρασιν ἐν κέντροισι καὶ ἀντιόωσ' ἐπὶ κέντροις.

4.1.611

εἰ δέ τε καὶ Φαίνων ὅλοῃν ἀκτῖνα βάλησιν,
 ἄχθεσιν ἢ λάεσσι δόμων τ' ὀροφῆσιν ἔθλιψεν.
 εἰ δέ τ' ἀπ' ἀκτίνων Ἄρεος φεύγουσα Σελήνη
 Βαίνοντι κρυόεντι συνάπτοι δερκομένοιο
 Στίλβοντος, δειναῖς νεύρων νούσοισι χαλέπτει.
 ἀργαλέοις δὲ σίνεσσι βροτοὶ κάμνουσι, καὶ Ἄρης

ὁππότε δύνῃσιν, Μήνης σὺν τῷ κατιούσης
καὶ Κρόνου αἰπυτάτοιο γονῆς ὥρην ἐφέποντος.
εἰ δέ τε Μήνην μὲν Φαίνων, Τιτῆνα δὲ Θοῦρος
λεύσσειεν κατέναντ' ἢ μαρτυρέοι τετράγωνος,

4.1.621

ὅσοις ἀμφοτέροισι βροτῷ σίνος ἐκτελέουσιν.
εὖτ' ἂν δ' ὥρης μὲν Πυρόεις κατόπισθεν ἔπηται,
φῶτα δ' ἄρ' ἀλλήλοισι φαίνεται διάμετρα
ἢ τετράγωνα, σίνεσσι δυσαλθήτοις μογέουσιν,
ὥς καὶ ἐπεσβολίῃσι θεοὺς στοβέειν ἐπὶ νούσῳ.
ἀλλ' εἰ μὲν Ζεὺς τοῖσι φίλος καὶ μάρτυρος εἴη,
κινδύνων ρύεταί τε καὶ ἐκ καμάτων ἐσάωσεν·
ἀντία δὲ Ζηνὸς λεύσσων Κρόνος ἄλγεα τεύχει
ἔξιν δυσπονίην τε, σίνη δὲ χερεῖονα δῶκεν.
Τόσσα μὲν ἀμφὶ νόσων, ἐπὶ δ' εἵκελα τοῖσι δύναιτ' ἂν

4.1.631

φράζεσθαι μάλα πολλὰ νόῳ πεπνυμένος ἀνὴρ·
λέξω δ' αὖ μετέπειθ', ὥς ἐκ κτεάνων τεκαὶ ὄλβου
Αἶσα κακὴ κρυερὴν πενίην ἐπὶ φῶτας ἀγινεῖ.
κλήρων ἐξελάουσι βροτοὺς Φαίνων Πυρόεις τε,
ὃς μὲν πρόσθεν ἰὼν Ὑπερίονος, ὃς δέ τ' ὀπισθεν.
ταῦτα δὲ καὶ μεσάτου ῥέζει κλίνας ἀπὸ κέντρου
ἀστήρ, οὔγε δόμος κεδνὸς τόδε κέντρον ἐτύχθη.
ναὶ μὴν καὶ Πυρόεις βεβαῶς ζῶω βιότοιο
ἐξόπιθ' ὠρονόμοιο πατρώια πάντ' ἐκέδασσεν·
ἔξοχα δ' εἰ κ' αὐτῷ συνέη κερόεσσα Σελήνη.

4.1.641

τῷ δ' ἀστήρ παρεὼν ῥέζει σφετέρῳ κατ' οἴκου,
 ἐς λίβ' ὅτ' ἂν δυτικῷ κέντρῳ κατόπισθ' ἐπιδύνη·
 καὶ δ' ἄρα καὶ κλήροιο τύχης μεδέων ἀπάμερσεν
 ὄλβον, ὅτ' αὐτὸς ἔοι κέντρου βαίνων προπάροιθεν.
 πρὸς δὲ μεσουρανέοντες ὁμοῦ Φαίνων τε καὶ Ἄργς
 κλῆ'ον ἢ οὐκ ὤπασσαν ἢ οὐ δόντες γ' ἀπάμερσαν·
 ὥς δὲ καὶ εἰ τόδε κέντρον ἀπὸ πλευρῆς τετραγώνου
 ἢ διάμετροι ὀρῶεν, ἄφνω ἀπενόσφισαν ὄλβον.
 ἐν πενίῃ δὲ μογεῦσι καὶ ὅσοις φ' ὦτα δύ' ὦρην
 μὴ λεύσσει, πάμπαν δέ τ' ἀπόστροφον οἶμον ὁδεύη.

4.1.651

εἰ δ' ἄρα δὴ Μήνην δεκατεύωσ' ἀστέρες ἄμφω
 Ἄρεος ἡδὲ Κρόνοιο, Διὸς δέ τ' ἀπόστροφος ἀστήρ
 εἴη, οἰζυροὶ καὶ ἀχρήμονες ἐξεγένοντο·
 ἐξοχα δ' εἰ καὶ ζῶον ἐπαντέλλον μετόπισθεν
 Μήνης ἐκ Ζηνὸς κενεὸν καὶ ἀμάρτυρον εἴη·
 δεύμενοι βίῳ γὰρ ἀγείρουσιν κατὰ ἄστρῳ.
 εἰ δὲ Διὸς μὲν ὀρῶτο, μέσου Ὑπερίονος, αἴγλη,
 κέντρον δ' ἀμφὶς ἔχῃσι τόδε Κρόνος ἡδὲ καὶ Ἄρης,
 ὃο μὲν ὑπερτέλλων, Ἄρης δέ τ' ὀπισθε διώκων,
 ὄλβου καὶ κτεάνων οἶκον πλήθοντα κένωσαν.

4.1.661

ἦν δὲ μεσουράνιον κέντρον κενεὸν Διὸς εἴη,
 οἱ δ' ὅλοοι ἐκάτερθε φαείνωσιν, τότε θνητοὶ
 οὐ μόνον ἐν κρυερῇ πενίῃ κάμνουσιν ἀνίαις,
 ἀλλὰ καὶ ἐν δεσμοῖς θανάτου τέλος ἐξανύουσιν.
 ἦμος δ' ἂν Πυρόεντος ἀπορρείουσα Σελήνη
 ὦρῃ ἐφέσπεται, συναφῇ Φαίνοντι συνοῦσα,

κέντρον δ' αὔτε μεσουράνιον ψαέθων Φιέπησιν,
 τερφθέντες πλούτῳ γλυκερῷ μετόπισθε πένονται,
 οἱ δὲ καὶ ἐν συνοχῇσι καὶ ἐν δεσμοῖς ἐγένοντο.
 εἰ δέ κ' ἐναλλάξαντες ὄρους ἢ ζῶα θέωσιν

4.1.671

ἀλλήλων Πυρόεις τε καὶ Ἑρμῆς χρυσοπέδιλος,
 σὺν Διὶ δ' Ἥλιος κέντρον κατέχων ὑπόγειον,
 ἐκ προτέρου βιότου κτεάνων τ' ἄφαρ ἐξεκύλισαν,
 θωάς τ' ἀλλοτρίων τέχναις ἄτας τ' ἐπάγουσιν.
 εἰ δὲ μεσουρανέοντα Κρόνον καλῇ Κυθήρεια
 ἢ Φαέθων, πατρῷα βροτὸς μάλα πάντ' ἀπολέσσας
 αὖθις ἀπ' ἀλλοτρίων κτεατίσσεται ἄρκιον ὄλβον.
 ἦν δ' Ἄρης διάμετρος ἔη, κῆν ἄσπετος εἶη,
 ἐς κρυερὴν πενίην πάλιν ἵζεται, ἦν πρὶν ἔλειπεν.
 ἦν δὲ καὶ Ἥελίῳ Μῆνη συνέη κατὰ κέντρον

4.1.681

ἐκ Κυθήρης ἢ ληνὸς ἀμάρτυρος, ἀλγινόεσσα
 πάγχυ πέλει γενέθλη προτέρου τητωμένη ὄλβου.
 Παῦρα μὲν ἐκ πολέων ἀμφὶς πενίης τάδε λυγρῆς
 ἦεισ'· αὐτὰρ νῦν δμῶων γενέθλης πέρι λέξω
 πῶς κε διακρίνειεν ἀνὴρ τάδε θέσφατα εἰδώς.
 εὔτε Σεληναίης καὶ Κύπριδος ἀστέρες αἶνοι
 Φαίνων καὶ Πυρόεις ἀμφοῖν καθυπέρτεροι εἶεν,
 δμῶες καὶ δμῶων τοκέων τοίγ' ἐξεγένοντο.
 εἰ δ' Ἀφροδίτην μὲν Φαίνων καὶ Ἄρης καθορῶεν,
 Μῆνη δ' οὗ Φαέθων τε Κρόνος τ' ἐπιμάρτυροι εἶεν,

4.1.691

δουλοσύνην προφυγόντες ἐλεύθερον ἥμαρ ἴδοιεν.
 ἦμος δ' Ἡέλιον Φαίνοντά τε πυρφόρος Ἄρης,
 Κύπριν δ' αὖτε Κρόνος κρυεραῖς ἀκτῖσιν ὀρώη,
 ἐκ δμῶν γεγαῶτας ἐοῖς ἰσοῦσιν ἄναξιν.
 εἰ δὲ Κρόνῳ μὲν ἰδ' Ἡελίῳ μάρτυς πέλοι Ἄρης,
 Ζεὺς δὲ Σεληναίῃ τε καὶ Ἀφρογενεῖ, θεράποντος
 πατρὸς ὁ φύς ἔσεται, μήτηρ δέ τ' ἐλευθέρη αὐτῷ.
 ὁππότε δ' οὗ κερόεσσα Σεληναίῃ ὑπόγειον
 ἢ δυτικὸν κέντρον διέπη, τετραγώνου ἐόντος
 ἢ ἐκαταντιπέρην ὀλοοῦ Κρόνου, αὐτὰρ Ἄρης

4.1.701

ἀστὴρ σὺν Παρί η ἢ καὶ διάμετρος ὀρῶτο
 ἢ τετράγωνος ἔοι, μητρὸς πέλει ἀμφιπόλοιο.
 εἰ δὲ Κρόνος κέντροιο λαχὼν Μήνην ἐσορώη
 ἢ Τιτῆν', ἕτερον δὲ φάος Πυρόεις καθορῆται,
 δμῶν ἀμφοτέρων τοκέων φράσσαιο γεγῶτα.
 καὶ δὲ καὶ ὁππότε ἂν ἐν κέντρῳ Μήνη μὲν ἐπείη,
 ἄλλῳ δ' αὖτε Κρόνος κέντρῳ κατόπισθεν ἔποιτο,
 νυκτιφαῆς δὲ Σεληναίῃ Πυρόεντι συνάπτοι,
 δουλοσύνης ζυγὸν αἰὲν ἐπ' αὐχέσιν οἷσι φέρουσιν.
 εἰ δὲ μεσουρανεοὶ Φαέθων, Μήνη δέ τ' ἀπ' αὐτοῦ

4.1.711

ἄρμ' ἐλάοι, κατόπισθε δ' ἐπαντέλλοντι συνάπτοι,
 ἄστρον οὐλομένων ἐτέρων μαλερῆσιν ὑπ' αὐγαῖς
 δερκομένου ἐτέροιο, γονὴν δούλειον ἔτευξαν.
 ὁππότε δ' ἂν κέντρων ἐρατὴ κλινθεῖσα Σελήνη
 εὐεργῶν μὴδ' ὅσσον ἔχη ἐπιμάρτυρον ἄστρον,
 οἱ δ' ὀλοοὶ Φαίνων τε καὶ Ἄρης ἢ καθ' ὥρης

ἐμβεβαῶτες ὀρῶνται ἢ ὠρονόμῳ τετράγωνοι
 ἢ ἐ τρίγωνοι ἔωσιν, ἐλευθερίας τότε θνητοὶ
 παυσάμενοι δούλειον ὑπὸ ζυγὸν ἄφνω ἄγονται.
 δμῶες δ' αὖτ' ἐγένοντο, καὶ ὀππότε φάεα δοῖο

4.1.721

Μήνης καὶ Τιτῆνος ἀποκλίνωσ' ἀπὸ κέντρου,
 συναφὴν τεύχωσ' ὀλοεργέσιν ἀστράσιν οἶδε,
 μὴ Διὸς οὗ λεύσσοντος ἢ ἀβροκόμοιο Κυθήρης.
 εὔτ' ἂν δ' ὠρονόμῳ Φαίνων Κύπρις τ' ἰσόμοιροι
 ἐμβεβαῶτες ὀρῶνται, αἰεὶ θεράποντας ἔθηκαν
 οὐχ ἑνός, ἄλλοτε δ' ἄλλῳ ὑποδρήσσοντας ἄνακτι,
 δηθάκι καὶ σφετέρου πιπρησκομένους ὑπὸ πατρός.
 εἰ δὲ καὶ Ἥλιος τοῖσιν γ' ἐπιμάρτυρος εἴη,
 καὶ δεσμοὺς ὀτλεῦσι κακῇ ὑπὸ δαίμονος ἄτη.
 Ἄστρον μὲν δὴ τοῖα καὶ ὀππόσα τοῖσιν ἔοικεν

4.1.731

σχήματα δυσγενέων δμῶν τεύχει λυγρὰ φύλα.
 Αὐτὰρ ἐγὼ μάλα μὲν πυκινὰς πραπίσιν δεδάηκα
 γαστέρος ἐκπροφέρωσι μογοστόκοι Εἰλείθυιαι.
 ἀλλ' οὐ κ' ἀσφαλέως τις αἰεῖδοι τήνδε γ' αἰοιδήν·
 μαντοσύνη γὰρ τοίῃ αἰεὶ χόλος ἐκ βασιλῆων
 ἔσπεται, ὅντε χρεὼ σοφὸν ἀνέρα τῇδ' ἀλεεῖναι·
 τῷ δὴ τόνδε γε μῦθον ἔχων ἄρρητον ἐάσω.
 Αὐτὰρ νειατὴν ἐλάων περὶ νύσσαν αἰοιδὴν
 ἤδη χήμετέρης γενέθλης μεμνήσομαι ἄστρον,
 ἧχι πέλε, ζώοισι τ' ἐν οἷς ὥρη πέλ' ἐκείνη,

4.1.741

τῇ μ' ἀπὸ γαστρὸς ἔφηνε πολὺλλιτος Εἰλείθυια,
 ὄφρα καὶ ὑστατίοισιν ἐπ' αἰώνεσσι δαέντες
 πείθωνται, τάτ' ἐμοὶ δωρήσατο Μοῖρα δεδάσθαι
 ἄστρον ἰδμοσύνην τε καὶ ἡμερόεσσαν ἀοιδήν.
 Ἡέλιος μὲν ἔην Διδύμοις, τῷ δ' οὐθ' ἅμα καλὴ
 Κύπρις καὶ Φαέθων ἐρατὸς καὶ χρύσεος Ἑρμῆς
 Ὑδροχόω δὲ Σεληναίῃ Φαίνων τε καθ' ὥρης,
 πουλυπόδῃ δ' Ἄρης ἐν Καρκίνῳ, ἀμφὶ δὲ μέσσον
 οὐρανὸν ἐστρωφᾷτο βέλος Κένταυρος ἀνέλκων·
 τὼς μὲν ἐμὴν γενέθλην Μοῖραι διετεκμήραντο.

4.1.751

Αὐτὰρ ἐγὼ Μούσησι καὶ αἰθερίοισιν ἅμ' ἄστροις
 εὐξάμενος λιγύν ὕμνον ἐμὴν καταπαύσω ἀοιδήν·
 ἀστέρες εὐφεγγεῖς, Διὸς αἰγιόχου τε θύγατρες,
 ἴλατε καὶ κλέος αἰὲν ἐμῇ πορσύνετ' ἀοιδῇ.

Book 5

Section 5.1

Οὐρανίων ἄστρον ἀτραπούς, πλάστιγγας Ἀνάγκης,
 ἧσιν ἐφημερίων μερόπων γένος ἐκμεμέτρηται,
 Μοιράων τε κέλευθα βροτήσια, καὶ πλάνα φέγγη
 ἀπλανέων τ' αὐγὰς πυριλαμπέας ἐξονομήνω,
 ζωιδίων τε πόλοιο περίδρομον, ὃς κατὰ γαῖαν
 αἰθερίην τε κέλευθον ἐν ἡμιτμητὶ πορείῃ
 πλαγκτὰ διχαζόμενος διέπει θεομήστορα κόσμον
 ἐξ ἡοῦς ἐπὶ νύκτα καὶ ἀντολῆς ἐπὶ δυσμάς.
 ταῦτα γὰρ ἐξ ἱερῶν ἀδύτων φύσις αἰθερόπλαγκτος
 ὀρθὰ τεκμαιρομένοισι διώρισεν ἀνδράσιν ἄστρο,

5.1.11

οἷς πλαγκτὴ κόσμοιο βροτοκλώστειρα χορεΐη
 δόγματος ἐξ ἱεροῖο σαφὸς πρὸς ἔλεγχον ἰοῦσα,
 ἐξ οὗ μὲν καὶ ἐς οἶον ἀμείβεται εἶδος ἕκαστον.
 Πρῶτα μὲν οὖν Τιτὰν παντὸς Κρόνος αἰθέρος ἄρχει,
 ἀστήρ, ὃν Φαίνοντα θεοὶ μέροπές τε καλοῦσιν·
 οὗτος, ἐπὴν οἰκεῖα φανῇ κατὰ δώμαθ' ἐαυτοῦ
 γεινομένοις θνητοῖσιν ἐπίσκοπον εἰς βίου ὥρην,
 εὐκτεάνους δείκνυσι καὶ ὄλβου πλείονος ἄρχειν,
 εὐτυχέας ζωῇ τε καὶ εἰς τέλος αἰὲν ἀμόχθους·
 ἔστι δ' ἐν οἰκείοισι τεταγμένα ταῦτα Κρόνοιο

5.1.21

ζώιδι', οἷστε φανεῖς τεύχει πολυχρήμονας ἀνδρας·
 ὕδρ' ὀρέσας, ταμίης νεφελώδεος Οὐλύμποιο,
 Αἰγόκερος, γαίης τε καὶ ὕδατος ἀμφίβιος θήρ,
 Κριὸς ὃ τ' οὐρανίου κορυφῆς ὄρος, εἵαρος ἀρχή,
 καὶ Ζυγὸς αἰγλήεις πρὸς Σκορπίον αἰθερονωμῶν,
 τετραπόδης τε Λέων, πολυάστερος ἔμπυρος οἶκος·
 οὗτοι αἰεὶ τεύχουσι βροτοὺς εὐδαίμονας ἔργοις.
 ἦν δέ τ' ἀνοικείοισι τόποις κλυτοτέρμονος ὥρης
 φυομένοις θνητοῖς μέσον οὐρανὸν αἰθερολάμπη,
 ἣ κείνην ὥρην πανεπίσκοπον ἀμφιπολεύη,

5.1.31

παμβλαβέας ῥέζει τε καὶ ἀκτεάνους καὶ ἀδόξους,
 ἐνδεέας ζωῆς καὶ ἐφημερίας βιότητος,
 καὶ πάσης λύμης ἐπιβήτορας οἰκτρομελάθρους
 τεύχει, καὶ λύπης καὶ ἀλημοσύνης μετέχοντας.
 Ζεὺς δ' ἐπὶ γεινομένοισιν ὅτ' ἂν κυδοσκόπον ὥρην
 εἰσλεύσῃ φαέθοντι πυρὸς θερμοῖο σελασμῶ,

ἢ μέσον οὐρανίης ἀτραποῦ δρόμῳ ἡέρα τέμνη,
 ἡδὲ κατ' οἰκείων προφανῇ δεσπόσμασι μοιρῶν,
 χρυσοστέπτορας ἄνδρας ἢ ἀρχιεργῆας αὐτεῖ
 ἔσσεσθαι, πολέμῳ τε διυθυντῆρας ἀέθλων,

5.1.41

ἡδὲ μεγιστᾶνάς τε καὶ ἀλλοτρίων κτεανισμῶν
 δεσποσύνους, οἷς τέκνα καὶ ὀλβίστη παράκοιτις
 εἰς ἀρετὴν νεύουσα πολὺ κλέος ἔσσεται οἴκου.
 ἡνίκα δ' ἂν πυρόεις Ἄρεος πυριλαμπέος ἀστήρ
 ἐν καθέτῳ κόσμου μέσον οὐρανὸν ἀμφιπολεύῃ,
 τῆμος ὁ φύς ἔσσεται μὲν ἐν ἡγεμόνεσσιν ἄριστος,
 φρουρητῆρα σίδηρον ἔχων, φυλακάς τε κρατούντων
 πίστιν τ' ἀλκήεσαν· ἐπὶ δ' εἰς τέρμα βίοιο
 μοιριδίου θανάτοιο μόλῃ πολυπήμονι πότμῳ,
 διὰ λαίμοτόμου φάρυγος βίον αἵματι λείψει

5.1.51

σφονδυλόεντα τράχηλον ἐς ἰνίον ἀκροτομηθεῖς,
 ἢ διὰ φαρμακτοῖο δόλου νοσερὸν τέλος ἔξει.
 λαμπροφαῖς δ' ἀστήρ ὁπότ' ἂν δύνουσι φαανθῇ
 ζωιδίοις, ὃν πάντες ἐπεφράσσαντ' Ἀφροδίτης
 φωσφόρον, ἐν τούτῳ δὲ γονὰς μερόπων τις ἐνέγκῃ,
 ἔσσεται ἀλλοτρίων λεχέων πανάθεσμος ἀατήρ,
 ὀρφνήεις, δολοεργός, ἀνέστιος, αἰσχεόμυθος,
 παμπέκτωρ, ἀδίδακτος, αἰεὶ δεδιδαγμένος αἰσχροῖς.
 ἦν δὲ Κύπρις μερόπων ὠροσκόπα φέγγεα λεύσσει,
 αἰμυλίους τεύχει τε καὶ εὐμούσους καὶ ἀμόχθους,

5.1.61

ἔκ τε γυναικείων χαρίτων λάμποντας ἐν ὄλβοις·
 τούτοις θηλειῶν πιστεύεται ὄρκια κρυπτά,
 οὔτοι προστήσονται ἐν ὀργιάδεσσιν ἐορταῖς,
 ἔνθα φυγαρσενίης μυστήρια τεύχετ' ἄπυστα·
 ἦν δ' ἐρατὴ μεσόωντα κατ' οὐρανὸν ἀνδράσιν ὀφθῆ,
 φράζει τοι βιοτὴν βαθυχρήμονα, χιλιάδας τε
 ἀρχάς, καὶ δόξης ἀπλέτου κοσμήτορα κόμπον,
 τοίης δ' ἐκ τιμῆς πλούτου κυδήνορα κόσμον.
 στίλβων δ' Ἑρμείας φανείς ἐπὶ τὴν δύσιν ἀστήρ
 γεινομένων βρεφέων ὠροσκόπον ἢ κατὰ μέσσον

5.1.71

οὐρανόν, ἔκ τε λόγων τεύχει προκοπὴν τινα θνητοῖς,
 καὶ καλαμογραφίης, καὶ ὅς' εἰς μοῦσαν πεπόνηται·
 τούτῳ δ' ὀππότε Ἄρης ἔη ἰσόμοιρος ἀταρπός,
 ἢ διαμετρήσῃ φάεσιν φάος ἀντικέλευθον,
 πλαστογράφους, χειρῶν μιμήτορας ἀλλοτυπῶτων
 παμβλαβέας τεύχει τε καὶ ὠχρήεντας ἰδέσθαι.
 ἀμφίκερως Μῆνη δ' ὀπότε ἂν βιοτέρμονος ὥρης
 φωτὶ Σεληναίῳ κρατέῃ σκολιωπὰ περῶσα,
 τῇ δ' Ἄρης ἰσόμοιρα δι' αἰθέρος ἀκροπολεύῃ,
 τήνικα τοι θεόληπτος ὁ φύς ἐν σχήματι τοίῳ

5.1.81

γίνεται, ἔκπληκτός τε, σεληνάζων τε νόοιο,
 καὶ μανίης ἀνάμεστος· ἐπὴν κατὰ γῆς δὲ φέρεται,
 δυστυχίῃ τ' ἐπίφοιτος ἰδ' ἐν σινέεσσι πεπληθώς·
 ἦν δὲ μετ' ἀντολίην μέσσον οὐρανὸν ἀμφιθοάζῃ,
 παμπλούτους τε τίθησι καὶ ἐντρυφέας καὶ ἐπόλβους,
 θηλυνόους δὲ τρόποισι καὶ εὐτρέπτους καὶ ἀπρήκτους·

δύνοντος δ' ἄστροιο Σεληναίης ὁ λοχευθεὶς
 ἔσσεται ἐμπορίας ἐμπείραμος, ἔργα τε πλαγκτὰ
 ναυκλήρου βιοτὴν θ' αἰρήσεται, ἐν ξενίῃ τε
 τὸ πλεῖστον ζωῆς τε διευθύνων βιοτεύσει —

5.1.91

πολυπλανῆς γὰρ ἔλιξ Μήνης κερατώπιδος αἰεὶ
 λοξὰ ταλαντεύουσα — μένει δ' ἀντλούμενος ὄλβω.
 Ἡελίου δ' ἀκάμαντος ἐπὴν πυριμάρμαρος ἀστήρ
 εἰς μέσον οὐρανίης προφανῇ πυριλαμπέος αἵθρης,
 ἢ γονίμη ὥρη πανεπίσκοπα φέγγεα βάλλῃ,
 Τοξότεω κατὰ χῶρον ἰδ' εὐστέρνοιο Λέοντος
 Κριοῦ τ' εὐκεράοιο, καὶ ἐν Διδύμοισι φαανθείς,
 ζωιδίοις ἰδίοισιν, ἐς ἡγεμονίδας ἀρχὰς
 ἵξεσθαι καὶ σκῆπτρα βροτοῖς βασιλῆα φράζει,
 πολυτὸν τ' ὀλβήεντα δόμους τ' εὐδαίμονας ἔρδει·

5.1.101

ἐκτὸς δ' οἶκ εἰὼν μοιρῶν γενέθλησιν ἐφεστῶς
 πλουτοτόκος κτῆσιν μὲν ἄγαν πολυχρήμονα τεύχει
 καὶ βιοτὴν πλήθουσιν ἀλύπητόν τε δίαιταν,
 ἀρχὰς δ' οὐκ ἄξει βασιλῆϊδας οὐδὲ θρονισμούς,
 ἡσυχίῃ δ' ἀφανεῖς σκῆπτρων δίχα τούσδε φυλάσσει,
 ἀβλαβέας τ', σῖκων τε διευθυντῆρας ἐν ὄλβῳ.
 Ὡδε μὲν ἀπλανέων τε πλανητάων τε κέλευθα
 ῥομβηδὸν περὶ κόσμον ἀματροχιῇ πεφόρηται.
 Ἄλλα δέ τοι λέξω πάλι σήματα θεῖα γενέθλης.
 Ἦνίκ' ἂν ὦ ράων πανετίσκοπα φέγγεα Μήνης

5.1.111

φυομένοις μερόπεσσιν ἄν' οὐρανὸν αὐγάζεται,
 ἀστὴρ δ' εἰς δυσμὰς Ἄρεος πυριλαμπέος ἔλθῃ,
 ἐνσινέας τε τίθησι βροτούς, ἀβίους, ἀμελάθρους,
 καὶ λιτῆς πενίης χερνήτορας, ἀκτεάνους τε·
 πολλὰκι καὶ θανάτῳ κακομήχανος ὤλεσε δεινῶ.
 Ἦνδ' ἐτ' ἀνοικείοισι τόποις ὦ ροσκόπον Ἄρης
 φέγγος ἐπιτρέψῃ γονίμην ἐπὶ γαστέρα θνητῶν,
 χολόποδας τεύχει τε καὶ ἀσθενέας καὶ ἰώρους,
 νῶτά τε κυρτιόωντας, ἰδὲ ψευστῆρας ἀθέσμους,
 καὶ παναγεῖς, ὄλβου τε ποθήτορας ἄλλοτρίοιο·

5.1.121

ἦν δ' ἐπὶ μαρτυρίην Ἄρεως ἔλθοῦσ' Ἀφροδίτη
 ὄμμα βάλλῃ πανταυγὲς ἐν ἡμερινῇσι λοχεῖαις,
 ἐκ πυρὸς αὐχέσουσι τέχνας μέλανός τε σιδήρου,
 ἄκμοσι ῥαιστοτύποις μεμελημένοι ἡδὲ καμίνους.
 Ὅππότε δ' ἂν σκοπιῇν ὦ ροσκόπον ὠδίνεσσιν
 Ἑρμείας κατάγῃ, τῷ δ' ἧ Κυθέρῃ ἐπίφοιτος,
 δὴ τότε ῥήτορας ἄνδρας ἰδ' ἐν σοφίῃσι κρατίστους
 ἔσσεσθαι δείκνυσι, καὶ ἀστρολόγους θεοφήμους,
 ἐν τε γεωμετρίῃσι καὶ ἐν τελετῇσιν ἀρίστους,
 ἐν τε λιθογλυφίῃσι θεῶν νηῶν τε θεμέθλοις.

5.1.131

Ζεὺς δ' ὑπερορμαίνων φοράδην ὑπὲρ ἀστέρα πατρὸς
 ἡνίκ' ἂν ἐν καθέτῳ κόσμου μέσον ἀμφιπολεύῃ
 οὐρανὸν ἐν καθύγρῳ
 ζωιδίῳ, τῆμος δὲ γονὰς μερόπων τις ἐνέγκῃ,
 ἔσσεται ἐμπορικοῦ πλοίου φορτοστόλος ἴδρις,
 ναυκλήρου τέχνας θ' αἰρήσεται, ἐν χρέεσιν τε

ἡμερον ὠνητοῖσι βιώσεται, ἐργασίην τε
κοινωνὸν πολλῶν συστήσεται, ἄστατα δ' αὐτῷ
ἐν θαλάμῳ νυμφεῖα γενήσεται ἐν τε γυναιξίν.
Ἑρμῆς δ' οἰκείως ὁπότ' ἂν κατὰ κύκλα φανθῇ,

5.1.140

μαρτυρίη δὲ Κρόνοιο κατ' αἰθέρα τῷδε πελάζῃ,
ρήτορας ἐμφαίνουσι βροτοὺς σοφίῃ τε κρατίστους,
ἐρμηνεῖς τε τίθησι καὶ ἀστρολόγους τότε θνητούς,
χρήματα δ' ἐν χεῖρεσσι καὶ ὄλβου πρήξιας οἴσει
οὐ μόνον ἀλλοτρίων κτεάνων, ἰδίῳ δὲ μάλιστα
προστῆναι, γαίης τε τεμεῖν καρπὸν περὶ νῶτα.
ἦν δὲ Σεληναίης ἐλικοδρόμος ἄστατος ἀστήρ
Ἑρμείαν σύμφωνον ἔχῃ κατὰ κόσμου ἀταρπόν,
καὶ μούνη Κυθήρεια συνῇ καλῷ Φαέθ' ὄντι,
ῥεκτῆρας χρυσοῖο καὶ Ἰνδογενοῦς ἐλέφαντος

5.1.150

ἐργοπόνους δείκνυσι, καὶ ἐν πραπίδεσσιν ἀρίστους
ἔσσεσθαι, θριγκῶν τε καὶ εὐτοίχων κανονισμῶν
κοσμήτας, μάλα τοι πεπονημένα τεχνάζοντας.
Ἄρης δ' αἰγλήεις ὅτ' ἂν αὐγῶν Ἥελίοιο
νέρθε φανῇ Μήνης τε, λοχευομένοισι βροτοῖσιν
πήρωσιν στονόεσσαν ἐν ὀφθαλμοῖσι τίθησιν
ἔσσεσθαι κενεοῖσι καὶ ἀμβλυόεσσαν ὁμίχλην.
Ἑρμείας δ' οἰκεῖα τυχῶν κατὰ δώμαθ' ἑαυτοῦ
ἱητῆρα τίθησι βροτῶν, Παιώνιον ἄνδρα,
εἴσεσθαι μάλα δεινὰ καὶ εἰς πανάκειαν ἐτοῖμα,

5.1.160

ἔν τε λογιστονόμοισιν ἀεὶ πολυπρήκτορας ἔργοις.
Ζεὺς δ' ὅτ' ἂν Ἑρμεία προσμάρτυρα φέγγεα βάλλῃ,
πουλυπλανεῖς ξενίης φαίνει μερόπεσσι κελεύθους
ἵξεσθαι, καὶ λέκτρα γυναικῶν ἥσσονα πολλῶ
θηρήσειν παρὰ κῦδος ἀνάξια θηλυμανοῦντας.
Ταῦτα μὲν ὥράων σκεπτήρια· νῦν δέ με χρεῖω
ἀκτινὴ βολίας ὀρίων τ' αἰθωπὰ κέλευθα
δωδεκατημορίων τ' ἄστρον κυκλόεσσαν ἐνισπεῖν
Ζωδιακὴν, ἐξ ὧν γενεαὶ τέχναι τε βροτοῖσιν
κλωστήν ἐκπληροῦσι βίου θνητοῖο πορείην.

5.1.170

Πρῶτα μὲν οὖν Στίλβων, φανερός θεός, ἡνῖκα καὶ Ζεὺς
εἰς ἀκτῖνα βλέπῃ Ἄρεος φαέθοντι σελασμῶ,
ἥε κατ' οἰκείων ὀρίων πυριλαμπέος ὀφθῇ
Ἄρεος, ἀθλητῆρας ἀελλόποδός τε προφαίνει
στερροτάτους τ' ἔσσεσθαι, ἰδ' ἐν νίκαις ἱερῇσιν
στέμματα μυριόδοξα καὶ εὐδοκιμοῦντας ἐν ἄθλοις.
ἄμφω δ' ἦν τούτοισι Κρόνου προσμάρτυρος ἀστήρ
εἰν ἰδίῳ ὀρίῳ φαινώπιδα τάξιν ἐπίσχη,
ἀστεφάνους τεύχει μὲν, ἀλειπτῆρας δὲ κρατίστους
παιδοτρίβας δείκνυσι διδασκαλίας τε παρέδρους.

5.1.180

ἦν δὲ καὶ ἀφρογενοῦς Κύπριδος θοὸν ἀστέρα βάλλῃ
ἀκτὶς Ἑρμῶνος, ἐναλλάγδην τε γένωνται
εἰς ἰδίων ὀρίων ἄμφω τρίβον αἰθερόπλαγκτον,
κωμωδοὺς λυρικῶν τε μελῶν μελήτορας ἄνδρας
δείκνυσιν, μαχλικῶν τε λόγων θρασυγλωσσέας ᾠδούς,
ναβλιστοκτυπέας τε χοροῖς, κιθάρης τε μελουργούς,

ὀρχηθμῶν ἰδριάς τε καὶ ἐν θυμέλαις προφέροντας.
 ἡνίκα δ' ἂν Κρονικοῦ σέλας ἀστέρος Ἄρεος αἶγλην
 πορφυρέαις ἀκτῖσι καταντίπερ' αἰγλοβολήσῃ,
 δισσά τ' ἐν ἀλλαγμοῖσι φανῇ σελαγίσματα τῶνδε

5.1.190

ὦν ὀρίων, τεύχει θρηνήτορας ἄνδρας ἀσέμνους,
 κεδροχαρεῖς, σορόεργα τέχνης κανονίσματ' ἔχοντας,
 νεκροτάφους, κλαυστῆρας ἀποφθιμένων, νεκρονώμας.
 ἦν Πυρόεις δύνῃ φαίνοντι συνῶν ἐπίκεντρος,
 Ἑρμείας δ' ἰσόμοιρος ἐπ' ἀμφοτέροισι φανθῇ,
 εἰν ὀρίοις καὶ κέντρῳ ἐπὶ ἴσχωσι Σελήνην,
 ἀνδροφόνους δρῶσιν, ληίστορας, ἐμπεδολώβας,
 κέρδεος ἐχθροτάτου θηρήτορας, οἷ βασανηδὸν
 στρεβλὰ κολαζόμενοι σκολοπηίδα μοῖραν ὀρῶσιν
 πικροτάτοις κέντροισι προσαρτηθέντες ἐν ἥλοις,

5.1.200

οἰωνῶν κακὰ δεῖπνα, κυνῶν θ' ἐλκύσματα δεινά.
 Ζῆνα δ' ὅτ' ἂν φαέθοντα βάλη λαμπραυγέτις ἀκτὶς
 Ἑρμείου, μίγδην τε διαλλάξωσιν ὀρισμούς,
 ῥητορικῆς φαίνουσι τέχνης σοφίης τε κρατίστους
 ζηλωτὰς σκολιῶν τε λόγων, νεότητά τε λαμπρὴν
 γραμματικὴν τ' ἄσκησιν ἐνὶ στέρνοισιν ἔχοντας.
 στίλβων δ' Ἑρμᾶωνος ὅτ' ἂν Κυλληνίου ἀστήρ
 φωσφόρον ἀκτίνεσσι βάλη Κυθερηίδος αἶγλης,
 τὰς τ' αὐγὰς ἐπέχοντες ἐν οὐρανῷ ἀστερόεντι
 δωδεκατημορίων σχῶσιν βάσιν εἴλικα, θνητοὺς

5.1.210

γαιομέτρας δείκνυσι μαθηματικούς τε φανεῖσθαι,
ἀστρολόγους, μαγικούς τε θύτας, ἰδὲ μάντιας ἐσθλοῦς,
οἰωνοσκοπικούς τε, σαφεῖς θ' ὑδρομάντιας ἔρξεν,
οἷς λεκανοσκοπίη πιστεύεται ἢ νεκυῖσμός.
Κυπρογενὴς δ' ἀκτῖνας ἐς ἡέρα πυρσοβολοῦσα
ἄμμιγα φωτὶ Κρόνου τεύχει μεροπήια ἔργα
δοῦλα θεῶν ἱερῶν τε νεωκόρα λυσσομανοῦντα,
νοῦν τε σεληνάζοντα προφητάζοντά τε θνητοῖς.
Ἡέλιον δ' ἀκτῖσιν Ἄρης πυριλαμπέσι βάλλων,
Μήνης ὀρμώσης μίγα Κύπριδι κοινὰ σὺν αὐτοῖς,

5.1.220

θηλυτέρους, γονίμων μηδέων ἀπαμήτορας ἄνδρας
γαλλομανεῖς τ' ἔσσεσθαι ἀγυρτῆράς τε προφαίνει,
καὶ πολυπλαγκτοσύνης ἐπιβήτορας οἰκτροκελεύθους
δυστυχεάς, καμάτου τε κακοῦ διαδέκτορας αἰεῖ.
ἦν δὲ Σεληναίην ἐλικάστερον αἰθροβολήσῃ
ἀκτῖσι χρυσέησι φιλομμειδῆς Ἀφροδίτῃ,
ἢ κοινῶς ἐπὶ ταῦτό πόλου διὰ κύκλα περῶσιν
δωδεκατημορίοισι, προφήτορας ἱερολάμπρους
ἀνέρας ἐμφαίνουσι, καὶ ἐν τελετῇσιν ἀρίστους
μυστιπόλους ῥεκτῆρας ἰδ' ὀργιόωντας ἔσσεσθαι.

5.1.230

Ἄρης δ' Ἑρμείαν διὰ λαμπάδος ἀντία βάλλων,
ἢ δρόμον εἰς ἰσόμοιρον ἰὼν μετὰ τοῦδε σελασμοῦ,
σωματοφρουρητῆρας ἰδ' ἔμπαλι σωματοφόρβους,
πλαστογράφους τεύχει τε καὶ ἐν ψευστοῖς προφέροντας,
καὶ θεολωβήτας, κακοεργέας, ἀφθιτομίσους
καὶ κατονειδιστῆρας ἐν ἀλλοτρίῃσι βλάβῃσιν,

ψέκτας ἀνθρώπων διαβλήτορας, οἷς τὸ τεχνασθέν
εἰς ἀπάτην δολόεσσαν ἀληθείης πέλας ἤξει.
ἡνίκα δ' ἂν σὺν τοῖσι καὶ Οὐρανίδης Κρόνος ὀφθῇ
ζωιδίῳ, βαίνων τε κατ' αἰθέρα φαίνοπι ρόμβῳ

5.1.240

ἢ κατὰ Τοξότεω βάλλῃ σελάγισμα μέλαθρον,
ἢ κατ' ἰχθυόεντα βορειοτάτην τε χορείην,
ἔνθα τε Παρθένος ἐστὶ περὶ Πλάστιγγα Λέων τε,
ἰχθυοθηρευτάς τε καὶ ἰξοβόλους δολοεργούς,
τοξελκεῖς τε τίθησι, καὶ ὀρνίθων τροφοποιούς,
θηροδιδασκαλίας τ' ἐπιβήτορας ἡμεροέσεως,
οἷς ἀγρίῃ γενεῇ τιθασῶ πρηύνετ' ἀγωγῇ,
κτηνῶν δ' ἀγρονόμων σημάντορας ἐμβασικοίτους·
τούτων οὐκ ἀτυχῆς μὲν ἔφυ βίος, ἀλλ' ἐπίμοχθος.
αἰπυπλανῆς δὲ Κρόνος Μήνης ἀκτῖσι πελάζων

5.1.250

δωδεκατημορίοισιν ἐν ἀλλαγμοῖσιν ἑαυτῶν
ἀχθοφόρους ὑδρέας τε καθαρτῆράς τε κελεύθων
ἀμφοδικῶν, οἰκτρούς τ' ἀμαρησκαπτῆρας ἔσεσθαι
ἀγγέλλει, λουτρῶν τε καθαρτῆρας βαλανείων,
ἔν τε παραγχυσίῃσι μέλη μωλυτὰ καθέψει
καὶ πτηνοῖσιν ἄβρωτα καὶ ἀρνοφάγοισι λύκοισιν·
πρὸς δ' ἔτι φύσσονται τούτοις καρποσπόροι ἄνδρες,
ληνῶν ἀντλητῆρες, ἐν ὕδατι γηράσκοντες,
ἀρδευταὶ φορβῆς, λαχανηφόροι, ἢ δ' ἐπίμοχθοι
ὀνθολόγοι, γαίης τε μεταλλευταὶ καὶ ὑπουργοὶ

5.1.260

δυσπονίης, οἷς λᾶες ἀπ' οὖρεος ἀκροτομοῦνται,
χαλκὸς κασσίτερός τε κελαινόχροος τε σίδηρος,
πάντα θ' ἄτ' ἐκ γαίης μερόπων ἐπίνοια ματεύει.
ἦν δ' ἀκτὶς Κρονικὴ κορυφὴν ἐπ' Ἀρήιον ἔλθη,
φεγγοβολῶν ὀπτῆρα κακὸς κακόν, αἰγλάζοντες
ἐν θ' ὁρίοις ἰδίοις δυωδεκατημορίοις τε
συμμίγδην ἐπιβῶσι τριγωνίζοντι σελασμῷ,
γαστροτόμους, νεκρῶν τε ταριχευτῆρας ἀπηνεῖς
ἔσσεσθαι φαίνουσι, κακεμπορίας τε ματευτάς,
καὶ μυσαροὺς σηπτοῖσι τεχνάσμασι σηπεύοντας

5.1.270

ἐνθα δυσσομίη τε καὶ οἰκτρότατ' ἔργα τελεῖται.
Ἐέλιος δ' ἀκάμας ὅτ' ἂν ἀθρῇ τὸν πυρόεντα
ἀστέρ' Ἐνυαλίοιο, θααῖς ἀκτῖσι βολαυγῶν,
ζωιδίων τετράγωνον ἀν' οὐρανόεσσαν ἀταρπὸν
ἀμφίκερω Ταύροιο καὶ αἰθοτόκοιο Λέοντος
Κριοῦ τ' εἰαρόεντος ἐπ' ὠδίνεσσι βροτείαις,
ἰσχυρῶν ἔργων τεύχει πονοπαίκτηρας ἄνδρας,
ὄγλοχαρεῖς, φιλόμοχθα θεατρομανοῦντας, ἵχνεσσιν
αἰθροβάτας, πηκτοῖσι πεταυριστῆρας ἐν ἄκροις,
αἰθέρι καὶ γαίῃ μεμετρημένα ἔργα τελοῦντας,

5.1.280

μιμοβίους, χλεύης τ' ἐπιβήτορας, ὑβριγέλωτας,
ἐν ξείνῃ γήρως ἐπιβήτορας, ὀθνιοτύμβους,
ὄρνεα γῆς, πόλιος πάσης ἀπόλιστα γένεθλα,
μωρόφρονas, λιτούς, ἀσχήμενας, αἰσχρογέλωτας,
κρατοπαλεῖς, ἀχίτwnas, ἀεὶ κορυφῇσι φαλακρούς,
ὣν ὁ βίος χλεύῃ τέχνην ἀπεμάξαθ' ἐτοίμην.

ἦν δὲ σὺν Ἡελίῳ τε καὶ Ἄρεϊ καὶ Κύπρις ὀφθῆ,
 σχοινοβάτας τεύχει, καλοβάμονας, ὑψόθεν εἰς γῆν
 γειτονίῃ θανάτοιο καταρριπτοῦντας ἑαυτούς,
 ὣν ὁ πόρος μόρος ἐστίν, ἐπὴν εἰς σφάλματα νεύσῃ.

5.1.290

τούτοις δ' ἄμμιγα πᾶσι Κρόνου συναλόμενος ἀστήρ
 τειχοδόμους τε τίθησι, καὶ εὐτόλμους κεραμουργούς
 πηλαίης πλίνθου τε καὶ εὐτοίχων κανονισμῶν
 θριγκῶν τ' εὐθυντήρας, ἀεὶ καμάτοισι συνήθεις.
 ἦν δ' ἰσόμοιρα κέλευθα Κυθηριάς Ἄρεϊ βαίνῃ,
 ἥ ἐ τρίγωνος ἐοῦσα κατ' ἔμβασιν ἢ τετράγωνος,
 ἢ διαμετρήσῃ φάος ἄπλετον ἀστέρι κείνῳ,
 ἄμφω δ' αὖτε τὸν αὐτὸν ἅμα θρώσκωσι τυχόντες
 δωδεκατημορίων ἐλικὸν δρόμον αἰθροδόνητον,
 τήνικα τοὺς τεχθέντας ἀναγγέλλουσιν ἔσσεσθαι

5.1.300

ζωροπότας οἴνου, μεθυχάρμονας, εἰλαπινουργούς,
 δαιτυμόνας θιάσοισιν ἀεικώμους, ἀκολάστους,
 ἥματα νύκτας ἄγοντας ὕπνῳ μετακοσμηθέντα·
 πρὸς τούτοις δ' ἔτι πουλὺ κακώτερα βλαστήσουσιν,
 πλαστοκόμαι, νομίμων λεχέων κλεπτῆρες ἄθεσμοι,
 μοιχευταὶ μυρόεντες ἀεὶ, νεομορφοτύπωτοι,
 μάστροπά τ' ἔργα πελοῦντες, ἀεὶ κακίῃσι γυναικῶν
 σύμβουλοι, δόλιοι, κακομήστορες, αἰσχροδιδάκται,
 ἴδμονες ὧν ἄλοχοι θαλάμους πωλοῦσι συνεύνων.
 ὁππότε δ' ἂν τούτοισι Κρόνου βλαβεραυγέος ἀστήρ

5.1.310

συννεύη κατὰ χῶρον ἀνοικείοισι κελεύθοις,
 παμπαθέας, στομάτεσσιν ὀπυιομένους, γονοπώτας,
 μήδεα μασθὸν ἔχοντας, ἀναστροφίῃ τ' ἐφυβρίστους
 ἐκφαίνει φύσεσθαι, ἐταιροτρόφους τε γόητας,
 πορνοσύνης ἀκρατοῦς σημάντορας, αἰσχεοκερδεῖς,
 ἔχθιστον μυσαρὸν μεμαχλευμένον ἦτορ ἔχοντας,
 παμψέκτους, ἀπόφωλα βίου μυσαρωπὰ γένεθλα.
 φαινούσαις δ' ἀκτῖσιν ὅτ' ἂν Κρόνος εἰς Ἀφροδίτην
 λαμπάζῃ, σελάεσσι φλογὸς βαρυβάμοκος ὀλκῶ,
 Ἄρης δ' αἰθαλόεις παρέῃ σὺν τοῖσι διωγμοῖς,

5.1.320

βυρσοτόμους τεύχει, δοροεργέας, ἔν τε καθέδραις
 σκυτεῖν τέχνη μεμελημένα δαιδάλλοντας,
 θηλυγάλους, ῥώπου τε γυναικῶν ἱδρίας αἰεῖ,
 τεκτοσύνης τ' ἄρχοντας, ἰδ' ἐν ναυπηγέσι τέχναις
 καγκανέης ὕλης πελεκήτορας εὐξυλοεργούς,
 λαοτόμους τε πέτρης σκληρώδεος, ἐργεσιόικους,
 ἡδὲ λιθοψώκτω καμάτῳ βίον ἰθύνοντας.
 τούτοις δ' Ἑρμῶν ἐπὶ τέρμονας ἡνίκ' ἂν ἔλθῃ
 οἰκείως, εὖσχημον ἔχων φάος Ἄρεος ἄστρῳ,
 πρηκτῆρας δείκνυσι τελωνητάς τε βιαίους

5.1.330

φύσεσθαι, δεινούς τε χρεάρπαγας ἐργολάβους τε,
 ἔνθεν ἐπήρειά τε καὶ ἐκδύσιες τελέθουσιν,
 ψευδοκατηγορίαι τε κατηγορίας τε τεχνασμοί.
 μαρμαρυγὴν δ' ἀκτῖνος ὅτ' ἂν σελαηφόρος Ἑρμῆς
 ἀμφὶ Σεληναίης σκολιὸν λαβύρινθον ὀρίνη,
 ἡὲ πέλῃ κατὰ ταῦτόν ἐπ' αὐταῖς λαμπάσι Μήνης

δωδεκατημορίων, ἀντώπια φάγγεα κόσμου,
 ἀγραιοὺς δείκνυσι κυνηγητῆρας ἔσσεσθαι
 ἄρκυσι καὶ σταλίκεσσιν ἑυσταθέεσσι μέλοντας,
 αἰθοροτόκου τε γονῆς ἐπιβήτορας ἰξευτῆρας·

5.1.340

ἐνδεάς τε τίθησι τροφῆς κάμνοντας ἐπ' ἔργοις·
 ἦν δὲ καὶ οἰκείων ὀρίων ψαύσωσιν ἅμ' ἅμφω,
 ὕλογράφους ἄνδρας, κηραγγέας, ὀλκαδοχρίστας,
 ζωοτύπους, μακάρων ἀποπλάστορας, εἰκονομόρους
 θήσονται, μεθόδω τε λινοστολίας προφέροντας,
 πευκῆν τε λίπασμα συνασκοῦντας σὺν ἐλαίῳ,
 μόχθον πισσήεντα πονήσοντας παλάμησιν.
 Ἀκτὶς δ' αἰγλήεσσα Σεληναίης Ἀφροδίτην
 φωτὶ νέω βάλλουσα καὶ Ἀρεΐμαρτυρέουσα,
 ἄλλοτρίων θαλάμων φαίνει ληίστορας ἄνδρας

5.1.350

ἔσσεσθαι, μοιχευτὰ λέχη μελάθροισιν ἔχοντας·
 θῆλυ δ' ἐὼν τὸ πεφυκὸς ἐν ἡματι τοῦδε σελασμοῦ
 πάγκοινον κέρδος θηρήσεται ἀνδράσι μιχθέν,
 ἔκ τε χαμαιτυπίης ἔξει βίον εὐπορον αἰεὶ.
 Ἑρμείου δ' ἀκτῖνες ἐπὶ Κρόνον ἀκροβολῶσιν,
 Ἄρεά τ' ἐγρεκύδοιμον ἐπὶ ἐφορῶσ' ἐπὶ τούτῳ,
 ὃς δὲ Διωναίης Κύπριδος θοὸν ἀστέρα βάλλη,
 τηνίκα δὲ μαχλάδας τεύχει παντοῖα μιγείσας,
 καὶ πόρνας, τριβάδας τ' ἀνδρόστροφα ἔργα τελούσας.
 ἦν δ' ἰσόμοιρα φανῇ Κυθερηιάς Ἑρμάωνι,

5.1.360

ἄνδρεςσι ξείνοισι καὶ ἄλλοδαποῖσι μιγεῖσαι
 δεσποτίδες μεγάλων τε βίων μελάθρων τε φανοῦνται.
 τὸν συνετὸν κατιδὼν διὰ τετράδος ὄβριμος Ἄρης
 οὐκ ἀγαθὸν τελέσει, βλαβερὸν δ' ἐπὶ πᾶσιν ὀρίνει,
 σκυλμοὺς ὑπνοφανεῖς, φαντάσματά τ' ἢ δ' ἐπαγωγάς·
 καὶ διεγείρονται νεκύων θάμβησιν ἔχοντες.
 Αἰθαλόεις δ' ἀστήρ Ἄρεως ἀκτῖσι Σελήνην
 φεγγοβολῶν ισόμοιρα κατ' Οὐλύμποιο κέλευθα
 ἀκροτάτοις κέντροισι, πρὸς ἐκθεσίην ἀτίθηνον
 θηλυτέρων βρεφέων τε καὶ ἀρσενικῶν βίον ἔλκει·

5.1.370

οὐ μὴν εἰς θάνατόν γε πορεύσεται ἔκθεσις ἥδε,
 ἀρνυμέναις δὲ γυναιξὶ τροφοῖς θ' ὑποβάλλετ' ὀθνείαις·
 κῆν μὲν ἐπισκοπέη γενέθλην Κρόνος, εἰς ζυγὸν ἥξει
 λατρείης πονόεντα· Διὸς δ' ἐπιδερκομένοιο,
 ἦμαρ ἐλευθερίας ἔξει ποιητὸς ὀθνείων,
 συληθεὶς γονέων, οὐ γνήσιος ἐν μεγάροισιν,
 σὺν δὲ διωνυμίῃ τε καὶ ἐν διποληίδι φήμη
 ζήσεται ἀλλοτρίων γονέων, οὐχ ὦνπερ ἔβλασταν,
 χρήμασι καὶ στοργαῖς καὶ παιδοσύνησιν ὀθνείων.
 αὐτὰρ ἐπὶν γε Κρόνος Μῆνη ισόμοιρος ὑπάρχη,

5.1.380

ἢ διάμετρα φανῇ πλαγκτῶ κόσμοιο πορεΐη
 πάμπαν ἐς ἐκθεσίην βρεφέων γένος ἔσσυτ' ἐκείνων,
 ὦν γένεσις πρὸς μητρὸς ἐλέγχεται ἀνδράσι δούλῃ,
 ἐκ γενέτου δὲ πέφυκεν ἐλεύθερα δεσποσυνάων.
 ἦν δὲ Κύ πριςτούτοις προσμαρτυρέουσα γένηται,
 ἥσσαντες ἐκ πατέρων μητρὸς θαλέθουσι λοχεΐαις.

ἦμος δ' Ἑρμείας Ζηνὸς φαέεσσ' ἰσόμοιρον
 ὀρμήσῃ, τῆμος μὲν ὁ φύόμενος θηητῶν
 σεμνοτάτων γονέων ὀφθήσεται, οὗ πατρὶ μήτηρ
 παρθένος εἰς θαλάμους ζευχθήσεται ἀνδρὸς ἄπειρος,

5.1.390

ἔσσεται ἐν γενέθλῃσι φάος σπανάδελφον ἑσαθρῶν.
 σχῆμα δ' Ἄρεος ἐπὶ τοῖσιν ὅτ' ἂν πυριμάρμαρος ἀστήρ
 Κύπριδι συννεύσῃ, ἔτι καὶ Κρόνου εἰσορόωντος,
 ἢ μετὰ χηρείην μήτηρ πατρὶ τοῦδε συνήξει,
 ἢ διὰ μοιχοσύνην δολοεργέα νυμφευθεῖσα.
 Ἥελιος δὲ Κρόνοιο καὶ Ἄρεος ἀστέρας ἀθρῶν
 ἀκτινηβολίῃσι φασσφόρου Οὐλύμποιο,
 ναυσιβάτας φαίνει καὶ ἐν ὕδασι νήκτορας ἄνδρας
 ἔσσεσθαι, σκαφέων τε κυβερνητῆρας ἀύπνους,
 πρωτάρχας τε νεῶν, οἳ πολλάκι ναυφθορίῃσιν

5.1.400

χείματος ὀρνυμένου βίοντον λείψουσι δι' ἄλμης,
 νηχόμενοι Μοίραις βαιὸν χρόνον ἐν πελάγεσσιν.
 Παμφαίνων δ' ἀστήρ ὁπότ' ἂν πολιοῖο Κρόνοιο
 Ἥελίου σελάεσσιν ἂν' οὐρανὸν ἦ ἰσόμοιρος,
 τήνικα φυομένων βρεφέων γεννήτορα πρῶτον
 μητέρος εἰς Αἶδην πέμψει νεκυοστόλος Αἴσα,
 κτήματά τ' ἐξολέσει πατρώια καὶ πολὺν ὄλβον·
 καὶ δὲ κασιγνήτων θανάτους ὀρόωσι προόντων,
 πλοῦτον δ' ἐκ θανάτων πολλῶν μέγαν αὐξήσουσιν.
 ἦν δὲ Σεληναίης ἀκτὶς ἰσόμοιρα πελάζῃ

5.1.410

φωτὶ Κρόνου, μάρτυς δ' ἐπὶ σήματι τῷδε γένηται
καὶ Πυρόεις, μήτηρ προτέρη πατὴρ ἴξετ' ἐς Ἄιθην,
ἢ μογοστοκίῃ δεδαιγμένη, ἢ διὰ νούσου
ἀμβλωσμοῦ θ', ἃ γυναιξὶ φύσις κρύφει· ἄλγε' ἔδωκεν.
Ζεὺς δ' ὅτ' ἂν Ἑρμείαντε καὶ ἱμερτὴν Ἀφροδίτην
ἀκτῖσιν φαέθουσι βάλλῃ λαμπραυγέσι κόσμου,
αὐτοκασιγνήτας ῥέζει κείνοισι βροτοῖσιν
νύμφας συγγενικὰς τε, λοχεύονται δ' ἀπὸ τούτων
ἄνδρες παιδείης ἡγήτορες, ἐν τε καθέδραις
γραμματικαῖς δῆμοιο βίον διαποιμαίνοντες.

5.1.420

Ἥελιος δ' ἀκάμας ὁπότ' ἂν Κύπριν Ἄρεϊ κοινῶς
ἀκτινηβολίῃσι πυριβλήτοισι καταθρῆ,
γνάπτωρας εὐσήμεων πέπλων, καὶ τεύκτορας αὐτῶν
ἱστοπόνους ἔσσεσθαι, ἰδὲ σμητῆρας ἀρίστους
πρηκτῆράς τ' ἀγελήδων ἀλωμένους διὰ παντός.
Ἑρμῶν δ' ὁπότ' ἂν Δία καὶ Κρόνον ἀγκυλομήτην
ἀκτῖσι στίλβουσι φλογὸς λαμπτήρσι πελάζῃ,
νηοπόλους ἱερῆας, ἰδὲ ζακόρους θεοσέπτους,
γραμματέας, τεμενῶν τε προφήτορας ἄνδρας αὐτεῖ
μυστιπόλους, ἱερῶν τε προῖσταμένους στεφανηδόν

5.1.430

ἔσσεσθαι σηκῶν τε νεωκορίῃσι μέλοντας.
ὁππότε δ' ἂν Κυθήρειαν ἐν ἀκτίνεσσι βολαυγῇ,
Ἄρεά τ' οὗ πυρόεντα βραδὺς Κρόνος, οἱ τότε φύντες
γειοπόνου ζήσουσι φυτοσπορίας ἀγαπῶντες
ὀθνεῖς χώρης τε καὶ οἰκείης διὰ παντός·
λήψονται δὲ λέχη δίχα γράμματος, οὐχὶ νόμοισιν,

ἐκ μετεωροσύνης δὲ συναντήσαντες ὁμεύνοισ.
 Κύπριν δ' ἀφρογένειαν ἐλιξοπόρον τε Σελήνην
 πυρσοβόλοις ἀκτῖσι βαλὼν τευχεςφόρος Ἄρης
 μηχανικοὺς τεύχει τε καὶ ὀργανοπήκτορας ἄνδρας,

5.1.440

τεκτοσύνης τ' ἄρχοντας, ἰδ' αὐτοδίδακτα τέχνησιν
 θαύματα δαιδάλλοντας, ἐν ἀλκήεντί τε θυμῷ
 ἐργοπόνους παλάμησι καὶ ἀδροτάτους καὶ ἀρίστους
 ἀχθοφόρους, καμάτων τε πόνους εἰς τέρψιν ἄγοντας.
 τούτοις δ' Ἑρμείας φαύλοις ἐν σχήμασιν ὀφθεις
 μυθολόγους τεύχει τε καὶ αἰσχεορήμονας ἄνδρας,
 μωρολόγους, χλεύης θ' ἡγήτορας, ὕβριγέλωτας,
 ἔν τ' ἀρεταλογίῃ μυθεύματα ποικίλ' ἔχοντας,
 ψηφάων παίκτας τε καὶ ἐξ ὄχλοιο πορισμῶν
 βομβηδὸν ζῶοντας, ἀλήμονας ἧς χθονὸς αἰεῖ.

5.1.450

Ἦν δὲ Κύπρις Μήνη τε σὺν Ἥελίῳ τε καὶ Ἑρμῇ
 μάρτυρες ἀλλήλων μέσον οὐρανὸν ἀμφιπολῶσιν,
 ἢ δ' ἐν ζωιδίοισι διμορφώτοισι πέλωνται,
 Ἰχθύσιν ἢ Διδύμοισι συνωρίζουσι κατ' αἴθρην,
 Τοξότεω κατὰ κύκλον ἢ ἐς σταχυηφόρον ἀγνὴν
 Παρθενικήν, τῆμος διδυματόκα φύσεται ἀνδρῶν
 σώματα καὶ τριδύμων παίδων θαυμαστὰ γένεθλα·
 κῆν μὲν Ζηνὶ Κύπρις κατὰ φῶς ἰσόμοιρον ἐνεχθῆ,
 ἄρσενες ἔσσονται δισσοὶ γένει, ἄμμιγα δ' αὐτοῖς
 κούρη ἀπ' ὠδίνων τεχθήσεται ἐσχατόωσα·

5.1.460

Οὐρανίδου δὲ Κρόνοιο θεωροσύνην ἐπέχοντος,
 θηλυγενὴς διδύμων ἔσται τόκος ἄρσενος ἐκτός·
 ἐν κακοδαιμοσύνῃ δ' Ἄρεος κατεναντία Μήνης
 μαρμαρυγὰς φαίνοντος, ὁ τικτόμενος τότε θνητῶν
 σῶμα περισσομελὴς τεχθήσεται, ἔκμετρα γυῖα
 παρ φύσιν ἡμερίην δεικνὺς μερόπεσιν ἀθρήσαι.
 Ὅππότε δ' εἰν ἀγαθοῖσι τόποις στείχῃσι κατ' αἶθρην
 Ἄρης πυρσοτόκος θ' εἰλιξόπορός τε Σελήνη,
 τεύχουσιν σοβαροὺς πολυίστορας ἄνδρας ὑπουργούς,
 ἡγεμόνων φιλίῃσι γεγηθότας, ἀμφὶ δὲ μισθῷ

5.1.470

πουλυπλανεῖς ξενίῃσιν ἀρήια λήματ' ἔχοντας,
 καὶ πάσης στρατιῆς ἐπιβήτορας ἐν προκοπῇσιν.
 ἦν δὲ Κρόνου βλαβεραυγὲς ἐς Ἄρεα φέγγος ἀθρήση,
 δισσὰ δ' ἐναντιόωντα φανῇ σελαγίσματα τῶνδε,
 τῆμος ὅσοις γενεὴ μεροπήιος ἄρχεται ἀνδρῶν,
 ἐν κακοδαιμοσύνῃ καματώδει πᾶσα βιώσει,
 νουσομελεῖς τεύχουσα βροτούς, ὀδύνησι συνήθεις,
 κινδύνων βλαβερῶν τε δυσεκφεύκτων τε παρέδρους.
 Μῆνη δ' ἀμφίκερως σκολιόδρομος ἡνίκ' ἂν ὀφθῇ
 Ἄρεος εἰς τετράγωνα πόλου λοξεύματα βᾶσα,

5.1.480

ἦν δ' ἐπὶ δυομένῳ κατὰ γῆς ἀπὸ τέρμονος αἶθρης
 Στίλβων ἀμφ' αὐτοῖς ἢ καὶ διάμετρος ὄραθῇ
 ζωιδίῳ κόσμοιο, κακοὺς ληίστορας ἄνδρας
 ἐκφύσει, θυρέτρων ἐπανοίκτορας ὀθνειάων,
 κλεπτῆρας φαύλους, νυκτοπλανέας τε λαθραίους·
 οὔτοι φωρηθέντες ἐν ἀλλοτρίοισι μελάθοις

I 313

εἰς συνοχὰς ἤξουσι σιδηρήεντά τε δεσμά,
 εἰρκτὰς δ' οἰκήσουσι φυλασσόμενοι ἄλυσήδόν,
 ἔν τε βιαιοτάτῳ θανάτῳ βίον ἐκλείψουσιν,
 ἢ φονίοις ξίφεσιν δεδαῖγμένοι ἢ πελέκεσσιν,

5.1.489

ἢ βρόχον ἀλγινόεντα δι' αὐχένος ἐκδήσαντες
 πνεῦμα λυγρὸν λείψουσι πικρῆς Μοίρης ὑπ' ἀνάγκη.
 Κύπρις δ' ἀφρογένεια βροτῶν ὠροσκόπα φέγγη
 δερκομένη, θήσει μὲν ἐν εἰλαπίναις φιλομούσους,
 ἡδυπότας, θιάσων κωμάστορας, ἔκ τε γυναικῶν
 ὀθνείων στοργῇσι κεκασμένα φίλτρα φέροντας,
 μοιχείας τ' ἀγαπῶντας, ἐν αἷς ὕβρις, οὐ κύπρις ἄρχει.
 Ζεὺς δ' ὁπότε ἂν φαέθων ὠροσκόπον ὄμμα τιταίνει,
 εὐμόρφους τε τίθησι καὶ εὐτυχέας καὶ ἐπὸλβους,
 ἔν τ' ἀρχαῖς πλειστησὶ πάτρης τὰ βέβαια φρονοῦντας.

5.1.499

τούτῳ δ' εὖτ' ἂν Ἄρης μίγδηνικέλησι πορείαις
 σχηματίσῃ κατὰ κόσμον, ἰχνοβλαβέας, φθινοκώλους,
 νευρονόσους, ποδαγρούς, ἀχθήμονας ἄνδρας αὐτεῖ
 ἔσσεσθαι, κατὰ μικρὰ νεκρούμενα δάκτυλ' ἔχοντας.
 θηλυγενεῖς δὲ γυναῖκες, ἐπὴν Κρόνος ὠρονομήσῃ,
 φύσσονται λαμπραί, βαθυχρήμονες, ὀλβομέλαθροι,
 ἀξιοπιστοσύνη μεμελημέναι, ἀλλὰ πρὸς ἄνδρας
 παγκοίνως ζήσουσιν ἐπίψογα, νύκτας ἄγουσαι
 ἄλλοτρίοις θαλάμοις, κέρδει βίον ἰθύνουσαι.
 Ἡέλιος δ' ἀκάμας, πυρόεν σέλας, ἡνίκ' ἂν ἔλθῃ

5.1.509

ἀρσενικοῖς ζώοισι κατ' αἰθέρος ἡερόπλαγκτον
 ζωφορίην, θήλεια δ' ἔχη νεολαμπέα Μήνην,
 τῆμος ὅσοι φύσσονται, ἐν ἀνθρώποισι κράτιστοι
 ἄνδρες, ἀριστοπονῆες, ἐλεύθερα λήματ' ἔχοντες,
 εὖσημοι γενεήν, ἀγαθοὶ φύσιν, ἀξιόμορφοι,
 δοξοφόροι, πάτρης κηδέστορες ἰθυδίκαιοι.
 ἦν δέ τ' ἐναλλάξωσι, Σεληναίη μὲν ἐπ' ἄρσεν,
 Ἥλιος δ' ἐπὶ θῆλυ πολυζώοισιν ἐν ἄστροις,
 νωχελεές τε πέλουσι, καὶ ἄπρηκτοι καὶ ἄτολμοι,
 πηρώσει ψυχῆς νενεφωμένα βουλευόντες.

5.1.519

αὐτὰρ ἐπὶν εἰς θῆλυ καταντήσωσιν ἰόντες
 ἀμφοτέροι, Μήνης τετελεσμένα τερμοδρομούσης,
 πουλυπλανεῖς, ξενῆς, ἐπιβήτορας ἄνδρας ἔσεσθαι
 αὐδῶσιν, χαίροντας ἀεὶ μεταβλήμασι χώρης,
 καὶ πόλιος σπουδαῖα πρὸς ὀθνείους φορέοντας
 ἦθεα, καὶ τιμῇ μεμετρημένα πράγματα' ἔχοντας,
 εἰς ἰδίην δὲ πάτρην ψογερόν βίον ἰθύνοντας,
 οἰκείων ἔργων ἐπιλήσμονας, οὐχὶ θυραίων.
 ὁππότε δ' ἀρσενικοῖς διισοὶ μίγα φεγγοβολῶσιν
 ζωιδίοις κατὰ χῶρον ἀνάστερον, οἱ τότε' ἔσσονται

5.1.529

τολμηροί, θρασύθυμα μεμηνότες, ἐχθροὶ ἐταίρων,
 πιστοτάτης φιλίας λυμάντορες, ἀκριτόβουλοι,
 οὐ μίαν εἰς ἀτραπὸν βιότου δρόμον ἐκνεύοντες,
 ἄλλοτε δ' ἄλλοίην ζωὴν εὖτρεπτον ἔχοντες,
 πρήξιας ἀλλάσσοντες ἀεὶ μεθόδους τε πορισμῶν,
 ἐκ δ' ἐνύδρων μόχθων τε καὶ ἐκ παράλοιο διαίτης

δώματα ποιμαίνουσι καὶ ἐκ λιμένων τελέοντες,
 δημοσίων τελέων ἐμπείραμον ἦθος ἔχοντες.
 Μήνης δ' ελίω σύνοδον κατὰ κόσμον ἐχούσης
 ζωιδίω δύνοντι, βροτῶν γένος ἔσσετ' ἀμυδρόν,

5.1.539

ἢ καὶ λυσσαλέη μανίη δεδαμασμένον αἰεῖ,
 φαρμακτόν, νοσόθυμον, αἰεὶ θανάτοιο πάρεδρον·
 πᾶσα βροτῶν ψυχὴ γάρ, ἐπὶν τάγε κοινὰ βίοιο
 μὴ φρονέη κατὰ θυμὸν ἀναισθήτῳ τε παλαίῃ
 δυσκρασίῃ, προτέθνηκε, καὶ ἦν φάος ὄμμασιλεύσσει·
 ψυχὴ γάρ μερόπων ἀμαθὴς νεκύεσσιν ὁμοίῃ.
 ἦν δὲ Σεληναίη κατέχη πάμμηννα κέλευθα
 σύνδεσμόν τε Κρόνοιο, σεληνιόωντα φανείῃ
 φῦλα βροτῶν τάδε πάμπαν, ἰδ' εἰδώλοισιν ὅμοια,
 καὶ κραδίῃ θεόληπτα, καὶ ἀκρατέοντι λογισμῷ

5.1.549

ἔνσοφα, πάντα δ' ἄβουλα κατ' ἀνθρώπους προλέγοντα
 φοιβητοῖς μύθοισιν ἀποφθεγκτήρια κρυπτὰ
 ἔσσομένων ἔργων τε βίου ζωῆς τε κελεύθων.
 ἦν δὲ καὶ αἰθαλόεις ἀστήρ σὺν τοῖσι φανείῃ
 Ἄρεος ἐν κύκλοις θεοῦ δινήματι κόσμου,
 φάσμασι δαιμονίοισι συναντήσουσιν ἐκεῖνοι,
 ψυχῇ δερκόμενοι νεκροειδῆ, νερτερόμορφα,
 ἔν τε καταγγελίῃσι θεῶν μηνύμασί τ' αἰεὶ
 ὀξύφοβοι λυπρὸν βιότου τέλος ἀθρήσουσιν,
 εἰδῶλων στονόεντα τύπον διὰ παντὸς ὀρῶντες,

5.1.559

ὦν πλάστειρα θέα πικροῦ θαμβήματος ἄρχει.
Ἄρει δυομένω μέσον οὐρανὸν ἦν Κρόνος ἔλθῃ,
ἔσται μισέλλην γενέθλῃ, τιμὴν τε θεοῖσιν
οὐχὶ νέμων, ἄνομός τε φρεσίν, πλήθοντι λογισμῷ
ἀλλόφρων, δύσμικτος, ἀμετροεπής, ἀτράπεζος,
αὐτόνομος, κακόθυμος, ἀθεσμοφάγος, δολοεργός,
ὀθνείων κτεάνων ἐπιθύμιος, ὃν διὰ παντὸς
δῆμοι μισήσουσι δι' ἀφροσύνην ἀλόγιστον.
Μήνης ἐρχομένης μέσον οὐρανὸν ἐν γενέθλησιν,
Ἑρμείας δύνων τε καὶ ὠρονομῶν Κρόνος ἄνδρας

5.1.569

εὐξοάνους παλάμησιν ἀγαλμοτυπεῖς, θεοπλάστας,
χαλκοτύποις τέχνῃσι κολοσσοπόνους παναρίστους
Ζεὺς δ' ὑποῦ φοράδην νέον ἀστέρα φεγγοβολήσας,
ὥρην Ἥελιου βιοτοσκόπον αὐγάζοντος,
ἐκφαίνει γενεῆς βασιλίδος ἄνδρας ἔσεσθαι
κοινωνοὺς μετόχους τε, καὶ ἐκ σοφίης κλέος ἔξειν,
ῥητορικοῖς τε λόγοισι μέγ' εὐτυχίης μετέχοντας
ὄλβον καὶ βιοτὴν εὐδαίμονα καρπώσεσθαι.
Ἑρμης δ' εἰς ὥρην μεροποσπόρον ἠνίκ' ἦν ἔλθῃ,
δυνούσης Μήνης ὑπὸ λοίσθια τέρματα γαίης,

5.1.579

ἄνδρες ἔσσονται βαθυχρήμονες, ἐν τε τραπέζαις
πιστόφρονες πόλιος ταμιεύτορες, ἐν τε τοκισμοῖς
καὶ χρεαίαις ζήσουσι βίον πολὺν ὀλβονομοῦντες.
ἦν δὲ Κύπρις κατὰ γῆς ἔλκῃ δρόμον ἀστερόεντα,
καὶ Κρόνος οὐρανίην ἀτραπὸν μεσοδερκέα βαίνῃ,
στείρας τοι δείξει καὶ ἀτέκμονας ἀνδράσι νύμφας

ἀσπορίη τε τόκοιο λέχη λιπόπαιδα φερούσας.
 Ζηνὸς δ' αἰθροπλανῆς ἐπὶ τούτοις μάρτυρος ἀστήρ
 δερχθείς, ἀλλοτρίων τέκνων ὑπόβλητα γένεθλα
 ἀνδράσιν ἡδὲ γυναιξὶν ὑπὸ στοργῇσι θυραίους

5.1.589

ἦν δ' ἰσόμοιρος Ἄρης κατὰ σήματα τοιάδε λάμψη,
 φύσσονται μάχλοι, διδυμόστροφοι, ἀρσενομίκται,
 μεμφόμενοι φύσεως ὀρθὴν ὁδόν, ἔν τε πόλεσσιν
 ἀλλοτρίαις ζήσουσιν ἀλώμενοι αἰσχεόφημοι.
 ὀππότε δ' ἂν γενέθλην ἐφέπη Κρόνος ὠρονομεύων,
 ἐν κακοδαιμοσύνῃ δὲ Σεληναίης φάος ὀφθῇ,
 Ἥελίου δ' ἀκτῖνες ἀποκλίνωσιν Ὀυλύμπου,
 ἐκθεσίην ἔξουσι, τραφήσονται δ' ὑπ' ὀθνείων.
 Ἦνικά δ' ἂν Κυθήρη ἐσαθρῇ τεκνοσπόρον ὥρην
 φυομένων, συνέη δὲ Κρόνος τ' Ἄρης τε σὺν αὐτῷ

5.1.599

φέγγει λαμπομένω κακοεργεί, τῆμος ἔσσονται
 ἐξ ἀπελευθερίας βασιληίδος ἡμισύδουλοι.
 ἦν δ' ἰσόμοιρα Κρόνοιο σελάσματα Κύπριδος ὀφθῇ,
 πανδούλους τε τίθησιν ὁμόζυγα λατρεύοντας,
 οἰκέτιδος γενεῆς τε πεφυκότας ἐκ γενετήρων·
 οὔτοι δεσποσύνων τε πικρὰς ἔξουσιν ἀνάγκας,
 ἐξ ἐτέρων τε δόμων ἐτέροις πάλι δουλεύουσιν,
 ἐπτάκι κυρείαις καὶ πεντάκι καινισθέντες,
 εἰς γῆρας δ' ἤξουσιν ἀνασσόμενοι διὰ παντός.
 Ἥελίου δ' ἀκτῖνες ἀνοικείως ἐπὶ τούσδε

5.1.609

νεύουσαι δεσμούς τε κατηγορίας τε φοροῦσιν
 ἀνδράσιν οἰκονόμοισι, καὶ ἔμπαλιν ἔκλυσιν ἄτης,
 κινδύνων κρυερῶν τε καὶ ἀλγεινῶν εἰρκτῶν.
 ταῦτὸ πάθος κείνοισι καὶ ἄρξεται, ἣν ἀπολήγη — — — — —
 Ἀντιμεσουρανέων δ' ὁπότε' ἂν Κρόνος Ἄρεϊ λάμψη,
 θηροβόρου θανάτου φωσὶν κλωθῶα βαρεῖαν
 ὦν σάρκας δαῖσσονται ὀρέστεροι ἢ λέοντες,
 σύες ἀργιόδοντες, ἢ αἵματοπώτιδες ἄρκτοι·
 σχήμασι δ' ἐν τούτοις ὁ γεγώς καὶ πτώσις οἴκων
 ταρβείτω, καὶ σφάλματ' ἀφ' ὑψηλοῖο μελάθρου.

5.1.619

Πάντα γὰρ ἀνθρώποισι πέλει κατὰ Μοῖραν ἄφυκτον·
 ὥς μὲν ζωιδίων κύκλιος πόρος αἰθέρα τέμνει,
 μιννυμένων στοιχηδὸν ἀφισταμένων τ' εἰδώλων,
 οὕτω καὶ μερόπων γενεὴ καματηδὸν ἀλᾶται,
 ἢ βίον ἢ θάνατον διζημένη οὐρανόπλαγκτον.
 Ταῦτά τοι οὐρανίων ἄστρον στοιχεῖα τέτυκται,
 οἷς ὁ πάλαι καὶ ὁ νῦν καὶ ἐπὶ χρόνος ἐκμεμέτρηται
 ἐκμέτροις αἰῶσι, καὶ εἰς αἰῶνας ὀπηδεῖ.

Book 1

Section 1.1

Χαίροις, Πτολεμαῖε, λαχὼν βασιληίδα τιμὴν
 γαίης ἡμετέρης, κοσμοτρόφου Αἰγύπτου·
 ἄξιά σοι τάδε δῶρα φέρω βασιληίδος ἀρχῆς,
 ἄστρον οὐρανίων τε φάσεις ἀπλανῶν τε πλάνων τε,
 ὅσσα βροτοῖς τελέουσιν ἐπιβλέψαντες ἐν ἀρχαῖς,
 σπειρομένοις καὶ τικτομένοις δειλοῖσι βροτοῖσιν,

Μοιρῶν ἀρρήκτοισι μίτοις θεσμοῖσι τ' Ἀνάγκης,
 νύκτας ἄυπνος ἐὼν καὶ ἐν ἡμασι πολλὰ μογήσας,
 ὅππως σοι βίβλους, ἄσπερ κάμον, ἄσπερ ἔτευξα,
 τὰς σοι ἐγ' πέμψω καμάτων σφετέρων μέγ' ὄνειαρ,

1.1.11

ὄφρα κεν, ὅσσαπερ αὐτὸς ἐπιτροχάδην Πετόσιρις
 εἴρηκεν, τάδε πάντα μάλ' ἀτρεκέως καταλέξω
 ῥυθμοῖς ἡρωικοῖσι καὶ ἐξαμέτροις ἐπέεσσιν,
 ὄφρα μάθης, ὅτι πάντα δαήμονες ἄνδρες εἰμέν,
 οἳ λάχομεν ναίειν ἱερὸν πέδον Αἰγύπτιοιο.
 Ἥελιον, Μήνην, Κρόνον, Ἄρεα, Ἑρμέα, Ζῆνα,
 Κύπριδά τ' εὐπλόκαμον καλὴ λέγε Καλλιόπεια.
 Ἦν Κρόνος Ἥελιός τ' ἄμφω κατίδωσι Κυθήρην,
 δυσγαμῖν παρέχουσι καὶ ἀστασίην ἐπὶ λέκτροις,
 καὶ δούλαις μίσγουσιν, ἐταιρίσι δ' ἥθεα φαύλαις

1.1.21

αἰσχίστως διδόασι κακῆς ἔνεκεν κυθερείης.
 Ἄρης καὶ Παφίη κέντρων ὅτ' ἂν ὦσιν ἄνακτες·
 μοιχοὺς ἀρπακτῆρας ἀεὶ ῥέζουσι γυναικῶν.
 Ἑρμείας δ' ἦν τοῖσιν ἰσόρροπος ἀντήσειεν,
 τέρπονται παίδων χαλεπῇ ἐπὶ κύπριδι κεῖνοι.
 Ἥελιος κέντροισι παρὼν κερόεσσά τε Μήνη,
 ὃς μὲν ἐν ἀρσενικοῖσι παρῶν, Μήνη δέ τ' ἐναλλάξ,
 γεννῶσιν βασιλῆας ὑπερθύμους τε δυνάστας.
 ἀμφότεροι φωστῆρες ἐν ἀρσενικοῖσιν ἐόντες
 θηλυτέρης Κύπριδός τε καὶ ὠρονόμοιο κατιθύ,

1.1.31

ἀρσενικοῖς ἔργοισιν ἀναγκάζουσι γυναῖκας
 τέρπεσθαι, μέγα θαῦμα· γυναιμανέες γὰρ ἐοῦσαι
 ἀργαλέως γαμέουσιν ἐς ἀργαλέην φιλότητα.
 Κριὸν ἐποπτεύων Κρονίδης ἐπίκεντρος ὑπάρχων,
 ἧ καὶ σκόρπειον κυανόχροον οἶκον Ἄρης,
 ἐσθλὸς ἔφυ, ῥέζει δὲ καὶ ἀνέρας ἡγεμονῆας.

E

5

Ἐσθλὸς ἔφυ Κρονίδης, ῥέζει δὲ καὶ ἡγεμονῆας,
 ἄρχοντάς τ' ἰδίης πάντοτε πραγματίης.
 Ἑρμείας καὶ Θοῦρος ἐπὶ τὴν τετρῶν ἀγωνοὶ ἔωσιν,
 πολλὰ κινδύνους περὶ σώματος εὐρίσκουσιν·
 ἦν δ' ἄρα καὶ δύνωσι, κακίονες οἶδε, μάλιστα

1.1.41

Ζηνὸς ἄτερ, μόρον αἰνὸν ὑπ' ἐμφαίνουσι δυναστῶν.
 Ἄρης καὶ Παφίη κοινὴν ὁδὸν ἰθύνοντες,
 Μῆνην εὖτ' ἂν ἴδωσι, λέχος τεύχουσ' ἀθέμιστον,
 συγγενικὰς δ' αὐτοῖσιν ἐφαρμόζουσι γυναῖκας.
 ἦν δὲ Κύπριν καλὴν πολὺς Κρόνος ἀγκαλίσαιτο,
 δυσγαμῖν καὶ δυστοκίην ῥέζουσι γυναιξίν,
 οὐδέ τι κουριδίους ἄνδρας κατέχουσ' ἄχρι γήρως,
 οὐδέ τέκνοις γλυκεροῖς ἐπὶ χεῖλεσι μαζὸν ἔθηκαν·
 στειρώδεις γὰρ ἔασιν ἀχρήϊά τ' ὠδίνουσιν.
 Ἀντίον Ἡελίοιο φάσιν λύσασα Σελήνη

1.1.51

μὴ Κρόνω ἀντήσειε· τίς ἂν τότε φῶς ἐσίδοιτο;
 δύσμορος, ὃς κακὰ πολλὰ παθὼν Αἰδόσδε κάτεισιν·
 χροίην μὲν φορέουσιν ἀμετροβίων ἐλεφάντων,

ὄγκους δ' ἀμφὶ δέμας κακοελκέας ἀμφιβαλοῦνται,
 δάκτυλα σηπόμενοι λιποσαρκέα νηλεί λύθρῳ·
 ταῦτα δ' ἄτερ Ζηνός τε καὶ εὐπλοκάμου Κυθρεΐης
 ἔσσεται, ὅππότε ἑκεῖνοι ἀπόστροφοι ὣσι Σελήνης.
 † Ἑρμῆς ὠρονομῶν Μήνης μέτα καὶ Κυθρεΐης
 δύνοντος Κρονίδαο, θεῶν μυστήρια δρῶσιν·
 ἢ μούσης ἄπτονται ἐυρρύθμοιο λύρης τε,

1.1.61

ἢ ἐπάλην φιλέουσιν ἀμύμονα παγκράτιόν τε.
 Ἑρμῆς καὶ Κυθέρεια σὺν ἀλλήλοισιν ἐόντες
 ῥέζουσιν μούσης ἐπίστορας εὐφρονας ἄνδρας,
 ἦν πως καὶ κερόεσσαν ὁμοῦ Μήνην ἐσίδωνται,
 Ἑρμῆς φωσφορέουσιν, ἀτὰρ λιποφεγγέα Κύπρις.
 Ζεὺς, Κρόνος, ἀμφότεροι κέντρων ὅτ' ἂν ὦσιν ἄνακτες,
 ἀνθρώποις διδόασιν τύχης πολυήρατα δῶρα,
 καὶ μεγάλους ῥέζουσι, καὶ ἐς βασιληίδας αὐλὰς
 πολλάκις ἤνεγκαν, τιμὴν τε φέρουσι μεγίστην.
 Ἑρμείας Φαέθων τε μεσουρανέοντες ἔθηκαν

1.1.71

ἄνδρα μέγα πλούτῳ γαυρούμενον εὐτεκνίῃ τε,
 καὶ φιλίην παρέχουσι πρὸς ἀνέρας ἡγεμονῆας
 καὶ δόξῃ μεγάλη γαυρούμενον, αἷ κεν ἴδῃαι
 εὐκέραον Μήνην συναφὴν τούτοις ἐπέχουσιν.
 Πάντοτε μὲν κέντροισιν ἐπὼν κορυθαίολος Ἄρης
 τὴν πρῆξιν παρέχων τοῖάπερ ἐκτελέει·
 ἦτοι λαξευτὰς ἢ τέκτονας ἢ λιθοεργούς.
 Ἥλιος δ' ἦν τῷδε συνῆ, πυροεργέας ἄνδρας
 ῥέζει χαλκοτύπους, ἢ φυσητὰς ὑέλοιο,
 ἢ βαφέας μογερούς, ἢ κλιβανέας σκοτοεργούς·

1.1.81

οὔτοι γὰρ καὶ νυκτὸς ἀγρυπνητῆρες ἐόντες
 νύκτα μὲν ἐργάζονται, ἐν ἡματι δ' ὑπνῶουσιν.
 πάντοτε νυκτερινοῖσι μεσουρανέων Κρόνος αἰνὸς
 ῥέζει κηπουροὺς ἢ δ' ἀργαλέους ὑδραγωγούς,
 ῥέζει δ' ὑδροφόρους πολυπήμονας, οἷθ' ὑπὸ γαίης
 κευθμῶνας δύνουσιν ἀεικέος εἵνεκα μισθοῦ,
 ἢ πανύγροισι τόποισι παρήμενοι ἐργάζονται,
 μήποτε τῶν ἰδίων τι κτώμενοι ἐκ καμάτων γε.
 Ἑρμείας διάμετρον ἔχων Κρόνον ἠδὲ Σελήνην
 ἐμμανέας τεύχει τ' ἠδὲ φρενοβλαβέας.

1.1.89a

Ἑρμείας διάμετρον ἔχων Κρόνον ἠδὲ Σελήνην,
 κεντρωθεὶς δ' αὐτοῖς κατ' ἐναντίον ὠρονόμοιο,
 καὶ φρένας ἡλλοίωσε, παρέπλαγξεν δὲ νόημα·
 εἰ δὲ ῥοπῆς μὴ μοῖρα τύχη, καθέτου δ' ἀποκλίνη,
 ἐσκότισεν μούνῳ κλεψίφρονι ρεύματι κείνους·
 ἔσθ' ὅτε σωφρονέουσι, καὶ ἔσθ' ὅτε μαργαίνουσιν.
 Πάντας ἀπ' Ἡελίοιο φυγεῖν καλόν, ἀλλ' οὐκ Ἄρην·
 νικᾶται γὰρ Ἄρης ὑπὸ αὐγαῖς Ἡελίοιο.
 Νικᾶται δ' Ἄρης αὐγῇσιν ὕπ' Ἡελίοιο,

114

καὶ προτέρην κακίην ἔσβεσεν Ἥελιος.
 Αἰδεῖται δ' Ἄρης καθορῶν φάος Ἡελίοιο, οὐδ' ἔτι τὴν προτέρην ἔσχε
 κακοφροσύνην.

1.1.100

Ζεὺς ῥέζει κρατέοντας ἐλαιορόοιο παλαίστρης,
 Κύπρις πορφυρέοισιν ἐν εἵμασιν ἀρχιερχῆας,
 καὶ Κρόνος εὐδόξως ἀγορανόμον ἐστεφάνωσεν·

Ἄρης δ' εὐτόλμους στρατιῆς ἡγήτορας ἄνδρας,
 Ἥλιος δ' ὕπατον, Μῆνη δέ τοι ἀρχιδικαστήν,
 Ἑρμῆς κοσμητῆρας ἔης ἐποίησε πόληος.
 Αἰγόκερῳ Κύπρις τε καὶ Ὑδροχόῳ παρεοῦσα
 σύν τε Κρόνῳ καὶ Ζηνὶ κακὴ κατὰ πάντα τέτυκται,
 ἦν συναφὴν πρῶτοιο λάβῃ πολιοῖο Κρόνοιο,
 Ἄρεος εἰσβλέψαντος ὁμοῦ Μήνην Παφίην τε

1.1.110

σύν τε Κρόνῳ βλαβερῶ· δυστλήμονες ἄνδρες οὔτοι
 μαινόμενοι βαίνουσιν ἔης ἐπὶ λέκτρα τεκούσης·
 ἦν δ' ἀκτῖνα λάβωσι πυραυγέος Ἥλαιοιο,
 μητρυιαῖς μίσγοντ' ἢ παλλακίσιν γενετήρων,
 οὔνεκα τὴν προτέρην κακίην σβέσεν Ἥλιου ἱς.
 Μῆνη θηλυτέροισιν ἐπεμβαίνουσα τόποισιν
 ἀντίον Ἥλαιοιο, καὶ ὠρονόμοιο τυχοῦσα,
 ἀνέρα γεννήσει μόνον οὔνομα, πάντα δὲ θῆλυν,
 πάντα γυναικὸς ἔχοντα καὶ αἴσχεα καὶ φιλότητα.
 ἦν δὲ μεσουρανήη Φαίνων Ἄρης τε κραταιός,

1.1.120

καὶ στάχυν ἄρσενά δεινῶ ἀποτμήξειε σιδήρῳ.
 ἦν δὲ Κύπρις διάμετρον ἔχει Κρόνον ἡδὲ Σελήνην,
 Ἄρης δ' ἦν τετράγωνον ἴσοι καλὴν Ἀφροδίτην,
 Ἑρμείας δ' ἄρα κέντρον ἔχει μέσον, ἡδὲ καὶ αὐτὸς
 μαρτυρίην τούτῳ κρνερὸς Κρόνος ἀμφιβάλοιτο,
 εὐνούχους στείρους, οὔτ' ἄρσενας οὔτε γυναῖκας,
 ἄχνοας, αἰὲν ἐόντας ἀπειρήτους φιλότητος,
 ἔσθ' ὅτε δ' ἐρμαφρόδιτον ὁμώνυμον ἀθανάτοισιν
 Ἄρης δ' ἦν τετράγωνον ἴσοι καλὴν Ἀφροδίτην,
 μαρτυρίην τούτῳ καὶ Κρόνος ἀμφιβάλοι,

1.1.125a

εὐνούχους στείρους ὅτε δ' ἔρμαφρόδιτον ἔτευξαν
 δισσάς, ἀχρήστους εἰς ἓν ἔχοντα φύσεις.
 Υἱὸς δ' υἰωνός τε Κρόνου Ζεὺς ἡδὲ καὶ Ἑρμῆς
 ἀμφότεροι βαίνοντες ὁμοῦ καὶ κέντρα λαβόντες,
 τεύχουσιν ῥητῆρας ἢ ἐκ λόγου ἢ καλάμοιο
 γραπτῆρας πινυτούς, ἢ καὶ πολυκερδέας ἄνδρας,
 ἐμπορίην φιλέοντας, ἀεὶ πρηκτῆρας ἐόντας.
 Μῆνη φωσφορέουσα καὶ Ἄρεϊ συμβάλλουσα
 ἔκτον ἔχοντι τόπον, σίνος ἀνδράσιν αὐτίκα ῥέζει·
 ἀμφὶ πόδας τέμνονται ὑπ' ἀνδροφόνιοιο σιδήρου,

1.1.137

χλωοί, μουνόποδες, ξύλινον προσκείμενοι ἄρθρον,
 λύπην αἰείμνηστον ἐὼν πόδα παπταίνοντες.
 Ἄρες Ἄρες, κακοεργὲ καὶ ἀνδράσι καὶ μακάρεσσιν
 καὶ πόλεσιν καὶ νηυσὶ καὶ ἡέρι καὶ πελάγεσσιν
 καὶ καρποῖς γαίης τε καὶ εὐρείθροισι ποταμοῖσιν·
 εἵνεκα σεῦ πόλιες μὲν ὑπαὶ πυρὸς ἐμπύμπρανται,
 καὶ νῆες πελάγεσσιν ἐπιπλώουσαι ὄλοντο,
 καὶ ποταμοὶ ξηροῖσιν ἀνύδατοι ἐν στομάτεσσιν,
 δένδρεά τ' ὠλεσίκαρπα καὶ ἄνδρες αἰνογένηθλοι·
 οὓς μὲν γὰρ μογερώς πυρκαέας ὤλεσας ἄνδρας,

1.1.147

οὓς δὲ καὶ ὠμοβόροισιν ἔλωρ θήρεσσιν ἔδωκας,
 ἄλλον δ' ἀκλειῶς μετέωρον ἀνεσταύρωσας,
 οὗ τέτατ' ἀνδροφόνιοις περὶ δούρασιν ἡλοπαγῆς χεῖρ·
 νηλεές, οὐκ ἄρα σοὶ γε πατήρ ἦν αἰγίοχος Ζεὺς,
 οὐδ' Ἥρη μήτηρ, ἀλλ' οὖρεα πικρά σ' ἔτικτεν,
 καὶ Λύσσα στυγερὴ καὶ Χάος οὐλόμενον.

Εἰ δὲ Κρόνον λείψει Σεληναίη κατὰ μοῖραν,
 τεύχει ρευματικούς ἢ δ' ἀσθενέας κατὰ σάρκα,
 τεύχει δ' ἀργαλέους ὑδρογάστρος, οἳ καὶ ἔπειτα
 ὅστέα χαυνωθέντες ἀφ' ὕδατος οὐλομένοιο

1.1.157

ἔγκυον ὠδίνουσιν ἐὼν μόρον ἐντὸς ἔχοντες.
 Ἄρεα δ' ἦν λείψασα Σεληναίη φορέοιτο,
 ἀνέρας ἐκτῆκει κρυφίμων ἄπο πολλάκι νούσων,
 ἥπατος ἢ σπληνὸς τρυχουμένου ἢ νεφροῖο,
 ἢ κραδίην παρέτριψε νοήμονα, μητέρα βουλῆς,
 πνεύμονά θ' ἐλκήεντα, κακὴν νόσον ἀνθρώποισιν,
 οὔπερ δὴ μογέοντες ἀποπτύουσιν ὄλεθρον
 βηχὸς ἀνιάτοισιν ἐλαυνόμενοι στροφάλιγξιν,
 λεπταλέοι θυμοῖσι καὶ ἀδρανέες μελέεσσιν
 πίνοντες καὶ ἔδοντες, ἀειθανὲς ἦτορ ἔχοντες.

1.1.167

Ἄρης ἡμερινοῖσι μεσουρανέων τάδε ῥέζει·
 πρῶτον μὲν γονέων βίον ὤλεσε, καὶ λέχος αὐτῶν
 χωρίζει θανάτῳ κακῷ ἢ διχοστασίησιν·
 αὐτοὺς δ' ἐν πολλοῖσιν ἐγύμνασε πῆμασιν αἰεὶ,
 θλίψεσιν οὐλομέναις τε καὶ ἀργαλαῖς πενίησιν,
 κινδύνους, βλαβέεσσι, δανείσμασιν, ἐνδείησιν·
 πολλάκι καὶ θανάτῳ στυγεροῦ θνήσκουσι σιδήρου
 ἄστεγοι ἢ δ' ἀγύναιοι ἄτεκνοί τ' ἐν νεότητι.

E

29

ἀνέρας ἐκτῆκει πολλάκις ἐκ κρυφίμων,
 πολλάκι δ' ὠκυμόρους στυγερῷ διόλεσσε σιδήρῳ·

1.1.175

Ζεὺς δ' ἐσιδὼν τούτων ἐσθλὸν ἔθηκε τέλος.
Ἄρεα δ' ἦν κατέχη δεινὸν θεὸν αἰθέριος λίψ,
πολλῶν αἰτιὸς ἐστὶν ἐν ἀνθρώποισιν ἀνιῶν·
λύπας καὶ θορύβους, ἐγκλήματα καὶ σίνος αἰνόν, ἢ πάθος
ἢ πέλαγος πλώουσιν, ἐὴν πάτρην προλιπόντες.
Ἑρμείας, Παφίη, πολὺς Κρόνος ἦν μὲν ἔχωσιν
τὴν πρῆξιν, ῥέζουσιν ἀμύμονας ἱητῆρας,
ἦπια φάρμακ' ἔχοντας, ἀνώδυνα φαρμάσσοντας·
εἰ δὲ Ζεὺς ἐσίδοι, πολυόλβους εὐτυχέας τε,
πλούτῳ τιμήεντας, ἀγακλέας ἀνθρώποισιν.

1.1.185

Ὅσσαι δ' ἂν κεν ἔχωσιν ὑπὲκ συνόδοιο φυγοῦσαν
Μήνην, φωσφορέουσαν ἔτ' ἔμπεδον, ὀρνυμένην τε,
Ἄρεϊ συμβάλλουσιν ἀνηλεί καὶ Κρόνῳ αἰνῶ,
ἔμβρυα μὲν φθείρουσι μινυνθάδι' οἷσι χρόνοισιν,
μηδὲ βροτῶν μορφὴν ἐγγάστριον αὐξήσαντα,
σαρξὶ δὲ θηρείησι πανείκελα ῥυστήσασαι
ὠμοτόκοις ὠδῖσιν ἐς ἡελίου φέρον αὐγὰς·
αὐταὶ δ' ἀμφὶ πόνοισιν ἀνηλέα κωκύουσαι
εἰς Ἄιδος κατίασιν ἀνοστήτοιο μέλαθρον·
εἰ δὲ Ζεὺς ἐσίδοι, ψυχὴν μάλα πολλὰ παθοῦσαν

1.1.195

ἐκώσσει θανάτοιο, κακῶν δ' οὐκ ἔσσειτ' ἄρωγός.
Τίπτε μάτην, ἄνθρωπε, θυηπολέεις μακάρεσσιν;
τίπτε μάτην τρισέλικτος ἀν' οὐρανὸν ἦλυθε κνῖσα;
ἴσχεο· οὐ γὰρ ὄνειαρ ἐν ἀθανάτοιο θυηλαῖς.
οὐ γὰρ τις δύναται γένεσιν μετατρεψέμεν ἀνδρῶν,
ἢθ' ἅμα νηπιάχοις συγγίγνεται ἀνθρώποισιν,

εὐθύ τε Μοιράων εἰλίσσεται ἀμφὶ μίτοισιν,
κλώσμασιν ἀρρήκτοισι σιδηρείοισι τ' ἀτράκτοις.
ῥέξε Κρόνῳ καὶ Ἄρῃ καὶ Ἑρμῇ καὶ Κυθερείῃ
καὶ Διὶ καὶ Μήνῃ τε καὶ Ἥελίῳ βασιλῆϊ·

1.1.205

οὔτοι γὰρ κρατέουσι θεῶν, κρατέουσι καὶ ἀνδρῶν,
πόντου καὶ ποταμῶν πάντων ῥοθίων ἀνέμων τε,
καὶ γῆς καρποφόροιο καὶ ἡέρος ἀενάοιο.
Πλησιφαῆς Κρονίωνι συναντήσασα Σελήνη
εὐτυχέας ῥέζει καὶ μακαριστοτάτους·
εἰ δὲ λίποι Κρονίωνα φάει πλήθουσα Σελήνη,
οὐκέτι τὴν αὐτὴν ἐντὸς ἔχει δύναμιν·
ἀλλὰ κακῶν ῥεκτεῖρα πέλει λείπουσα πρὸς αὐτόν·
ἔκφρονας, αἰνομόρους ἢ νοσεροὺς τελέσει,
ἀμβλύτερόν τ' ἐτέλεσσεν ἔμμεν βίον ἐν καμάτοισιν,

1.1.215

Ἄρης καὶ Φαέθων κατεναντίον ἀλλήλοισιν
ἄμφω κέντρον ἔχοντες | ἀνωμαλίην βιότοιο
ἀνθρώποις ἐπάγουσι, | καὶ ἐκ φιλίας ἐλάσουσιν,
καὶ προκοπῆς στερέουσιν, | ἐπεὶ Διὸς ἔπλετο πλοῦτος
καὶ δόξαι καὶ σωφροσύναι καὶ πίστιες ἐσθλαί,
ἐκ δ' Ἄρεος πενίη τε κακὴ θόρυβοί τε μάχαι τε,
ἐγκλήσεις μεγάλαι, περὶ σώματος ἔσθ' ὅτ' ἀγῶνες·
οὔτοι δ' εὐποροὶ εἰσιν, ἀπ' εὐπορίας δὲ πένονται·
ἦν δὲ μεσουρανή Πυρόεις, τέλος αἰνὸν ἔχουσιν.
κέντρον ἔχων Φαέθων Μήνης μέτα καὶ Κυθερείης,

1.1.225

ἦν πως φωσφορέουσα Σελήνη τῷδε συνάπτοι,
ἄρχοντας μεγάλους, εὐδαίμονας, ἔμφρονας ἄνδρας,
ἐνδόξους, στροφίοισι καρήατα κοσμηθέντας,
πλούτῳ τιμήεντας, ἀγακλέας ἀνθρώποισιν.
Ἀμφότεροι δύνοντες ὁμοῦ Κρόνος ἡδὲ καὶ Ἄρης
Μήνης Ἡελίου τε καταντίον ἐστηώτων,
ῥέζουσ' ἐμμανέας, πάσας φρένας ἐξολέσαντες·
οἶονται δ' ὁράαν νεκύων σκιοειδέα μορφήν,
οἱ δὲ καὶ εὐφρονέοντες ἀεικέα πῆματ' ἔχοντες
πίπτουσιν συνόδοισι Σεληναίης ὑπὸ ῥιπῆς.

1.1.235

ἦν δὲ Κρόνου μέσση τε καὶ Ἄρεος ἥ Ἀφροδίτη,
καὶ Μήνην λεύσσωσι καὶ Ἑρμείαν τετράγωνον,
δρῶσιν φοιβητὰς ἥ μάντιας, οἷθ' ἱεροῖσιν
ἐζόμενοι ζώουσιν ὀνείρατα μυθίζοντες,
οἱ δὲ καὶ ἐν κατοχῇσι θεῶν πεπεδημένοι αἰεὶ
δεσμοῖσιν μὲν ἔδησαν ἐὼν δέμας ἀρρήκτοισιν,
εἵματα μὲν ῥυπόωντα, τρίχες δ' οὐρῇσιν ὅμοιαι
ἵππων κηροπαγεῖς οὔλαι πληροῦσι κάρηνον·
οἱ δὲ καὶ ἀμφιτόμοισι σιδηρείοις πελέκεσσιν
ἐνθεα λυσσώνοντες ἐὼν δέμας αἰμάσσουσιν.

1.1.245

πλησιφαῆς δ' Ἄρηι συναντήσασα Σελήνη,
Ζηνὸς ἄτερ Κύπριδός τε, κακὴ κατὰ πάντα τέτυκται·
βλάπτει μὲν βίοτον καὶ πλούσιον ἄνδρα πένητα
ῥηιδίως ἔρρεξε, μινυνθάδιόν τε χρόνοισιν
ἐξαπίνης ἀπόλεσσε βίη κακοεργεῖ Μοίρης.
Ἄρεος ἡδὲ Κρόνοιο μέσσην δείμαινε Σελήνην,

οὐνεκεν ἀργαλήη πέλεται μογερῇσι τεκούσαις·
τρύχει γὰρ ταύτας κρυφίμων ἄπο· πολλάκι δ' αὐτοὺς
ῥέσεν ἐν θανάτοισι βιαιοτάτοισι βαλοῦσα,
ἀψαμένους βρόχον αἰνόν, ἥ ἀραμένους ξίφος ὀξύ,

1.1.255

ἥ πυρὶ δαιομένους, ἥ ἐν ὕδασι πολλὰ παθόντας.
Ἄρεος ἡδὲ Κρόνοιο μέση Κύπρις οὐ καλοεργός,
οὐνεκεν ἀνθρώποισι κακὴ κατὰ λέκτρα τέτυκται·
μίσγει γὰρ δούλησιν ἐταιρίσιν, ἅς φιλέοντες
ζήλῳ ἐλαύνονται κακοεργεῖ· πολλάκι δ' οὗτοι
ἄνδρες ὀργιόωντες ἀποκτείνουσι γυναῖκας,
αἱ μόρον αἰνὸν ἔχουσι κακῆς διὰ φίλτρα κυθήρης.
Ζῶδιον ὠρονόμοιο λαχὼν Ζεὺς ἡδ' Ἀφροδίτη
Ἄρηος δύνοντος ἀνηλέος ἡδὲ Κρόνοιο,
πλούσιοι ἐν πρώτοισι καὶ ἐν πυμάτοισι πένητες,

1.1.265

ἀλλ' οὐκ ἐκλείπουσι μάχας θορύβους τε δίκας τε,
εἰ μὴ πως Φαέθων πυμάτην περὶ μοῖραν ὀδεύσῃ.
εἰ δ' Ἄρης ὥρην κατέχοι Φαίνωντε σὺν αὐτῷ,
δύνη δ' αὖ Φαέθων κατεναντίον ἀμφοτέροισιν,
ἐν νεότητι πένητα καὶ ἐς τέλος εὐπορον ἄνδρα
ῥέζουσιν, βιότοιο δ' ἀνώμαλα ἔργα τελοῦσιν.
εἰ δὲ Κρόνῳ καὶ Ἄρηι συνῇ κερόεσσα Σελήνη,
μοίρης ἐντὸς ἐοῦσα, συνάπτῃ δ' αὐτίκα τοῖσδε,
ἐντὸς ἔχει κακίην Ἄρεός τ' ἡδὲ Κρόνου αἰνήν,
αἰνός τ' ἀνθρώπων ἔσεται βίος ἡδ' ἐλεεινός,

1.1.275

καὶ πενίη καὶ μοῖρα κακὴ· καὶ λάτρια ἔργα
 πείσονται, βίον τε ῥοπή λείψουσι πρόμοιροι.
 Ἦνίκα δ' ἡ Κερόεσσα μέσον πόλον ἀμφιβιβῶσα
 νυκτερινοῦ θέματος κατὰ μοῖραν ἰοῦσα φανθῇ,
 Ἡέλιος τ' ἐπίκεντρος ἐν ἀρσενικοῖσι τόποισιν,
 γεννῶσιν βασιλῆα, θεὸν βροτὸν ἀνθρώποισιν.
 Ἑρμείας δὲ μεσουρανέων, Τιτὰν δὲ σὺν αὐτῷ
 αὐτὴ θ' ἡ Κερόεσσα καθ' ὠρονόμοιο τυχοῦσα
 ἡμερινοῦ θέματος, βασιληίδος ἐστὶ γενέθλη.
 ταῦτα δέ τοι τελέουσιν, ἐπὶν ἐπίκεντροι ἔωσιν,

1.1.285

μηδένα τῶν ὅλοων κατεναντίον ἐχθρὸν ἔχοντες.
 Ἦν δ' ἐπὶ μαρτυρίην Ἄρεως ἐλθοῦσ' Ἀφροδίτη
 ὄμμα βάλλη πανταυγὲς ἐν ἡμερινῇσι λοχεῖαις,
 ἐκ πυρὸς αὐχέσουσι τέχνας μέλανός τε σιδήρου,
 ἄκμοσι ραιστοτύποις μεμελημένοι ἡδὲ καμίνῳ.
 Ἑρμῆς δ' οἰκείοις ὁπότ' ἂν κατὰ κύκλα φανθῇ,
 μαρτυρίη δὲ Κρόνοιο κατ' αἰθέρα τῷδε πελάζῃ,
 δὴ τότε ῥήτορας ἄνδρας ἰδ' ἐν σοφίῃσιν ἀρίστους
 ἔσσεσθαι δείκνυσι καὶ ἀστρολόγους θεοφήμους.
 εἰ δὲ Σεληναίης ἐλικώπιδος ἄστατος ἀστήρ

1.1.295

Ἑρμείαν σύμφωνον ἔχει κατὰ κόσμου ἀταρπὸν,
 καὶ μούνη Κυθήρεια συνῇ καλῶ Φαέθοντι,
 ῥεκτῆρας χρυσοῖο καὶ Ἰνδογενοῦς ἐλέφαντος
 ἐργοπόνους ῥέζει καὶ ζωγραφίης μεδέοντας,
 εὐφυέας θριγκῶν τε καὶ εὐτυχέας κανονισμῶν
 κοσμήτας, μάλα τοι πεπονημένα τεχνάζοντας.

Ζῆνα δ' ὅτ' ἂν φαέθοντα βάλη λαμπραυγέτις ἀκτίς
 Ἑρμείου, μίγδην τε διαλλάξωσιν ὀρισμούς,
 ῥήτορας ἐμφαίνουσι βροτοὺς σοφίης τε κρατίστους
 ζηλωτάς, τεύχει τε λόγων νεότητά τε λαμπρὴν

1.1.305

γραμματικὴν ἄσκησιν ἐνὶ στέρνοισιν ἔχοντας.
 Μήνης δ' ἀμφίκερω σκολιὸς δρόμος ἡνίκ' ἂν ὀφθῇ
 Ἄρεος ἀκτίνεσσι πόλου λοξεύματα βαίνων,
 Στίλβων δ' ἀμφ' αὐτοῖς ἢ καὶ διάμετρος ὀραθῇ
 ζωιδίῳ κόσμοιο, κακοὺς ληίστορας ἄνδρας
 καὶ θυρέτρων δεινοὺς ἐπανοίκτορας ὀθνειάων,
 κλεπτῆρας φαύλους νυκτοπλανέας τελέουσιν·
 οὗτοι φωρηθέντες ἐν ἀλλοτρίοισι μελάθοις
 εἰς συνοχὰς ἤξουσι σιδηρήεντά τε δεσμά,
 εἰρκτὰς δ' οἰκῆσουσι φυλασσόμενοι ἀλύσεσιν,

1.1.315

ἐν τε βία θάνατον λείψει κακοεργεῖ θυμῷ,
 ἢ σφαγίοις ξίφεσιν δεδαῖγμένοι ἢ πελέκεσσιν,
 ἢ βρόχον ἀγchonόωντα δι' αὐχένος ἐνδήσαντες,
 ἢ διὰ λαιμοτόμου φάρυγος βίον αἵματι λείψει
 σφονδυλόεντα τράχηλον ἢ ἰνίον ἀκροτομηθεῖς·
 πνεῦμά θ' ἐὼν λείψουσι πικρᾶς Μοίρας ὑπ' ἀνάγκας.
 Ἥελιος δὲ Κρόνοιο καὶ Ἄρεος ἀστέρας ἀθρῶν
 ἀκτινηβολίῃσι φαεσφόρου Οὐλύμποιο,
 ναυσιβάτας δείκνυσι καὶ ὕδατος ἱστορας ἄνδρας,
 πλωτάρχας σκαφέων, οἳ πολλάκι ναυφθορίῃσιν

1.1.325

χείματος ὀρνυμένοιο βίον σώζουσι δι' ἄλμης
νηχόμενοι Μοίρησιν ὑπὸ τρόμον ἐν πελάγεσσιν.
παμφαίνων δ' ἀστήρ κυανοχρώτοιο Κρόνοιο
Ἡελίου σελάεσσιν ἀν' οὐρανὸν ἦν ισόμοιρος,
τηνίκα φυομένων βρεφέων γεννήτορα πρῶτον
μητέρος εἰς Αἶδην πέμψει νεκυηπόλος Αἴσα,
κτῆματά τ' ἐκβάλλει πατρώια καὶ μέγαν ὄλβον,
καὶ τε κασιγνήτων θάνατον ὀρώσι προόντων,
κάκ πολλῶν θανάτων πλοῦτον μέγαν αὐξήσουσιν.
ἦν δὲ Σεληναίης ἀκτὶς ισόμοιρα πελάζῃ

1.1.335

φωτὶ Κρόνου, μάρτυς δ' ἐπὶ σήματι τῷδε γένηται
καὶ Πυρόεις, μήτηρ προτέρη πατρὸς οἶχετ' ἐς Αἴην,
ἥ ἐ μογοστοκίῃ δεδαϊγμένη, ἥ ὑπὸ νούσου
αἰμηρῆσι γυναιξὶ φύσις κρύφει ἄλγε' ἔδωκεν.
Ἦν Κρόνος ὠρονομή, Πυρόεις δύνῃ δὲ κατ' ἰθύν,
αἰλινος ὅστις ἀνήρ γε βιαιότατον μόρον ἔξει.
Ἡελίῳ τετράγωνος Ἄρης, Μήνην δέ τε Φαίνων, δούλους ποιήσει καὶ
γονέων στερέσει.
ἦν δ' ἔτι καὶ Παφίῃ κατεναντίον Ἄρεος ἔλθῃ,
καὶ ταύτην τετράγωνος ἴδοι Κρόνος ὑψόθεν ἐστῶς, ἐκ δούλων δούλους
τῇδε νόει ξυνέσει.

1.1.345

ἥ Φαέθων τετράγωνον ἴδοι Κρόνον ἥ ἐ τρίγωνον,
Ἑρμείας δέ τ' ἐφ' ὠρονόμου Μήνην τε σὺν αὐτῷ, εὐτυχὲς ἐσσεῖται τοῦτο
θέμ' ἐκ γενεῆς,
δόξῃ καὶ πλούτῳ καὶ φιλίαις μερόπων.
καὶ Ζεὺς ὠρονομῶν Πυρόεις θ' ἅμα καὶ τρίτος Ἑρμῆς

Μήνη δ' ἐκ συνόδοιο Κρόνον φίλον ἀγκαλίσαιτο, εὐπρήκτους ῥέζει καὶ μακαριστοτάτους.

Ἦν δὲ Κρόνος παρόδοισιν ἐπ' Ἄρης τόπον ἔλθοι,
ψυχρὸς ἐὼν θερμοῖο, μολὼν τόπῳ οὐ καλοεργός,
ἔσσεται ἀνθρώποις πολλοῦ κακοῦ αἵτιος οὔτος·

1.1.356

λύπας γὰρ στονάχας τε βλάβας τ' ἄξει μερόπεσσιν.
Ἄρης δ' ἐν παρόδοισι κατοπτεύσας Κρόνον αἰνὸν
ἐσθλὸς ἔφυ· κτήσεις δ' ἀγαθῶν καὶ νῆκος ὀπάζει.
Εἴρηται δρόμος οὐράνιος ἀπλανῶν τε πλάνων τε.
Λοιπὸν μοι Μοῦσαι δότ' ἀεῖσαι πλείονα τούτων
εἰς ἑτέραν βίβλον τῷδε μέτρῳ πρὸς ἔπος.

Book 6

Section 6.1

Ἐξ ἀδύτων Ἱερῶν βίβλων, βασιλεῦ Πτολεμαῖε,
καὶ κρυφίμων στηλῶν, ἃς ἤρατο πάνσοφος Ἑρμῆς
σύμβουλον πινυτῆς σοφίης Ἀσκληπιὸν εὐρών,
οὐρανίων τ' ἄστρον ἰδίαις ἐχάραξε προνοίαις
ἀντιτύπῳ κηρῷ ἀπομαζάμενος, κεκόμισται
ἀνθολόγου μούσης βλύζον δώρημα μελισσῶν,
ἧ διὰ νύκτα μέλαιναν ὑπ' οὐρανίων χοροῦ ἄστρον
μοιραίοισι μίτοισι λάλον τὸ μάθημα καθεῦρον·
οὐ γάρ τις τοίης σοφίης ἔτ' ἐμήσατο κῦδος,
ἧ μούνος Πετόσιρις, ἐμοὶ πολὺ φίλτατος ἀνὴρ·

6.1.11

οὐ βαιὸς κάματος δ' οὔτος, Πτολεμαῖε, πέφυκεν.
Ἀνθρώπων γενέσεις, ἃς ἤραρε μυρίος αἰών,
ἐκ στομάτων ἱερῶν ὁ σοφώτατος εἶπεν Ὅμηρος

χειλεσιν ἀμβροσίοις καὶ νεκταρέῃ διανοίῃ
 „φύλλα, τὰ μὲν τ' ἄνεμος χαμάδις χέει, ἄλλα δέ θ' ὕλη
 τηλεθόωσα φύει, ἕαρος δ' ἐπιγίνεται ὥρη·
 ὥς ἀνδρῶν γενεὴ ἢ μὲν φύει, ἢ δ' ἀπολήγει·
 „μοῖραν δ' οὐτινὰ φημι πεφυγμένον ἔμμεναι ἀνδρῶν,
 οὐ κακόν, οὐδὲ μὲν ἐσθλόν, ἐπὴν τὰ πρῶτα γένηται.“
 „ἀλλὰ τίη μοι ταῦτα φίλος διελέξατο θυμός;“

6.1.21

μύθοις οὐρανίοισι φέρων παρέθηκ' ἀγελαῖα,
 χάλκεα χρυσείοισιν, ἐπεὶ καὶ δόγματα θεῖα
 οἷα κόχλῳ χρυσὸς περικείμενός ἐσθ', ὁ δὲ χρυσὸς
 κοσμεῖται κοχλίδεσσιν ἀλὸς περιπορφυρούσαις.
 Ἐν πᾶσιν μύθοις καὶ τῇ ἰδίῃ διανοίῃ
 εἴρηται πραπίδων κάματος εὐσυνθέτῳ ἔργῳ.
 Ὡρὴ ἀκριβοῦται δὲ βροτοῖσι τὰ δόγματα θεῖα,
 ἣν δ' ὥρην ψεύσῃ τι, συνεξώλισθεν ἅπαντα.
 Ἀστέρες ἐπτά θεοὶ μὲν ἀν' οὐρανοῦ ἡέρα πουλύν,
 οἳ ζώνας κατέχουσιν ἄνω τὰς ἐπτά πόλοιο,

6.1.31

αἰῶνός τε γένος καὶ ρίζα φύσεως πολυμόρφου,
 ζωδιακοῦ κύκλου σφαίρωμ' ἅνα καγχαλώωσιν
 εἰν ἰδίοις ὁρίοις ὑψώμασιν ἡδέ τ' ἐν οἴκοις·
 Ζεὺς, Ἄρης, Παφίη, Μήνη, Κρόνος, Ἥλιος, Ἑρμῆς.
 ἐν συνόδῳ, βασιλεῦ, μεγάλους παρέχει βασιλῆας·
 αὐτίκα δ' ἐν συνόδῳ Μακεδῶν βασιλεὺς ἐγενήθη,
 ὃν πινυταῖς πραπίδεσσιν ὁμοῦ σκήπτροις ἀνέδειξαν·
 καὶ σὺ δέ γ' ἐν συνόδῳ, ἀλλ' οὐκ αὐτῇ ἐνὶ ὥρῃ.
 Ἥλιος σατράπης μεσσοιρανέων ἐπιδείξει,
 καὶ στρατιῆς Ἄρης ἡγήτορας οἷς ἐνὶ οἴκοις,

6.1.41

ἐν δ' Ἄρεως οἴκοις καὶ Ζεὺς ἀπέφηνε δικαστάς·
καὶ τούτων δὲ ἕκαστος, ὅτ' ἂν ἐπίκεντρα τὰ φῶτα,
ἦν δ' ἀτόνως λεύσειε, συνεξώλισθεν ἅπαντα.
Ὡς ὅτ' ἂν ἐν μεγάλοις τοῖς σχήμασικαλὸν ἀθρήσῃ
ἀστήρ ἀργαλέος, ὑπὸ βασκάνῳ ὄμματι θραύει,
οὕτως ἀργαλέοις ἀστήρ καλὸς ὄμματ' ἐποίσει
ἢ τετράγωνος ἐὼν τοῖς σχήμασιν ἢ διάμετρος.
Ἄντολίνην ζητῶν καὶ τὴν φάσιν ἐν συναφῇσιν,
νυκτερινὸν δείμαινε Κρόνον καὶ ἔῶν Ἄρηα·
ἀρχαὶ γὰρ τούτῳ πάμπαν τελέθουσιν ἀηδεῖς.

6.1.51

ὥς πυρὸς αἰθομένου στυγεραὶ φλόγες εἰσὶν ἐν ὕλῃ
λάβρ' ἐπιγινόμενου καὶ σβέννυται εὐθὺ παρ' ἀκμήν,
ἦν δ' ἐσίδη Παφίην, οὐ μαίνεται, ἀλλὰ κενοῦται.
τοῦ δὲ Κρόνουτάρβει αἰεὶ κατὰ πάντα τελευτήν·
ψυχρὸς γάρ τε πέλει τῇδε Κρόνοιο βολὴ καὶ πηγνυται αἰεὶ
ὄψιμος· εἰ δ' ἄμφω δι' ἔριν περὶ κέντρον ἔωσιν,
ἐνθ' ἀκαταστασίαι καὶ πῆμ' ἐπὶ πῆματι δεινῶ.
ἦν στείχωσι δ' ὁμοῦ συνόδοις ἢ εἰς ἓνα χῶρον,
εὐκρασίῃ χαίρουσι καὶ οὐκέτι δῆριν ἔχουσιν·
θερμότερος γὰρ ἐὼν ψυχρῶ ἀνακίρναται Ἄρης,

6.1.61

ψυχροτάτη δὲ Κρόνοιο βολὴ ὑποθάλλεται Ἄρει.
Μειλίχιος Κρονίδης κατὰ πάντα Κρόνῳ συνοδεύων
σύν τ' ἄστροις πᾶσιν, πλὴν Ἥελιου κακοτρυγοῦ,
σὺν κείνῳ γὰρ ἐὼν λύει πατρώιον οἶκον
καὶ φυγάδας τεύχει καὶ ἐνὶ ξενίῃσιν ἀλήτας.
Ἥελιος Παφίῃ κοινούμενός ἐστι κάκιστος·

ζῆλον, δυσγαμίην, ἐγκλήματα, ὕβριν, ἀνάγκην,
καὶ ψόγον ἐν λέκτροις, ἀσχήμονά τ' ἄλλοπρόσαλλον
Καὶ δύνων Κρονίδης ἢ καὶ ὑπόγειος ὑπάρχων
λαμπροτέρας πρήξεις εἶν ἄλλοδαποῖσι τόποισιν,

6.1.71

εὐπορίην δηλοῖ τε καὶ ὀψίτυχόν τινα πίστιν.
Ἦν δ' ἐσορῇ Στίλβοντ' Ἄρης ἐπὶ τέρματος αἴης,
θησαυροὺς ἐπέδειξε, καὶ ἐκ χθονὸς ὄλβον ἔδωκεν.
Ἄστοργος θυμοῖσιν ἀεὶ ὀλοώτατος Ἄρης
μὴ καθορῶν Κρονίδην, μὴδ' εὐπλόκαμον Κυθήρειαν.
Οὗτος γὰρ κακὸς ἐστίν, ὅταν δ' ἐπίκεντρος ὀδεύων
ὄσσ' ἀνέχων λεύσσει καταλαμπομένην Ἀφροδίτην,
Πᾶς ἀστήρ πέλετ' ἠὲ πανήμερος ἠὲ πονηρὸς
ἐν γενεῇ· φαῦλος δ' ὅτε οἱ παλίνορσος ἐπαχθεῖς
εἰς ἰδίην χώραν αὐτὸς κατ' ἐπέμβασιν ἔλθοι.

6.1.81

Ἀργαλέων ἄστρον δυνατῶς γίγνωσκε τὰ δῶρα. — — — — —
ἐν δὲ τέκνοισι μόνοις ἀγνώμονές εἰσι δοτῆρες·
καὶ διδῶσι γονὴν ἰδὲ πένθιμον ὄμμασι δάκρυ.
Ἄρης καὶ Στίλβων, σύμφωνα τὰ κέντρα λαχόντες,
ὑψηλοὺς, δρήστας, μεγαλόφρονas ἠδὲ βιαίους,
πταίοντας τόλμῃ καὶ σφαλλομένους ἐπὶ δόξῃ·
ἦτοι γὰρ κολάσει συνελαυνόμενοι βεβάρηνται,
ἢ ἀλόγους μέμψεις ὑπενεγκάμενοι πεπάτηνται,
ἠὲ πάτρην φεύγουσι διωκόμενοι παρ' ἑκαστα.
ἦν δὲ Κρόνος τούτῳ τῷ σχήματι μάρτυς ἐπέλθῃ,

6.1.91

τὸν δρησμὸν λύσας δόξαν παλίννορσον ἔδωκεν,
καὶ χειμῶνι πικρῷ γλυκερὴν ἐπέχευε γαλήνην.
Ἑρμείας κακότεχνος ὁμοῦ καὶ πυρβόλος Ἄρης,
ὄλβω γὰρ πίσυνοι καὶ τεύχεσι θωρηχθέντες
ἐλπίσιν ἀπλήστοις μεγάλας ἀρχὰς μελετῶσιν·
οὐρανίοις δ' ἄστροις μέγ' ἀειρόμενοι ἀτῶνται,
ἢ δ' ἄστρον ψαύσαντες ἐὴν διὰ πίστιν ἄπιστον
οὐρανίησι βολαῖς ὥς ἀστέρες ἄφνω ἔλαμψαν,
οὐρανίησι βολαῖς ὥς ἀστέρες ἦλθον ὑπ' ὄρφνην.
Καὶ Παφίη δύνουσα κακὴ, ὥς λοίγιος Ἄρης·

6.1.101

ἀλλ' ὁ μὲν ἀλγύνει ψυχὴν καὶ σῶμα βρότειον,
ἢ Παφίη δὲ πικρὴ καὶ βάσκανός ἐστ' ἐπὶ λέκτροις.
Ἑρμῆς καὶ Παφίη ἰδίαις μοίρησι ταπεινοὶ
ξυρομένους κεφαλὰς μίμους ὄχλοισι γελοίων
Οὐ καλὸς ἐστὶν Ἄρης καὶ ἐπεμβαίνων Ἀφροδίτῃ·
ζήλους γὰρ τεύχει φοβερούς, καὶ φάρμακα δεινά,
καὶ κρύφιμα στομάχων ἀλγήματα καὶ νόσον ἄρθρων.
Ἦμερός ἐστιν Ἄρης ἐπὶ τὸν Δία πάντοτ' ἄκεντρος.
Αὐξίφαῆς δ' ἀγαθὴ κατὰ πάντα πέφυκε Σελήνη,
ἦν φεύγουσα Κρόνον ἐπὶ τὸν Δία πρῶτον ἵκηται·

6.1.111

καὶ λείπουσα καλή, ὅπότε ἂν Παφίη συνοδεύῃ·
μεῖον δ' ἢ μεῖζον μεστή πρὸς Ἄρηα κακίστη.
Πλησιφαῆς Μῆνη ἐπὶ τὸν Κρόνον ἐστὶν ἀρίστη·
πλοῦτον γὰρ πουλὸν παρέχει, ἀλλ' οὐκ ἐπὶ δόξῃ.
Πλησιφαῆς δ' ἀκτῖσιν ἀπορρείουσα Κρόνοιο
ψυχαῖς πλαζομένους, ἐξισταμένους διανοίης,

σαρκῶν ἐξ ιδίων ἀπογευομένους, ἱεροῖσιν
 θυμῷ μορμύροντας ἐπίψογον εἰς νόσου ὀργήν,
 βωμολόχους θ' ἱερεῖς, τιμαῖς θείησι προφήτας.
 Ἥελιον Μήνη ὅπότ' ἂν συναφῇσι καθεύροι,

6.1.121

ἀρχῆσιν πλοῦτον παρέχει πενίην ἐπάγουσα·
 οὐκ ἰδικὴν γὰρ ἔχει φάσιν ἢ θεός, ἀλλὰ τιν' αὐγὴν
 χεῖρον' ἀπ' Ἥελιοιο δανείζεται, οὐ μόνιμον φῶς·
 Μήνη δ' ὥς σχομένη περ ἀπώλεσεν, ὅσσον ἔλησιν,
 οὕτω καὶ πλούτῳ πενίην ἐπέθηκε φέρουσα,
 ἀντιτύπῳ νεμέσει ἀποδωκαμένη τὸ δάνειον.
 Σύνδεσμος Μήνης ὀλοώτατός ἐστι βροτοῖσιν·
 κῆν λύση δὲ φάσιν τὰ τελέσματά γ', οὗτος ἔφυσεν
 πτωχόν, χερνήτην ταλαπείριον ἡδέ τ' ἀλήτην.
 Ἥελίου κέντροισιν Ἄρης διάμετρος ὑπάρχων

6.1.131

τέκνοις καὶ γενέτησι μάχας ἡδ' ἄστατον ὀργήν·
 καὶ διάμετρος Ἄρης εὐρῶν μοίρησι Σελήνην,
 δεσμά, βρόχους, εἰρκτάς, πολέμους, ἀσχήμονα θωήν·
 ἦν δ' ἀπόκεντρος Ἄρης μοιρῶν ιδίων διάμετρος,
 μιμηλὰς τέχνας, καμάτους πυρὸς ἡδὲ σιδήρου·
 καὶ Παφίη διάμετρος Ἄρης οὐ σώφρονα μοιχόν.

25

καμπτομένοις ζώοις ὅτ' ἂν εὐρήσης ποτὲ φῶτα,
 Ἑρμείαν σκέπτου, | μεθοδεύεται εἰ τό τ' ἐκεῖνος 139
 σχήματι τῆς Παφίης· | θηλυνόμενος γὰρ ἐκεῖνος 138
 κοσμεῖτ' ἀρσενόθηλυσ ἐὼν πέπλοισι γυναικῶν,

6.1.141

καὶ τούτων χάρισιν δαμνᾷ θυμέλῃσιν ἐραστάς·
 εἰ δὲ γυναικὸς ἔη, πολύκοινον ἔτευξεν ἐταίρην,
 μουσῳδόν, σοβαρὴν, πολλοὺς τήκουσαν ἐραστάς.
 Εἰ δ' Ἄρην ὑπόγειον ἔχων φαίνοιτό τις ἀνὴρ,
 καὶ σὺν τῷδε γένοιτο ἰοβλέφαρος Κυθήρεια,
 καλοβάτην σχοίνοισί τ' ἔπ' ἡερόφοιτον ἔθηκαν,
 Ἴκαρον αἰθέριον πτερύγων δίχα καὶ δίχα κηροῦ·
 ἦν δ' ἐσίδῃ Τιτὰν φαέθων, ἐπὶ γαῖαν ἀφῆκαν.
 Ἦν δ' εὖρης Μήνην αἰεὶ δύνουσαν ἐφ' ὕγροϊς,
 πρὸς Κρόνον ἐρχομένην ἢ δύνουσαν τὰ βόρεια,

6.1.151

ἄνθρωποι θύνουσαν ὀρῶνται ναυτίλοι ὕγρην,
 ὣν ὁδὸς ἐστὶν ὕδωρ, οἱ δ' ἀστέρες εἰσὶν ὁδηγοί,
 ἡνίοχοι δ' ἄνεμοι, καὶ κύματα μακρὰ κέλευθα.
 ἦν δ' ἐσίδῃς ζώοις ἐν ὀλισθηροῖσι τὰ κέντρα,
 Καρκίνω, Ὑδροχόω ἢ δ' Ἰχθύσι τοῖσιν ἀφώνοις,
 δύνοντας καθ' ὕδωρ δεσμευομένους θ' ὑπὸ μαζῶν

28

κυανέω πελάγει δ' ὑπονέχεται, ἥντε δελφίν,
 σφόγγους ἐκ βυθίων πουλυτρήτους ἀνερευνῶν.
 Ἐν δ' ἰδίοις οὔσης Παφίης ἅμα Ἑρμάωνι,
 ἢ τρητοῖς καλάμοις ὑπὸ πνεύμασιν ἄσμα μελωδεῖ,

6.1.161

ἢ νομῖω σύριγγι φύλῃν κεφαλὴν ἐπισεῖει,
 ἄλλω δ' ἐκ στομάτων κελαδεῖ μυκήματα σάλπιγξ,
 ᾧ δ' ἄσει κίθαρις νευρένδετος ἐν παλάμῃσιν,
 ἄλλω δ' ἀρμονίην χαλκῶματα πληκτὰ παρέξει.
 ἀλλ' ὅτ' ἂν ἡ Παφίη Ἑρμῇ στείχουσα συνοικῇ,

Ἑρμείαιο τόποισιν ἀγαλλομένη, ἐπὶ χώρῃ
 αἰόλλειν μορφὰς χρώμασι τῇδ' ἔδωκεν
 ἢ πολλοῖσι μίτοις ἢ πλάσμασιν ἢ ποτε κηρῶ.
 ἦν δ' ἐπάνω φέρεται μετὰ Ἥελίοιο Σελήνη,
 ἠνίοχος καμπτῆρα διερχόμενος, φιλονείκως

6.1.171

ἵπταμένων πώλων τετράζυγον ἄρμα διώκων,
 καὶ νύσση σύρδην ἐπινίκιον ἵππον ἐλαύνων.
 ἦν δὲ Σεληναίη ὕψωμ' ἀνιοῦσα σὺν Ἑρμῇ
 αὐξίφαῆς κατίδοι κλυτὸν Ἥλιον Ὠκεανίτην,
 ἱξῶ χρησαμένην τέχνην καλάμοις τ' ἀναφαίνει,
 καὶ ταύτην ἱρηξ ὠκύπτερος οὐ ποτε λείπει.
 Ἄρεα δ' εἰ γνοίης ἀκρονύκτιον ὀβριμοεργόν,
 καὶ σὺν τῷδε Κρόνον τε καὶ Ἑρμείην παρεόντα,
 ἀράμενοι παλάμαις ὑπὸ τύμπανα φάσγανον ὃξὺ
 μιμοῦνται δυσαγῇ Κυβελήιον ἔνθεον Ἄττιν.

6.1.181

ἦν δ' Ἄρης ζώοις ἐπὶ φωλεύουσι τὰ κέντρα
 ξυνὰ Ζηνὶ λαχὼν κατίδῃ Κρόνον ὄνθ' ὑπόγειον,
 ῥιζοτόμους τεύχει, παραβαλλομένους, ἐπαιδούς,
 ζητοῦντας θάνατον κακοδαίμονα καὶ μόρον αὐτῶς
 ἀσπίδος αἰνομανοῦς πλατυαύχενος, ἡδ' ἄρ' ἐχίδνης
 διψάδος αἰμοβόρου φοβερὸν θάνατον προκαλοῦντος,
 Τανταλικῇ κολάσει ὑπὸ γαμφηλῆσιν ὁδοῦσιν
 ἰὸν ἐρευγομένης ἐπιδίψιον ἄσθματι δεινῶ.
 εἰ δ' αὔξουσα τύχῃ μεσσουρανέουσα Σελήνη
 καὶ διάμετρος Ἄρης σὺν τ' Ἥελίῳ ὑπόγειος,

6.1.191

φρυγομένων σαρκῶν ὑποτίκεται ἔμπυρος ἀνὴρ.
καὶ δύνων Πυρόεις, ὁπότε ἂν Κρόνος ὠρονομήσῃ,
σαρκοβόροις θηρσὶν παρέχει γεννώμενον ἄνδρα·
ἢ γὰρ ὑὸς καπρίοιο ὑπέστη λευκὸν ὀδόντα,
ἢ γναμποί σφ' ὄνυχες λαιμὸν διόρυξαν ὄρεσσιν
πορδάλιος στικτῆς ἢ βλοσυροῖο λέοντος.
ἡνίκα δ' ἡ βασιλεία μέση συνέχοιτο Σελήνη
Ἄρεος ἡδὲ Κρόνου συλλαμπομένη ἰσόμοιρος,
τῷ μὲν ἔδωκε βρόχον, τῷ δ' αὖ βυθόν, ᾧ δὲ μελάθρων
πολλάκις ἢ πτώσεις ἢ χώματα προσκυλίσασα

6.1.201

κληίδων ἀπέρηξε βίη συνθλωμένῳ ὀστᾷ.
Μὴ λαθέτω σε Κρόνος ἰσομοιρήσας Ἀφροδίτη,
τέκνῳ μὲν τεύχων Πελοπήιον ἢ Θυέστην,
ἢ καὶ εἰς ἄλλην ἀσεβῇ υἱὸν Ἰοκάστην,
πολλάκι δὲ προγόνους καὶ μητρυῖσιν ἔμιξεν,
ἢ δὲ κασιγνήτοις ἐπάγει ὁμογάστριον εὐνήν.
ἐνθάδε μοι, βασιλεῦ, τῷ σχήματι γίγνεο μάρτυς,
γνωρίζων γενεῇ τοὺς Ἀρσινόης ὑμεναίους.
Χαίρειτοι Τιτὰν μὲν ἐπ' ἀρσενικοῖσι τόποισιν,
γῆθει αὖ Μήνη πάλι θηλυτέροισιν ἐν οἴκοις.

6.1.211

εἰ δ' ἄμφω τούτους ἐνὶ θηλυτέροισι καθεύροις,
εὐνοῦχον σὺ νόει ταλαπείριον ἢ κίναιδον,
ἱστοῖς, ἡλακάταις μιμούμενον ἔργα γυναικῶν.
εἰ δὲ γυναιῖκα λάβοις εἰν ἀρσενικοῖσιν ἔχουσαν
Μήνην Ἡέλιόν τε, νόει τὸ σχῆμ' ὃ τι δηλοῖ·
ἀνδρῶν ἔργα τέλεσσε γυναιξὶ συνευνάζουσα.

Νυκτερινὸς δὲ Κρόνος ὁπότεν ὑπόγειος ὑπάρχει,
καὶ δέ τ' Ἄρην ἐσίδοις γε μεσουρανέοντα ἄνωθεν,
ἀπλώσας παλάμησιν ἐπὶ ξύλου ὑπόθι σῶμα
οἰωνοῖσι βορὴν ἐπανιπταμένοις ἐπέδειξεν,

6.1.221

μοίρης νευροτόμου ἐσφιγμένος ἄκρα σιδήρῳ.
Τὴν Μήνην σκέπτου, εἰ Τιτῆνος ἐνὶ οἴκῳ,
κῆν εὐρης τοῦτον φωλευόμενον διάμετρον,
καὶ φυγάδας σὺ νόει καὶ ἀτιμήτους διὰ πάντων.
Αὐξίφαῆς Μήνη θερμὸν διάμετρον Ἄρηα
ἦν προφύγη, λίην ψυχρὴν τ' ἀκτῖνα Κρόνοιο,
Ζεὺς δὲ τρίγωνος ἔη ἐν σχήματι τῷδ' ἐγὼ γὰρ μάρτυς,
τὸν βίον αὐτὸς ἔχων ἢ καὶ καθορῶν διάμετρος,
ἡλικίῃ μὲν πρῶτα μέγαν, περιμήκεα θῆκεν,
ὀφθαλμοῖσι χαρωπὸν ἰδ' ὀφρύσιν εὖ ἀραρυίαις,

6.1.231

μηχανικὸν σὺ νόει τε πολύτροπον ἢ πολύτλητον,
οἶκον μὲν φθείροντα πατρώιον, ἡδὲ τ' ἀλιτρόν,
ὃς σκεδάσας ὄλβον πενίην δαπάνησι διώκει,
τὴν δ' ἰδίην ἀκμὴν φιλέοντι δίδωσιν ἐραστῇ,
τὴν δ' ἄλλου ὥρην αὐτὸς ποθέων ἀγαπήσει,
ζηλώσει δούλην δ', ἢ ψάλτριαν, ἢ πολύκοινον,
ἐχθροὺς δ' ἐκπτώσσει, τοῖς κρείττοσιν ἀντιφερίζων,
καὶ πάτρης εἴξει, ἢ δ' ἐν ξείνῃ διατρέψει,
καὶ πλαστῇσι γραφαῖς ἀπελαύνεται ἄλλοσε γαίης
εἰς στεινὸν ζωῆς λύπης μέτα, ταῖς ἐπὶ τέχναις

6.1.241

ἄλλοτρίαις τε γραφαῖς ἐπιτέρπεται, ἥ δίχα λύπης
 εὐτραπέλοισι γραφαῖς τερπνὸν βίοτον διοδεύει.
 Ἦνίκα δ' ἂν Μήνη Ἑρμῇ στίλβοντι συνάπτῃ,
 ῥήτορα σημαίνει, καὶ ῥ' ἐν μελέτῃσι σοφιστὴν,
 εὐγγραμμον πινυτὸν τ', ἐν γυμνασίοις τ' ἴσον Ἑρμῇ.
 Σκορπίος, Αἰγόκερος καὶ Καρκίνος ἡδ' ἄρ' οἱ Ἴχοϋς
 ἐκ φολίδων πολλῶν συγκείμενοί εἰσι τὸ σῶμα,
 καὶ λεπίδων πολλῶν λεπτῶν θ' ἅμα καὶ πολυχρώμων·
 ἐν τούτοισι τυχὼν Πρέσβυς καὶ λοίγιος Ἄρης
 καὶ Μήνηκεραὶ καὶ γλαυκιόωσα Κυθήρη

6.1.251

ψώρην καὶ λέπρην, ἀλφούς, λειχῆνας ἔτευξαν.
 κεντρωθεὶς δ' Ἄρης ἦν πῶς φαίνοιτο σὺν Ἑρμῇ
 Ἥελίου οἴκῳ καθορώμενος, ἐχθρὸς ἐπ' ἐχθρῷ,
 ὀφθαλμὸν βλάπτει, εἰ μὲν θ' ἓνα φωσφόρον ἄθροϊ·
 εἰ δ' ἅμφω κατίδοιτ', ἀλαδὸν καὶ πηρὸν ἔθηκεν.
 Εἰ δ' ἀγαθὸς σωτὴρ φαεσίμβροτος οὐράνιος Ζεὺς
 αὐξιφαοῦς Μήνης ὑποδέξεται ἱερὸν ὄμμα,
 ἀρχῇ καὶ πίστει καὶ τιμαῖς ἐστεφάνωσεν,
 εἵμασι πορφυρέοις τε φέρει κοσμούμενον ἄνδρα.
 Ὁ Κρόνος Ἑρμείαν κατέχων Κριοῦ ἐνὶ οἴκῳ,

6.1.261

ἦν Μήνην ἐσίδη ὕψωμ' ἀνιοῦσαν ἑαυτῆς,
 ὠρονόμου τε κρατῆσι, βραβεὺς τοῦ πνεύματος αὐτός,
 τραυλὸν ἐνὶ γλώσση, ἀχαρίστατον εἶδος ἔχοντα,
 ταῖς ἀκοῇσι βαρὺν καὶ τοῖς ποσὶν ἡδὲ καὶ ἄρθροις,
 ἀστρολόγον πινυτὸν καὶ ῥήτορα καὶ φιλόμουσον,
 ῥυθμοῖς καὶ μέτρων ποιήμασιν εὖστοχον ἄνδρα,

σχήμασιν εὐθαρσῇ καὶ χρώμασιν ἀπρονόητον,
 πολυύγαμον, τέκνοισιν ἐπώδυνον ἡδὲ πολύτλαν,
 εὖμουσον, λιγυρόν, φιλοπαίγμονα τῇ διανοίῃ,
 οὗ πόρος ἐστὶ φύσις, ἢ δ' αὖ φύσις ἐστὶν ὁ δαίμων,

6.1.271

καὶ σοφίῃσι λόγων φυσικῶν βίον μεθοδεύων,
 ζωῆς καὶ μούσης εὐσύνθετον εἰς τὸ νοῆσαι
 ἀνθολόγοισι τροφαῖς ἢ δ' εἰν ἰδίῃσι μελίσσαις.
 Εὐσφυρος Ἑρμείης ἦν Ζηνὶ μόνῳ συνοδεύῃ,
 εὖπορος ἀκριβὴς τε φύσει, κυκλῶν τὸ νόμισμα·
 σμικρολόγος γὰρ ἐὼν πολλοῖσι τόκοις ἀναβαίνει,
 φειδωλός, ψηφῶν τε φιλάργυρος ἡδὲ δανειστής.
 ἐν δὲ τρίταις χώρησιν ἀφ' ὠρονόμοιο τυχήσας
 ἀγρευτῆρι λίνῳ ἀνεφέλκεται ἐξ ἁλὸς ἰχθύν.
 εἰ δ' Ἄρην ἐσίδοις θυμούμενον ἐκ διαμέτρου,

6.1.281

καὶ δολίοισι βρόχοις ὀρεσίτροφα πάντα κυνηγεῖ.
 Ἦν Παφίην εὖρης περιπλεξαμένην τὸν Ἄρῃα,
 μοιχοὺς καὶ λάγνους καὶ παντοπαθεῖς ἐποίησεν.
 Ἐν Παφίης οἴκοις ὁ Ζεὺς ἐπίδοξος ὑπάρχει,
 καὶ ῥ' οὕτως παρέχει, ἦν καὶ ἐπίδοξα τὰ φῶτα·
 IV

ἀφνειοί, μεγάλοι, περικαλλέες, ὄμμασι γαῦροι,
 λευκοί, καὶ ξανθοῖσιν ἐπαντέλλοντες ἰούλοις,
 εὐπρόσιτοι, γλυκεροί, σοβαροί, χαρίεντες ἀοιδοί,
 εὐθικτοί, πινυτοί, εὐσχήμονες, ἀρχικυνηγοί,
 οὐχὶ μόνον ζώων θηρῆτορες, ἀλλὰ γυναικῶν,

6.1.291

δισσολόγοι, δίγαμοι, δίγονοί θ' ἅμα καὶ διπολῖται,
 φαινόμενοι πᾶσιν μακαριζόμενοι τε.
 καὶ πάτρη χαίρουσι, καὶ ἐν ξείνοισι βιοῦσιν·
 τιμῶνται συνεχῶς ἢ δ' ἐξ ἀλόχων ἀγαπῶνται·
 αὐχοῦσιν στεφάνοις, φιλίαις γήθουσιν ἀνάκτων·
 μαρτυρίαις δόξῃσι τ' ἀγαλλόμενοι σελαγεῦνται,
 πενθερικοῖς θαλάμοισι διωκόμενοι καθορῶνται,
 ἢ κλοπίμως φθείρουσι λέχη ἰδίων συνεφήβων.
 κὰν ἄστει φαίνονται, ἰδ' ἐν στρατιῇσιν ὀρῶνται.
 Ἦν δέτ' ἔχῃ σύνδεσμον ἐπ' Ἡελίον ποτε Μήνη,

6.1.301

ἐκ πενίης πλουτεῖ τε καὶ εἰς πενίην ἀνακάμπτει·
 δόξαν ἔχει τέχνης Ἑκατησίου εἵνεκα κέρδους,
 καὶ μαγικῇ συνέσει πέπιθεν τὰ πνεύματα φεύγειν,
 καὶ κρυφίμῃς βίβλοις ἐπαγαλλόμενος περιείργει·
 πίστεις μὲν παρέχει σοβαραῖς μεγάλῃσι γυναιξίν,
 ἐκ δὲ τύχης μικρῆς ἐπὶ μείζονα πίστιν ὁδεύει.
 κῆν εὖρῃ Μήνη μετὰ τὴν λύσιν ἀστέρας ἐσθλοῦς,
 σιτοδόται, κτίσται, μὴ φειδόμενοι φιλοτίμως
 ὄλβον καὶ πλοῦτον καὶ χρήματα χρυσοφορητὰ
 εἰς βυθόν, εἰς ἀνέμους διαπαιζόμενοι δαπανῶσιν,

6.1.311

καιροῖσιν πάμπαν, τὸ πλεόν δὲ περισσὰ διδόντες
 λείπονται πάντων ἐλεούμενοι οὐδὲν ἔχοντες.
 Τὰς αὐτὰς δυνάμεις εἴτ' ἀνδράσιν εἴτε γυναιξίν
 σκεπτόμενος προλέγω, ὥρῃ δὲ φύσιν διορίζει·
 ἀλλὰ καὶ ὥς ἐρέω τοῖς σχήμασι καὶ τὰ γυναικῶν.
 σὺ φρονας ἡ Παφίη οἴκοις ἰδίοις, μετὰ Ζηνὸς

εὐμόρφους, πινυτάς τ', ἣν καὶ Στίλβοντα καθεύρη·
καὶ πόρνας ὁ Κρόνος ἀσχήμονα ἔργα τελούσας,
ἐν διθύροις αἰεὶ τε προῖσταμένας ἀναφανδόν.
τετράποσιν ζώοισιν εἰ στείχουσα Σελήνη,

6.1.321

εἰ καὶ τὴν ὥρην ἐν τετραπόδεσσι καθεύροις,
ἄρρητοις ἔργοισι μιαίνεται, ἡύτ' ἐπ' ἔργοις
ἐκ στομάτων αἰσχροῖς διαβαλλομένη κακοφήμως.
εἰ δ' Ἄρης ἠοῦς γε μεσουρανέοιτο, λογίζου,
ἧ πολλοῖς μήτηρ ἐπὶ δάκρυσιν ἔσταν' ἄτεκνος.
εἰ δὲ Κρόνος Παφίηνιδίους οἴκοισι καθεύροι,
κῆν φάσκη τίκτειν ἐκ νηδύος, οὐ ποτε τίκτει,
ψευδομένη δ' ὠδῖνας ἀνώδυνός ἐστιν ἄτεκνος,
ἀλλοτρίην τε γονὴν ὑποβαλλομένη κακοτέχνως
καὶ κλίνασα δέμας στείρα λοχός ἐστ' ἐπὶ κλίνης,

6.1.331

καὶ πλαστὴ μήτηρ ἐσκήψατο τὴν φάσιν ἀγνώς.
Ἄρεα καὶ Παφίην συναφαῖς εὐροῦσα Σελήνη
Ἥελίοιο τόποις ἢ καὶ Στίλβοντος ἐν οἴκοις,
ἦν διάμετρον ἔχη δνοφερὴν ἀκτῖνα Κρόνοιο,
ἰσχνὴν καὶ λυπρὴν, κακοπρήγμονα καὶ κακόβουλον,
αὐστηρὴν, προπετῇ, πολυπρήγμονα, βάσκανον αἰεὶ,
εὐκνιστον, πρόλαλον καὶ βληχρὴν καὶ φιλόνεικον,
λυσσάδα, ζηλότυπον καὶ ἀγνώμονα καὶ περίεργον,
πῆμα λυγρῷ γαμέτη συναλιζόμενον κακοῆθες·
ἀλλ' ὑπὸ τῆς Παφίης ἀμβλυνομένη μεταβάλλει.